

---

umAsahasram

ఉమాసహస్రమ్

Document Information



---

Text title : umAsahasram

File name : uma1000.itx

Category : sahasranAma, devii, pArvatI, stotra, gaNapati-muni, devI

Location : doc\_devii

Author : Ganapati Muni, disciple of Ramana Maharshi

Transliterated by : Various volunteers listed at <http://surasa.net/uma/>

Proofread by : Daksha, Sunder Hattangadi

Latest update : April 15, 2010

Send corrections to : [sanskrit@cheerful.com](mailto:sanskrit@cheerful.com)

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

June 29, 2023

*sanskritdocuments.org*

---

ఉమాసహస్రమ్



ప్రథమం శతకమ్

ప్రథమః స్తబకః

వ్యోమశరీరా, స్త్రీరూపా చ (ఆర్యావృత్తమ్)

అఖిలజగన్మాతోమా తమసా తాపేన చాకులానస్మాన్ ।

అనుగృహ్లాత్వనుకమ్పాసుధార్ద్రయా హసితచన్ద్రికయా ॥ ౧.౧॥

నిఖిలేషు ప్రవహంతీం నిరుపాధివిమర్శయోగదృశ్యోర్మిమ్ ।

అజరామజామమేయాం కామపి వనే మహాశక్తిమ్ ॥ ౧.౨॥

సా తత్త్వతః సమన్తాత్సత్యస్య విభోస్తతా తపశ్శక్తిః ।

లీలామహిలావపుషా హైమవతి తనుషు కుణ్డిలిసీ ॥ ౧.౩॥

పరమః పురుషో నాభిర్లోకానాం సత్య ఉచ్యతే లోకః ।

పరితస్తతః సరస్తీ సూక్ష్మా శక్తిస్తపో లోకః ॥ ౧.౪॥

అస్తర్గూఢార్థానాం పురుషాగ్నేర్దూమకల్ప ఉద్గారః ।

శక్తిజ్వాలాః పరితః ప్రాన్తేష్వభవజ్ఞనో లోకః ॥ ౧.౫॥

అతిసూక్ష్మధూమకల్పం లోకం తతమాఖ్యాయాఽన్యయా నాకమ్ ।

ఏతం తతోఽపి సూక్ష్మా వ్యాప్తాఽన్తరతః పరా శక్తిః ॥ ౧.౬॥

ధూమాన్తరోష్ణకల్పా శుద్ధజ్వాలోపమా చ యా శక్తిః ।

తాం దివమాహుః కేచన పరమం వ్యోమాపరే ప్రాచుః ॥ ౧.౭॥

ఉద్గీర్ణధూమకల్పో యోఽయమపారో మహాజ్ఞానో లోకః ।

వ్యోమాన్తరిక్షగగనప్రభృతిభిరభిధాభిరాహుస్తమ్ ॥ ౧.౮॥

ప్రాన్తేషు కోఽపి శక్తేః పృథగాత్మా వియదుపాధిసజ్జేన ।

పరమాత్మనో విభక్తః స్వయమభిమన్తా వినిష్ఠేదే ॥ ౧.౯॥

దక్షః పరోక్షముదితః పన్థా ఏష త్విషాం జనో లోకః ।

తద్గర్భే లబ్ధాత్మా కథితా దాక్షాయణీ శక్తిః ॥ ౧.౧౦॥  
 సత్యాః ప్రాగపి శక్తిః ప్రాదుర్భావః స కీర్త్యతే ప్రథమః ।  
 ఈశాభిమానమయ్యాః పృథగభిమానిత్వనిష్పత్త్యా ॥ ౧.౧౧॥  
 ఆకాశస్య సుతైవం లక్షణయా వస్తుతః ప్రసూః శక్తిః ।  
 అదితేర్దక్షో దక్షాదదితిరితి శ్రుతిరబ్ధైవమ్ ॥ ౧.౧౨॥  
 జగతాం మాతాపితరౌ సతీభవౌ కేఽపి పణ్డితాః ప్రాహుః ।  
 అదితిప్రజాపతీ తావపరేషాం భాషయా విదుషామ్ ॥ ౧.౧౩॥  
 దివ్యపుమాకృతిమీశే బిభ్రతి లీలార్థమస్య రమణాయ ।  
 దివ్యవనితాకృతిం సా బభార మాతా చ భువనానామ్ ॥ ౧.౧౪॥  
 భాసురహేమాభరణాం బహుశోభామీశ్వరప్రమోదకలామ్ ।  
 మూర్తిం పావనకీర్తిం తాం హైమవతీముమామాహుః ॥ ౧.౧౫॥  
 తస్య ప్రథమః సాక్షీ భువనజషాం నయనశాలినాం మధ్యే ।  
 వపుషః కీలాదిసుదృశో నిరుపమపుణ్యో నిలిమ్వుపతిః ॥ ౧.౧౬॥  
 పల్లవమృదు వేదిగతజ్వలనపవిత్రం మహార్హమణీకాన్తమ్ ।  
 నవచన్ద్రఖణ్ణసౌమ్యం శివసుదృశస్తత్స్మరామి వపుః ॥ ౧.౧౭॥  
 కేచన గౌరీం దేవీం శీతార్ద్రేర్దేవతాత్మనో జాతామ్ ।  
 కథయన్తి స్త్రియముత్తమలావణ్యాస్వాదితో గణ్యామ్ ॥ ౧.౧౮॥  
 సత్త్వైవ భవతు సేయం కథా తథాఽపి ప్రభాషితాం భక్తైః ।  
 తాం మూర్తిమాదిసుదృశో జాసీయాత్కమపి తేజోశమ్ ॥ ౧.౧౯॥  
 మన్యన్తే కేఽపి ఘనం పర్వతముక్తం నిగూఢయా వాచా ।  
 ప్రాదుర్భవతి గభీరధ్వనిరవిషహ్యో యతః శక్తిః ॥ ౧.౨౦॥  
 ఆకాశో గోలేభ్యో యద్విత్తరతి నిజరజశ్చయాదన్నమ్ ।  
 నేశాయ కీర్త్యతే సా సంసారే దక్షయాగకథా ॥ ౧.౨౧॥  
 వ్యాప్తాఽపి యన్నిగూఢా బహిరీక్షకబుద్ధ్యపేక్షయా నష్టా ।  
 శక్తిర్యాగే తస్మిన్నవసానం తదుదితం సత్యాః ॥ ౧.౨౨॥  
 పర్వతనామ్నో వైదికభాషాయాం యదియమతిబలా శక్తిః ।  
 ఘనతో భవతి వ్యక్తా తదభిహితం పార్వతీజననమ్ ॥ ౧.౨౩॥

తేజోశతః శివావిహా హిమావలేఽనుగ్రహాయ భూమిజషామ్ ।

దత్తో యత్పాన్నిధ్యం లీలాచారిత్రమన్యదిదమ్ ॥ ౧.౨౪॥

ఏతాసామార్యాణాం జానన్తః శాస్త్రసమ్మతం భావమ్ ।

జానీయుర్భవమహిషీం భువనానామమ్భికాం దేవీమ్ ॥ ౧.౨౫॥ 25

ద్వితీయః స్తబకః

సర్గాదివర్ణనమ్ (పంచుచామరవృత్తమ్)

సహాదరేణ యో వలక్షపారిజాతమాలయా

గలస్థలీవిభూషయా ధ్వనిం వినైవ భాషతే ।

మహేశపుణ్యయోషితో మనోజ్ఞహాస ఏష మే

విభూతయే ప్రకల్పతాం విధూతయే చ పాప్మనామ్ ॥ ౨.౧॥

నిరస్తరశ్రితే సదా కృపారసప్రవాహినీ

విలాసినీతనుర్విభోః పుమాకృతేర్విమోహినీ ।

సుధాతరక్తకల్పహాసభాసురాననా శివా

పదాబ్జలమ్పినో ధునోతు పాప్మనః ఫలం మమ ॥ ౨.౨॥

కరోతి యా బిభర్తి యా నిహన్తి యా జగత్త్రయం

సమన్తతో విభాతి యా న దృశ్యతే క్వచిచ్ఛ యా ।

అతీవ గుప్తరూపిణీ గురూపదేశమన్తరా

న శక్యతే బుధైశ్చ బోధ్ధుమన్ధకారిసున్ధరీ ॥ ౨.3॥

మహాస్థకారబన్ధురస్య భూతసంశ్చయస్య యా

వినిద్రితస్య సర్వబీజధామ్ని మోనముద్రితే ।

సమన్తతో విజృమ్భణాయ భాసనాయ చాభవన్

మహద్విధాయ చేష్టితం మమేయమిష్టదేవతా ॥ ౨.౪॥

మహేశగర్భతః సమన్తభూతబీజకోశతః

కిరన్త్యశేషవిశ్వమప్యపారదివ్యవైభవా ।

విచిత్రచేష్టయాఽఽద్యయా విధూతనాథనిద్రయా

జగన్నుతా జయత్యసావనాదిశక్తిరద్భుతా ॥ ౨.౫॥

భవం భణన్తి తాన్త్రికాస్త్యదాశ్రయం తమవ్యయం

సమామనన్తి వైదికాః సదర్పితే సదాహ్వాయమ్ ।

న కశ్చిదర్థభేద ఏతదాఖ్యయోర్వయోర్భవే-  
ద్భిదేయమాదిమం పదం పుమాన్పరం నపుంసకమ్ || ౨.౬||

స చేద్భవోఽభిధానతో భవాన్యసి త్వమవ్యయే  
సమీర్యతే స సద్యది త్వమమ్భు భణ్యసే సతీ |  
న తేఽస్తి భావతా న శక్తిరూపిణీ హి విద్యసే  
న వేద్మి కాలికే కథం సతోఽసతశ్చ భిద్యసే || ౨.౭||

జగద్విధానకార్యతః పురా సురాసురస్తుతే  
త్వమమ్భు జీవితం భవస్యభావమూలవాదినామ్ |  
వికల్పవర్జితా మతిః ప్రబోధమూలవాదినాం  
రసోఽనపేక్ష ఉత్తమః ప్రమోదమూలవాదినామ్ || ౨.౮||

భవత్యసావతో భవాన్యనాదిరస్తవర్జితా  
జగన్తి మాతి నిత్యమోరసౌ తదభ్యుధాయ్యుమా |  
రసాత్మికోశ్యతేఽఖిలైరసౌ తతః శివోచ్యతే  
పరైవమిశితుశ్చిత్స్త్రిధా బుధైరుదీర్యతే || ౨.౯||

చితిః పరైవ కామనా రసేన కేనచిద్యుతా  
చితిః పరైవ సర్వదాఽప్యనస్త్యజస్య తు క్రియా |  
చితిః పరైవ గోచరావభాసికా మతిః స్మృతా  
త్రిత్వమన్యథా చితేశ్చిరస్తనైరుదీర్యతే || ౨.౧౦||

చికిర్షతి ప్రభౌ జ్వలత్త్వదీయకీలనస్తతేర్-  
చికిర్షధామజాలమేతదమ్బురస్థలం తతమ్ |  
విస్ఫుష్టితః పురాఽసి యా శివప్రభుత్వరూపిణీ  
పృథక్ప్రభుశ్చ లక్షితాఽసి సా సవిత్రి పుష్కరే || ౨.౧౧||

పునర్విపాకతో ఘనీభవద్భిరక్షిగోచరై-  
స్తతస్తతః సముజ్జ్వలైః ఖనూక్ష్మరేణుగోలకైః |  
అజాణవృక్షకోటికస్తవృస్తవద్య్వధాః పురా  
మహేశదృష్టిమయ్యుమేఽమ్భు మణ్డలాని భాస్వతామ్ || ౨.౧౨||

తపోఽగ్నిధూమజాలకే భవన్తి తైజసాణవో  
భవన్తి జీవనాణవో భవన్తి పార్థివాణవః |  
క్రమేణ తద్విస్ఫుష్టిరీశశక్తిపాకవైభవే

సహస్రభానుమణ్డలం తు గోచరాది గృహ్యతామ్ || ౨.౧౩||

మయాఖమాలిమణ్డలే నిధాయ పాదముగ్రయా  
మయాఖశక్తిరూపయా త్వయాఽమ్బు చేష్టమానయా |  
ఖకోశతః సమాహృతైః పునస్త్రీరూపరేణభిర్-  
వ్యధాయ మక్లలాదిభిః సహ గ్రహారీయం మహీ || ౨.౧౪||

విసర్జనేన భూయసాఽపి దేవ్యత్పస్తయేయతా  
విచేష్టితం విలక్షణం పునర్వ్యధీయత త్వయా |  
ఇహోస్తరే వసున్ధరామయాఖమాలిబిమ్బయోర్-  
అముష్య కర్మణః సవిత్రి చన్ద్రమణ్డలం ఫలమ్ || ౨.౧౫||

వధూపుమాకృతీ తతో బభూవధుర్యువాం శివే  
త్వమీశ్వరశ్చ లీలయా విహర్తుమత్ర విష్టవే |  
అహో ప్రభుం నభస్తనుం త్వదీయగర్భసమ్భవా-  
దృణన్తి కాలి తత్ర చిత్రభాషణాస్త్యదాత్మజమ్ || ౨.౧౬||

పుమానథో స బిమ్బతో హిరణ్మయో దివాకరే  
ధియాఽపి నైవ కేవలం హిరణ్మయేన వర్షణా |  
ఇదం తు కార్యరూపమన్యదుచ్యతే బుధైః ప్రభో-  
రిహోస్తరే నృణాం పునర్వపుస్తదమ్బు బిమ్బితమ్ || ౨.౧౭||

స్వయం చ కాఞ్చనప్రకాశవర్షణా ప్రభాకరే  
తథాఽస్తరే నృణాం చ తస్య బిమ్బితాఽసి సన్నిధౌ |  
రసస్య దేవతాఽసి దేవి పుష్కరే దివాకరే  
మయాఖదేవతాఽసి భోగదేవతాఽసి దేహిషు || ౨.౧౮||

విసర్జనేన భూయసా నభస్యముత్ర భాస్కరే  
మహిషు చామ్బికే యువాం విధాయ దేహినో బహూన్ |  
క్షితేః సుధాకరం గతాన్ పితౄన్ వినేతుమవ్యయే  
తనూ చ తత్ర బభ్రుః ప్రపఞ్చరాజ్ఞ మాయయా || ౨.౧౯||

నభోఽస్తరే హిరణ్మయం విభుం ప్రవక్షతే హరం  
దినేశబిమ్బబిమ్బితం భణన్తి పక్ష్మజాసనమ్ |  
ఇహోస్మదన్తరాలయం వదన్తి విష్ణుమచ్యుతం  
సవిత్రి జన్మినామియం త్రిమూర్తివాదిధోరణి || ౨.౨౦||

నభోఽన్తరే ప్రచక్షతే హిరణ్మయాఙ్గమీశ్వరం  
 దినేశబిమ్బపూరుషం హిరణ్యగర్భమాఖ్యయా ।  
 విరాజమానమక్షరం విరాజమన్తరే నృణాం  
 సవిత్ర తత్త్వవేదినామియం తు నామకల్పనా ॥ ౨.౨౧॥

హిరణ్మయాఙ్గమమ్బరే వదన్తి సోమమమ్బికే  
 దివాకరస్య మణ్డలే తు బిమ్బితం పురన్దరమ్ ।  
 శరీరిణామిహాన్తరేఽగ్నిమాలపన్తి భాసురం  
 చిరన్తనోక్తిదర్శినామియం శివే ప్రణాలికా ॥ ౨.౨౨॥

సరోరుహాక్షవాగ్వధూమనోహరౌ తు పూర్వవ-  
 త్సుధాంశుబిమ్బపూరుషన్తు రుద్రసంజ్ఞకః శివే ।  
 హిరణ్మయోఽన్తరిక్షజాత ఈశ్వరః సదాశివః  
 సదేవ వన్తు కాఞ్చనాఙ్గి పఞ్చమూర్తివాదినామ్ ॥ ౨.౨౩॥

ప్రభోః ప్రమాఽఽదితస్తతః ప్రమావతీ స్వయం పృథగ్  
 విహాయసా శరీరిణీ ప్రభౌ తతో హిరణ్మయే  
 హిరణ్మయాఙ్గనాకృతిర్నభోఽన్తరే చ భాస్కరే  
 తథాఽన్తరేషు దేహినాం మహేశ్వరీ జయత్యుమా ॥ ౨.౨౪॥

మదీయమమ్బికాఽఖిలస్య విష్టపస్య దుష్టధీ-  
 దవిష్టపాదపఙ్కజా ధునోతు కష్టజాలకమ్ ।  
 ఇమే చ కోమలైః పదైరమూల్యతల్పశాలిన-  
 స్తదీయమఞ్చరూపతాం భజన్తు పఞ్చచామరాః ॥ ౨.౨౫॥ 50

తృతీయః స్తబకః  
 సశరీరాయాశ్చ సాధనమ్ (తనుమధ్యావృత్తమ్)

శుభ్రస్మితలేశో మాతుర్మరుతాన్నః ।  
 అన్తస్తిమిరాణామన్తం విదధాతు ॥ 3.౧॥

ఆద్యో భువనానాం మాతాపితరౌ తౌ ।  
 దేవాసురమర్త్యైర్వన్త్యావవినిన్ద్యౌ ॥ 3.౨॥

బ్రూతే పృథగేకస్తౌ విగ్రహవన్తౌ ।  
 ఆహైకశరీరం ద్వన్ద్వం కవిరన్యః ॥ 3.3॥

శక్తిం తనుశూన్యామీశం చ పుమాంసమ్ |  
 వక్తి ప్రమదాయాం సన్దేహాయుతోఽన్యః || 3.౪||  
 ఈశం చ తమేకే సన్యాత్రముశన్తి |  
 బ్రహ్మైకమథాన్యే గాయన్తి న శక్తిమ్ || 3.౫||  
 కేచిత్తనుహీనం ప్రజ్ఞాయుతమీశమ్ |  
 శక్తిం విదురస్య ప్రజ్ఞామవికుణ్ణామ్ || 3.౬||  
 ఉక్తం దధతన్తైః కేచిత్ పునరాహుః |  
 మాయాతనుబన్ధం నాథస్య న శక్తేః || 3.౭||  
 నిత్యం సశరీరౌ యేషాం పితరౌ తౌ |  
 ఏకోఽప్యథవా తాన్ ప్రత్యాహ నిసర్గః || 3.౮||  
 మాతాపితరౌ యత్ తావేకశరీరౌ |  
 చిత్రప్రథనార్థా సా కావన లీలా || 3.౯||  
 సన్యాత్రకథానాం కార్యే మనుజాదౌ  
 ధీస్వాన్తవికాసః స్యాత్కారణహీనః || 3.౧౦||  
 అద్వైతిభిరన్యా మాయాఽశ్రయణీయా |  
 శక్తేరతిరిక్తా సా కిం కిము వాదైః || 3.౧౧||  
 న స్యాత్ పృథగాత్మా శక్తేః కిముపాధేః |  
 చక్షుః శ్రితచిత్తైర్విశ్వాకృతితా వా || 3.౧౨||  
 ఏకాన్తవిదేహౌ తౌ చేదతినూక్షౌ |  
 లీలాతనుబన్ధాశక్తావభిధేయౌ || 3.౧౩||  
 భక్తాననుగృహ్ణాన్ దివ్యాద్భుతలీలః |  
 తద్విగ్రహబన్ధో బోధోఽలసదర్థః || 3.౧౪||  
 స్త్రీత్వం యది నేష్టం పుంస్త్వం కుత ఇష్టమ్ |  
 నా వా కిము నారీ న స్యాదనుమేయా || 3.౧౫||  
 తస్మాత్ పితరౌ తౌ వాచ్యౌ మతిమన్తౌ |  
 సూక్ష్మావపి భూయో లీలాతనుమన్తౌ || 3.౧౬||  
 నాస్మత్తనువత్తే శక్తీశ్వరమూర్తీ |  
 ఏకాఽమృతరూపా త్వన్యా ప్రణవాత్మా || 3.౧౭||



దివ్యం ఘనతేజః కుర్వద్ ధ్వనిమన్తః ।  
 సమృత్యదశేషం మూర్తిః ప్రణవాత్మా ॥ 3.౧౮ ॥  
 దివ్యో ఘనసోమః స్యందన్ రసమన్తః ।  
 భుజ్జన్ భువనోఘం పీయూషశరీరమ్ ॥ 3.౧౯ ॥  
 బోధోఽనవలమ్బో దివ్యం ఖలు తేజః ।  
 మోదః పరిశుద్ధో దివ్యః ఖలు సోమః ॥ 3.౨౦ ॥  
 సోమాంశమహాంశౌ యాతో ఘనభావమ్ ।  
 పిత్రోర్భువనానాం సజ్కల్పమహిమ్నా ॥ 3.౨౧ ॥  
 ఆరాధయసీశం తం చిన్మయకాయమ్ ।  
 ఆనన్దమయాజ్ఞీ త్వమ్ దేవి కిలేయమ్ ॥ 3.౨౨ ॥  
 దివ్యం తవ కాయం దివ్యే తవ వస్త్రే ।  
 దివ్యాని తవామ్బ స్వర్ణాభరణాని ॥ 3.౨౩ ॥  
 యద్దేవి విలోక్యాఽస్యప్రాకృతకాయా ।  
 యుక్తిః సమతీతా సేయం తవ మాయా ॥ 3.౨౪ ॥  
 నవ్యాస్తనుమధ్యాః ప్రత్నాం తనుమధ్యామ్ ।  
 ఏద్యత్పదసీమాః సమ్యక్ప్రథయన్తు ॥ 3.౨౫ ॥ 75

చతుర్థః స్తబకః

ఆధ్యాత్మికవిభూతయః (గీతివృత్తమ్)

అమృతాంశుబింబసారాద్ భూయోఽపి వినిర్గతో భృశం సూక్ష్మః ।  
 సారో గౌరీవదనాద్ దరహాసో హరతు దుఃఖజాలం నః ॥ ౪.౧ ॥  
 కులకుణ్డే ప్రాణువన్తి చేతన్తి హృది సమస్తజన్తూనామ్ ।  
 మూర్ధని విచిన్తయన్తి మృత్యుజ్ఞాయమహిషి విజయతే భవతీ ॥ ౪.౨ ॥  
 తేజోజలాన్నసారైస్తయోఽణవో మూలహృదయమస్తేషు  
 పాకాత్తే నిష్పన్నాస్త్రైలోక్యవ్యాపికేఽంబ దేహవతామ్ ॥ ౪.౩ ॥  
 పూర్ణే శరీరశిల్పే ద్వారేణ బ్రహ్మరన్ధ్రసంజ్ఞేన ।  
 నాడీపథేన గత్వా తైజసమణుమావిశస్యమేయబలే ॥ ౪.౪ ॥

అంశేనావిశ్వాదౌ యాసి పునస్తం తతశ్చ నిర్వాసి |  
 మార్గాభ్యాం ద్వాభ్యాం త్వం నాడ్యాః పశ్చాత్ పురశ్చ సిద్ధాభ్యామ్ || ౪.౫||  
 యాతాయాతవిహారే మాతస్తస్మిన్ భవత్యుపాధిస్తే  
 ఆరభ్య మస్తకస్థలమామూలాధారమస్థిపఞ్జురికా || ౪.౬||  
 నృతనుషు విహరస్తీం త్వామ్ ఉపాధిపీణాకృతేర్జగన్మాతః |  
 సాదృశ్యాత్ కుణ్డలినీం పరోక్షవాదప్రియాః ప్రభాషస్తే || ౪.౭||  
 నభసః శీర్షద్వారా ప్రవహస్తీం య ఇహ విగ్రహే శక్తిమ్ |  
 అనుసన్ధతా నిత్యం కృతినస్తస్యేతరైరలం యోగైః || ౪.౮||  
 సర్వేషు విశసి తుల్యం నిర్గచ్ఛసి తుల్యమమ్భ భువనానామ్ |  
 జ్ఞాతా చేదసి శక్త్యై న జ్ఞాతా చేద్భవస్యహజ్కుత్స్యై || ౪.౯||  
 అవతరణం ధ్యాతం చేద్ ఆరోహణమద్భుతం భవేచ్ఛక్తేః |  
 యస్మిన్నిదం శరీరం భవతి మహద్వైద్యుతాగ్నియన్త్రుమివ || ౪.౧౦||  
 ఆరోహణమధ్యాత్మషు హృదయేఽహఙ్కారమాత్రనిష్పత్స్యై |  
 తదను శరీరమిదం స్యాత్ సుఖాయ దుఃఖాయ వా యథాభోగమ్ || ౪.౧౧||  
 యా వ్యక్తితా జనిమతామహజ్కుతిః సకలభేదధీభూమిః |  
 పృథగివ తవామ్భికే సా సత్తైవోపాధిసంశ్రయాద్ భాస్తీ || ౪.౧౨||  
 ఏతామాహురవిద్యాం బీజం సంసారవృక్షరాజస్య |  
 సర్వరసఫలయుతస్య ప్రారబ్ధజలేన దేవి దోహదినః || ౪.౧౩||  
 వ్యక్తిత్వార్పకదేహే నిమ్నే కులేవ జనిమతాం మాతః |  
 ప్రవహత్యనారతం తే శక్తిశ్చిత్రాణి దేవి తన్వానా || ౪.౧౪||  
 సారమపామణుభూతం హృదయస్థం సూరయో విదుశ్చిత్తమ్ |  
 శ్రేష్ఠం ప్రాణం కేచన పఞ్చానిలమూలభూతమాహురిమమ్ || ౪.౧౫||  
 మన ఏవ చిత్తసంజ్ఞం వ్యవహారతాం విభజనానభిజ్ఞానామ్ |  
 కవిలోకవ్యవహారస్తదధీనస్తత్త్వధీరభవత్యన్యా || ౪.౧౬||  
 తదనాహతస్య విలసద్ దక్షిణతో దహరనామకగుహాయామ్ |  
 చిత్తం కులకుణ్డాత్తే కాఽప్యనుగృహ్ణాతి దేవి రశ్మికలా || ౪.౧౭||  
 చిత్తమణు శ్లిష్టం తే కలయాఽఙ్గుష్ఠప్రమాణమివ భాసా |

దర్పణమమలబ్రహ్మప్రతిబిम्బాకర్షకం శివే భవతి || ౪.౧౮||

అన్తరమావర్తాభం ప్రతిబిమ్బమకాయమేతదీశస్య |

అంగుష్ఠాభం ప్రాహుర్మానేనోపాధిచైత్తభాసన్తే || ౪.౧౯||

దమృత్యోర్వాం రూపప్రతిబిమ్బా చక్షుషోః శివే భవతః |

కులకుణ్డే హృదయే చాప్యరూపయోరేవ కశ్చిదుల్లాసః || ౪.౨౦||

చిత్తమణీయో విత్తం య ఇదం మూల్యే ప్రపశ్చతోఽప్యధీకమ్ |

హృదయగుహాయాం నిహితం జానీతే స విజహాతి బహిరాశాః || ౪.౨౧||

అప్రాప్తా మూర్ధానం హృదయాత్ సమృస్థితా ధృతా నాడ్యా |

త్వద్రుచిరుక్తా బుద్ధిస్త్యయి నిష్ఠా భవతి దేవి తన్నిష్ఠా || ౪.౨౨||

అన్నమయాణుం ప్రాప్తం ధీజ్యోతిశ్చన్ద్రమార్కమివ తేజః |

పరిభాష్యతే మహేశ్వరి మన ఇతి సజ్కుల్పసమ్భవస్థానమ్ || ౪.౨౩||

సజ్కుల్పే సజ్కుల్పే చిచ్ఛక్తిం మనసి విస్ఫురన్తిం త్వామ్ |

య ఉపాన్తే స జనన్తే గృహ్లాతి మహేశవల్లభే చరణమ్ || ౪.౨౪||

ఆధారచక్రశయనే మమేహ నిద్రాం విహాయ విచలన్తిమ్ |

గీతయ ఏతాః పరమాముపతిష్ఠన్తాం జగద్విభోః కాన్తామ్ || ౪.౨౫|| 100

|| సమాప్తం చ ప్రథమం శతకమ్ ||

ద్వితీయం శతకమ్

పశ్చాదుః స్తబకః

పరిణయః (ఉపజాతివృత్తమ్)

శ్రీఖణ్డచర్చామివ కల్పయన్త్యో

ముహూః కపోలేషు సఖీజనస్య |

శ్రీకణ్ఠకాన్తాహసితాఙ్కురాణాం

శ్రీమన్తి కుర్వన్తు జగన్తి భాసః || ౫.౧||

కీర్తిర్వలక్షా కుసుమాయుధస్య

స్వర్ణాద్రీకోదణ్ణజయోన్నతస్య |

దరస్మితశ్రీర్ద్విరదాస్యమాతుర్-

ద్రాఘీయసీం వో వితనోతు భూతిమ్ || ౫.౨||

ప్రమథ్యమానామృతరాశివీచి-  
ప్రోద్ధచ్చదచ్చాచ్చతుషారకల్పాః ।  
యుష్మాకమిచ్చాం విదధత్వమోఘాం  
విఘ్నేశమాతుర్దరహాసలేశాః ॥ ౫.౩ ॥

చన్ద్రాతపః కశ్చన సమ్ప్రసన్నో  
మహేశనేత్రాతిథితర్పణో నః ।  
మనోభిలాషం సఫలీకరోతు  
మహేశ్వరీహాసలవప్రకాశః ॥ ౫.౪ ॥

వలక్షవక్షోజపటాఞ్చలేన  
చలేన సార్ధం కృతకేలయో నః ।  
పురత్రయారాతికలత్రహాస-  
భాసో నిరాసం విపదాం క్రియాసుః ॥ ౫.౫ ॥

భూయాసురాయాసహరాణి తాని  
స్మితాని భూతేశమృగీద్భృశో నః ।  
యేషాం త్విషో బిభ్రతి దిగ్వధూటీ-  
గణ్ణేషు కర్పూరపరాగలీలామ్ ॥ ౫.౬ ॥

కుర్వన్తు కామం సఫలం (త్వ) మదీయం  
కులాద్రికన్యాహసితాని తాని ।  
యేషాం మయాఖైః క్రియతే సితాద్రేర్-  
ఉద్యానవాటీషు నవో వసన్తః ॥ ౫.౭ ॥

ఆప్రేడితం భూషణచన్ద్రభాసాం  
నాసావిభూషామహసాం ద్విరుక్తిః ।  
పురారీనారీస్మితకాన్తయో మే  
పూర్ణాని కుర్వన్తు సమీహితాని ॥ ౫.౮ ॥

నిర్మాయ విశ్వాలయమమృ శర్వ-  
స్త్వయా సమం శిల్పవిదా స శిల్పీ ।  
విహర్తుమిచ్చన్నయి వోఢుమైచ్చ-  
న్నారీం భవన్తిం పురుషో భవన్స్తామ్ ॥ ౫.౯ ॥

దివ్యం దుకూలం ధవలం దధానా  
వేణ్యా ఫణీన్ద్రోపమయా లసన్తి ।

ప్రపుల్లరాజీవవిలోచనా త్వం  
ప్రపంచభర్తుర్నయనాన్యహోర్షీః ॥ ౫.౧౦ ॥

ప్రత్యజ్జబన్ధం జ్వలదుత్తమం తే  
భుజ్జరాణోపమవేణీరూపమ్ ।  
ఆత్మైకనిష్ఠస్య చ విశ్వభర్తుర్-  
ఆరాధయామాస విలోచనాని ॥ ౫.౧౧ ॥

అభూస్త్వమాద్యస్య మనోమదాయ  
స చాపి తే ప్రీతిపదం బభూవ ।  
న కేవలం వాం సకలస్య చాస్ని-  
ద్ధామృత్యబన్ధస్య తదమ్భ బీజమ్ ॥ ౫.౧౨ ॥

తవాతికాంతా నయానాన్తవృత్తి-  
ర్వాసః పురారేశ్చ నవేన్ద్రహారీ ।  
ఉభౌ వివాహోత్సవపూర్వరజ్జం  
నిర్వర్తయామాసతురాదిరామే ॥ ౫.౧౩ ॥

దాతుం ప్రభుః సాన్త్వయితుం సమర్థః  
కర్తుం క్షమస్తర్జయితుం చ శక్తః ।  
సంరక్షతాన్మాం తవ సర్వవన్ద్యే  
కరస్తుషారాంశుభృతా గృహీతః ॥ ౫.౧౪ ॥

స్పృష్టుం న శక్యా పరమే పరైస్త్వం  
స చాన్యయా చిన్తయితుం న శక్యః ।  
త్వమేవ శర్వస్య స ఏవ తేఽమ్భ  
దామృత్యమేవం యువయోస్తు సత్యమ్ ॥ ౫.౧౫ ॥

నిజాద్వితంసేన్ద్రత ఇన్ద్రమన్య-  
ముత్పాద్య తే శమ్భురదాద్వితంసమ్ ।  
మూర్తామివాసౌ శుభగాత్రి రాత్రిం  
ప్రాప్య త్వదీయాం కబరీం చకాసే ॥ ౫.౧౬ ॥

బభూవిథాగేన్ద్రగృహే యదా త్వం  
స చేశ్వరస్తత్ర చకార వాసమ్ ।  
విలోకమానస్తవ దేవి విద్యుత్  
పాఞ్శ్చాలికాయాః కమనీయభావమ్ ॥ ౫.౧౭ ॥

సిద్ధం స వాం సాధయితుం ప్రవృత్తో  
 యోగం ప్రదగ్ధో మదనశ్చ కల్పే ।  
 వశీతి కీర్తిం గిరిశస్య భర్తుం  
 తుభ్యం త్వపర్ణేతి యశశ్చ కర్తుమ్ ॥ ౫.౧౮॥

ఘోరం తపశ్చేద్రచితం త్వయాఽపి  
 ప్రాగ్రూపభర్తుః సమనుగ్రహాయ ।  
 విహాయ యత్నం క ఇహాఖిలాఽమృ  
 సమృద్ధమప్యర్థమువైతు జన్తుః ॥ ౫.౧౯॥

జ్వలత్కపర్ధో దహనాఙ్కభాలః  
 కపాలమాలీ కరికృత్తివాసాః ।  
 భుజఙ్కభూషో భసితాఙ్కరాగః  
 పుష్పేషు వైరీ పరుషాట్టహాసః ॥ ౫.౨౦॥

శ్మశానవాసీ పురుషస్త్రిశూలీ  
 జహార తే చేదనఘాఙ్గి చేతః ।  
 దృష్టాస్తమర్థోఽయమవాప నైవ  
 ప్రీతిర్భహిఃకారణమాశ్రితేతి ॥ ౫.౨౧॥

రూపం పురారేరథవా తదేతత్  
 సేయం చ చేష్టా సమయాన్తరేషు ।  
 కాన్తం వపుః కాన్తతరాశ్చ లీలా  
 స్వయా సమం ఖేలితుమేష ధత్తే ॥ ౫.౨౨॥

ప్రహృష్టయక్షః సమవేతసిద్ధో  
 నృత్యగ్ధణేన్ద్రో వికసన్మునీన్ద్రః ।  
 భూయోఽపి యోగో యువయోర్హిమాద్రౌ  
 బభౌర మాతర్మహమద్వితీయమ్ ॥ ౫.౨౩॥

మహేశ్వరస్త్వాం పరిణీయ లేభే  
 యావాత్మజౌ ద్వావనఘాఙ్గి ముఖ్యౌ ।  
 ఏకస్తయోర్భ్రామ్యతి విశ్వమత్తుం  
 భూభృత్తటిరాశ్రయతే బతాన్యః ॥ ౫.౨౪॥

సజ్కీర్తయన్త్యో జగతాం జనన్యాః  
 కల్యాణవారాః కమనీయకీర్తేః ।  
 ఇమాః ప్రమోదాయ సతాం భవన్తు  
 సస్థర్భశుద్ధా ఉపజాతయో నః ॥ ౫.౨౫॥ 125

షష్ఠః స్తబకః  
 మాహాభాగ్యమ్ (మదలేఖావృత్తమ్)  
 హరారః శశికీర్తేః కర్తారో నవభాసామ్ ।  
 భర్తారో మమ సన్తు స్కన్ధామ్బాదరహాసాః ॥ ౬.౧॥  
 దిగ్విల్లిష్వతిశుభ్రాం కుర్వన్తః కుసుమర్ధిమ్ ।  
 భూయాసుస్తవ భూత్యై మన్మాతుః స్మితలేశాః ॥ ౬.౨॥  
 ఏకశ్చేత్తవ శక్తో బ్రహ్మజ్ఞస్య భవాయ ।  
 భర్గప్రేయసి హాసః కిం స్తోత్రం తవ భూయః ॥ ౬.3॥  
 ఉద్యానే వియదాభ్యే కాలి త్వాం విహరన్తిమ్ ।  
 గోలైః కస్థకకల్పైరల్పా వాక్కిము మాతి ॥ ౬.౪॥  
 ఖం క్రీడాభవనం తే కః కార్యాలయ ఏషః ।  
 పృథ్వీయం బహులాన్నా మాతర్భజనశాలా ॥ ౬.౫॥  
 బుద్ధీనామసి దాత్రీ సిద్ధీనామసి నేత్రీ ।  
 వీర్యాణామసి పేటీ కార్యాణామసి ధాటీ ॥ ౬.౬॥  
 విద్యానామసి భావో హృద్యానామసి హావః ।  
 దేవానామసి లీలా దైత్యానామసి హేలా ॥ ౬.౭॥  
 గన్ధాణామసి చేష్టా స్థాణానామసి నిష్ఠా ।  
 లోకానామసి మూలం లోకాదేరసి జాలమ్ ॥ ౬.౮॥  
 దేవీ వ్యాపకతేజః శక్తిస్తత్త్వవిచారే ।  
 అత్యన్తం సుకుమారీ నారీ మూర్తివిచారే ॥ ౬.౯॥  
 క్వ జ్యోతిర్మహతోఽస్మాదాకాశాదపి భూయః ।  
 తస్యర్పం వినయన్తీ తస్యజ్ఞీ క్వ ను నారీ ॥ ౬.౧౦॥

దేవేన్ద్రాయ విభుత్వం సూర్యాయోస్తసహస్రమ్ |  
 ఊష్యాణం దహనాయ జ్యోత్స్నామోషధిరాజే || ౬.౧౧||  
 వాతాయామితవీర్యం విస్తారం గగనాయ |  
 సాన్ద్రత్వం వసుధాయై తోయాయ ద్రవభావమ్ || ౬.౧౨||  
 మాహాభాగ్యమపారం కోటిభ్యో విబుధానామ్ |  
 చిత్రాః కాశ్చన సిద్ధిర్లక్ష్యో మనుజానామ్ || ౬.౧౩||  
 స్థాణుభ్యో ధృతిశక్తిం గన్తుభ్యో గతిశక్తిమ్ |  
 కస్మాచ్చిన్నిజకోశాదేకా దేవి దదానా || ౬.౧౪||  
 ఆశ్చర్యం విదధానా సర్వం వస్తు దధానా |  
 హస్త త్వం మమ మాతః కాచిత్కేమలగాత్రీ || ౬.౧౫||  
 శ్రోణీభారనతాయాం కస్యాఞ్చిత్తనుగాత్ర్యామ్ |  
 ఈదృశ్వా యది శక్తిః కావేతో నను మాయా || ౬.౧౬||  
 రూపం తే తనుగాత్రం వాణీ తే మృదునాదా |  
 చాపం తే మధురేక్షుః పాణస్తే సుకుమారః || ౬.౧౭||  
 లోలే లోచనయుగ్మే భీరుత్వం ప్రకటం తే |  
 బ్రహ్మాణ్డం త్వదధీనం శ్రద్ధత్తామిహ కో వా || ౬.౧౮||  
 భ్రూభక్తం కురుషే చేన్ముగ్ధే గౌరి ముఖాబ్జే |  
 భూతాన్యస్యయి బిభ్యత్యేజేరన్నపి తారాః || ౬.౧౯||  
 శుద్ధాన్తేశ్వరి శమ్భారిచ్చా చేత్తవ కాఽపి |  
 హూరోఽగ్నిస్తుణగరాభిద్ధోరాగ్నైరపి శైత్యమ్ || ౬.౨౦||  
 ద్రష్టుం విశ్వమపారం భారస్తే దయితస్య |  
 కర్తుం కార్యమశేషం శ్రీమాతస్తవ భారః || ౬.౨౧||  
 సాక్షీ కేవలమీశః కర్తుం భర్తుముతాహో |  
 హర్తుం వాఽఖిలమమృ త్వం సాక్షాద్ధృతదీక్షా || ౬.౨౨||  
 కారజ్కారముమే యద్ బ్రహ్మాణ్డాని నిహంసి |  
 తన్మన్యే సురమాన్యే బాలైవాఽమృ సదా త్వమ్ || ౬.౨౩||  
 లీలోజ్జీవితకామే రామే శక్కురసక్తే |



త్వత్పాదార్చనసక్తం భక్తం మాం కురు శక్తమ్ || ౬.౨౪||

ఏతాః పావనగన్ధాః సర్వేశప్రమదే తే |

హైరమోఘ్య మదలేఖాః సస్తోషాయ భవన్తు || ౬.౨౫|| 150

సప్తమః స్తబకః

వ్యోమశరీరా, మాతృకాదివిభూతయశ్చ (వసన్తతిలకావృత్తమ్)

వాణీసరోరుహదృశో హయరాజహంసో

వక్త్రావనిలయాద్భహిరాగతాయాః |

అలాపకాలదరహాస ఇహ స్థితానాం

క్షేమం కరోతు సుతరాం హరసున్దరీయః || ౭.౧||

నాదోఽసి వాగసి విభాఽసి చిదస్యఖణ్డా

ఖణ్డీభవన్త్యపి చిదస్యఖిలేన్ద్రకాన్తే |

తత్తాదృశీం నిఖిలశక్తిసమష్టిమీశే

త్వామన్తరిక్షపరిక్లప్తతనుం నమామి || ౭.౨||

విశ్వప్రసిద్ధవిభవాస్త్రిషు విష్టవేషు

యాః శక్తయః ప్రవిలసన్తి పరఃసహస్రాః |

తాసాం సమష్టిరతిచిత్రనిధానదృష్టిః

సృష్టిస్థితిప్రలయకృద్ భువనేశ్వరి త్వమ్ || ౭.3||

జానే న యత్తవ జగజ్జనయిత్రి రూపం

సంకల్ప్యతే కిమపి తన్మనసో బలేన |

సంకల్పితస్య వపుషః శ్రితశోకహన్త్రి

విన్యస్యతే తవ వచోతిగధామ నామ || ౭.౪||

కామం వదన్తు వనితామితిహాసదణ్ణా-

స్తావం సర్వలోకజనయిత్రి సదేహబన్ధామ్ |

సత్యం చ తద్భవతు సా తవ కాఽపి లీలా

దివ్యం రజన్తు తవ వాన్తవికం శరీరమ్ || ౭.౫||

భూజన్మపాంసుభిరగర్హితశుద్ధరూపా

యా కాఽపి పాంసుపటలీ విపులేఽన్తరిక్షే |

సా తే తనుః సుమహతీ వరదే సునూజ్ఞా

తామేవ దేవసరణిం కథయన్తి ధీరాః || ౭.౬||

యా దేవి దేవసరణిర్భవమగ్నదుర్గా  
 వైరోచనీతి కథితా తపసా జ్వలన్తి |  
 రాజీవబన్ధమహసా విహితాఙ్గరాగా  
 సా తే తనుర్భవతి సర్వసుపర్వవర్ణ్యే || ౭.౭||

ప్రాణాస్తవాత్ర హృదయం చ విరాజతేఽత్ర  
 నేత్రాణి చాత్ర శతశః శ్రవణాని చాత్ర |  
 పూణాని చాత్ర రసనాని తథా త్వచశ్చ  
 వాచోఽత్ర దేవి చరణాని చ పాణయోఽత్ర || ౭.౮||

సర్వత్ర పశ్యసి శృణోషి చ సర్వతోఽమ్భ  
 సర్వత్ర ఖాదసి విజిప్రుసి సర్వతోఽపి |  
 సర్వత్ర చ స్పృశసి మాతరభిన్నకాలే  
 కః శక్నుయాన్నిగదితుం తవ దేవి భాగ్యమ్ || ౭.౯||

సర్వత్ర నన్దసి విముఞ్చసి సర్వతోఽమ్భ  
 సర్వత్ర సంసరసి గర్జసి సర్వతోఽపి |  
 సర్వత్రదేవి కురుషే తవ కర్మజాల-  
 వైచిత్ర్యమీశ్వరి నిరూపయితుం క్షమః కః || ౭.౧౦||

విశ్వామ్భికే త్వయి రుచాం పతయః కియన్తో  
 నానావిధార్థికలితా క్షితయః కియత్యః |  
 బిమ్బాని శీతమహసాం లసతాం కియన్తి  
 వైతచ్ఛ వేద యది కో విబుధో బహుజ్ఞః || ౭.౧౧||

అవ్యక్తశబ్దకలయాఽఖిలమన్తరిక్షం  
 త్వం వ్యాప్య దేవి సకలాగమసమ్ప్రగీతే |  
 నాదోఽస్యపాధివశతోఽథ వచాంసి చాసి  
 బ్రాహ్మిం వదన్తి కవయోఽముకవైభవాం త్వామ్ || ౭.౧౨||

నానావిధైర్భువనజాలసవిత్రీ రూపైర్-  
 వ్యాపైకనిష్కలగభీరమహస్తరజైః |  
 వ్యక్తం విచిత్రయసి సర్వమఖర్వశక్తే  
 సా వైష్ణవీ తవ కలా కథితా మునీన్ద్రైః || ౭.౧౩||

వ్యక్తిత్వమమ్బు హృదయే హృదయే దధాసి  
యేన ప్రభిన్న ఇవ బద్ధ ఇవాస్తరాత్మా ।  
సేయం కలా భువననాటకసూత్రభర్త్రీ  
మాహేశ్వరీతి కథితా తవ చిద్విభూతిః ॥ ౭.౧౪॥

ఆహారశుద్ధివశతః పరిశుద్ధసత్త్వే  
నిత్యస్థిరస్మృతిధరే వికసత్సరోజే ।  
ప్రాదుర్భవస్యమలతత్త్వవిభాసికా యా  
సా త్వం స్మృతా గురుగుహస్య సవిత్రి శక్తిః ॥ ౭.౧౫॥

హవ్యం యయా దివిషదో మధురం లభన్తే  
కవ్యం యయా రుచికరం పితరో భజన్తే ।  
అత్నాతి చాన్నమఖిలోఽపి జనో యయైవ  
సా తే వరాహవదనేతి కలాఽమ్బు గీతా ॥ ౭.౧౬॥

దుష్టాన్నిహంసి జగతామవనాయ సాక్షా-  
దన్యైశ్చ ఘాతయసి తప్తబలైర్మహద్భిః ।  
దమ్భాల్లిచేష్టితపరీక్ష్యబలా బలారేః  
శక్తిర్న్యూగాది తవ దేవి విభూతిరేషా ॥ ౭.౧౭॥

సంకల్పరక్తకణపానవివృద్ధశక్త్యా  
జాగ్రత్సమాధికలయేశ్వరి తే విభూత్యా ।  
మూలాగ్నిచణ్డశశిముణ్డతనుత్రభేత్త్యా  
చాముణ్డయా తనుషు దేవి న కిం కృతం స్యాత్ ॥ ౭.౧౮॥

త్వం లోకరాజ్ఞి పరమాత్మని మూలమాయా  
శక్తే సమస్తసురభర్తరీ జాలమాయా ।  
ఛాయేశ్వరాస్తరపుమాత్మని యోగమాయా  
సంసారసక్తహృదయేష్యసి పాశమాయా ॥ ౭.౧౯॥

త్వం భూతభర్తరీ భవస్యనుభూతినిద్రా  
సోమస్యపాతరీ బిడౌజసి మోదనిద్రా ।  
సప్తాశ్వబిమ్బుపురుషాత్మని యోగనిద్రా  
సంసారమగ్నహృదయేష్యసి మోహనిద్రా ॥ ౭.౨౦॥

విష్ణుశ్చకార మధుకైటభనాశనం యన్-

ముక్తః సహస్రదలసమ్భవసంస్తుతా సా ।

కాలీ ఘనాఙ్గాననిభప్రభదేహశాలి-

న్యగ్రా తవామ్భ భువనేశ్వరి కోఽపి భాగః ॥ ౭.౨౧॥

విద్యుత్ప్రభామయమధృష్యతమం ద్విషదీభి-

శ్చణ్డప్రచణ్డమఖిలక్షయకార్యశక్తమ్ ।

యత్తే సవిత్రి మహిషస్య వధే స్వరూపం

తచ్చిన్తనాదిహ నరస్య న పాపభీతిః ॥ ౭.౨౨॥

శుమ్భం నిశుమ్భమపి యా జగదేకవీరౌ

శూలారాశాన్తమహసౌ మహతీ చకార ।

సా కౌశికీ భవతి కాశయశాః కృశోద-

ర్యాత్మాఙ్గా తవ మహేశ్వరి కశ్చిదంశః ॥ ౭.౨౩॥

మాయే శివే శ్రితవిపద్వినిహస్త్రి మాతః

పశ్య ప్రసాదభరశీతలయా దృశా మామ్ ।

ఏషోఽహమాత్మజకలత్రసుహృత్సమేతో

దేవి త్వదీయచరణం శరణం గతోఽస్మి ॥ ౭.౨౪॥

ధిన్వస్తు కోమలపదాః శివవల్లభాయా-

శ్చేతో వసన్తతిలకాః కవికుఙ్కారస్య ।

ఆనన్దయన్తు చ పదాశ్రితసాధుసఙ్ఘం

కష్టం విధూయ సకలం చ విధాయ చేష్టమ్ ॥ ౭.౨౫॥ 175

అష్టమః స్తబకః

చరిత్రత్రయమ్ (అనుష్టుబ్బ్యత్తమ్)

తమసామభితో హంతా చణ్డికాహాసవాసరః ।

సతాం హృదయరాజీవవికాసాయ ప్రకల్పతామ్ ॥ ౮.౧॥

యా నిద్రా సర్వభూతానాం యోగనిద్రా రమాపతేః ।

ఈడ్యతాం సా మహాకాలీ మహాకాలసఖీ సఖే ॥ ౮.౨॥

విరిశ్చీనా స్తుతే మాతః కాలి త్వం చేన్న ముఙ్గాసి ।

మధుక్రైఖభసంహారం కరోతు కథమచ్యుతః ॥ ౮.౩॥

వాసవః కాశనీకాశయశోలఙ్కృతదిఙ్ముఖః ।

మహోగ్రవిక్రమాద్యస్మాదాసీదాజౌ పరాఙ్ముఖః ॥ ౮.౪॥

యత్ప్రతాపేన సస్తప్తో మన్యే బాడబరూపభృత్ ।

భగవాననలోఽద్యాపి సిన్ధువాసం న ముఞ్చతి ॥ ౮.౫॥

కుర్వాణే భూతకదనం యస్మిన్విస్మితచేతసః ।

ఏష ఏవాన్తకో నాహమిత్యాసీదన్తకస్య ధీః ॥ ౮.౬॥

రణే యేనాతిరస్కృత్య త్యక్తో రాక్షస ఇత్యతః ।

చిరాయ హరిదీశేషు కోణేశః ప్రాప్తవాన్యశః ॥ ౮.౭॥

యన్నియన్తుమశక్తస్య కుర్వాణమసతీః క్రియాః ।

నియన్తురసతామాసీత్పాశినో మలినం యశః ॥ ౮.౮॥

బాహువీర్యపరాభూతో యస్య ప్రాయేణ మారుతః ।

బభూవ క్షణదాన్తేషు రతాన్తపరిచారకః ॥ ౮.౯॥

నిధీన్యేన జితో హిత్వా రాజరాజః పలాయితః ।

స్పష్టం బభాణ మాధుర్యం ప్రాణానామఖిలాదపి ॥ ౮.౧౦॥

యస్మిన్సుత్తరపూర్వస్యా దిశ ఏకాదశాధిపాః ।

కుణ్ఠా బభూవురాత్మీయకణ్ఠోపమితకీర్తయః ॥ ౮.౧౧॥

నిజశుద్ధాన్తకాన్తానామాననైరేవ నిర్జితమ్ ।

లలజ్జే యః పునర్జిత్వా శూరమాసీ సుధాకరమ్ ॥ ౮.౧౨॥

బాలన్యేవ క్రీడనకైః ప్రవీరైర్యస్య ఖేలతః ।

లీలాకన్దుకధీరాసీద్దేవే దీధితిమాలిని ॥ ౮.౧౩॥

త్రియామాచరశుద్ధాన్తశ్రూవిలాసనివారణమ్ ।

విష్ఠోః సుదర్శనం చక్రం యస్య నాపశ్యదన్తరమ్ ॥ ౮.౧౪॥

మహిషం తం మహావీర్యం యా సర్వసురదేహజా ।

అవధీద్దానవం తస్యై చణ్డికాయై నమో నమః ॥ ౮.౧౫॥

ముఖం తవాసేచనకం ధ్యాయం ధ్యాయం నిరన్తరమ్ ।

మృగేన్ద్రవాహే కాలేన మృడన్త్యన్ముఖతాం గతః ॥ ౮.౧౬॥

కార్తికీచన్ద్రవదనా కాలిన్దీవీచిదోర్లతా ।

అరుణామ్భాజచరణా జయతి త్రిరుచిః శివా ॥ ౮.౧౭॥

యత్రే కచభరః కాలో యద్భాహుర్లోకరక్షకః ।  
 యుక్తం ద్వయం శివే మధ్యస్త్వసన్నాకో న నాకరాట్ ॥ ౮.౧౮॥  
 స్వదేహాదేవ యా దేవీ ప్రదీపాదివ దీపికా ।  
 ఆవిర్భూభావ దేవానాం స్తువతాం హర్తుమాపదః ॥ ౮.౧౯॥  
 ధైర్యచాతుర్యగామ్భీర్యవీర్యసౌందర్యశాలినీమ్ ।  
 రత్నం నితమిప్పసీజాతౌ మేనిరే యాం సురాసురాః ॥ ౮.౨౦॥  
 యదీయహుక్కుత్యనలే ధూమ్రాక్షోఽభవదాహుతిః ।  
 సమాప్తిం భీషణం యావన్నైవావాప వికత్థనమ్ ॥ ౮.౨౧॥  
 చాముండాశివదూత్యై యత్ కలే దారుణవిక్రమే ।  
 భక్షయామాసతుర్మార్తీః కీర్తిభిః సహ రక్షసామ్ ॥ ౮.౨౨॥  
 యస్యాః శూలే జగామాస్తం యశః శుమ్భునిశుమ్భయోః ।  
 నమామి విమలశ్లోకాం కౌశికీం నామ తాముమామ్ ॥ ౮.౨౩॥  
 యశోదాగర్భజననాద్ యశోదాం గోకులస్య తామ్ ।  
 వందే భగవతీం నన్దాం విన్ధ్యావలనివాసినీమ్ ॥ ౮.౨౪॥  
 అమ్మికాముపతిష్ఠంతామేతాశ్చణ్డీమనుష్ఠభః ।  
 ప్రసన్నాః సాధ్వలఙ్కారాః సిద్ధపద్మేక్షణా ఇవ ॥ ౮.౨౫॥ 200  
 ॥ సమాప్తం చ ద్వితీయం శతకమ్ ॥

తృతీయం శతకమ్

నవమః స్తబకః

మన్దహాసః (ఆర్యావృత్తమ్)

శారదవలక్షపక్షక్షణదావైమల్యశిక్షకోఽస్మాకమ్ ।  
 జాగర్తు రక్షణాయ స్థాణుపురస్థిముఖవికాసః ॥ ౯.౧॥  
 వ్యాఖ్యానం హర్షస్య ప్రత్యాఖ్యానం శరత్సుధాభానోః ।  
 దిశతు హృదయప్రసాదం గౌరీవదనప్రసాదో నః ॥ ౯.౨॥  
 అన్తర్గతస్య హర్షక్షీరసముద్రస్య కశ్చన తరఙ్గః ।  
 హాసో హరహరిణదృశో గతపఙ్క్తం మమ కరోతు మనః ॥ ౯.౩॥

దిశి దిశి విసర్పదంశుప్రశమితతాపం పరాస్తమాలిన్యమ్ |  
 కుశలాని ప్రదిశతు నః పశుపతిహృదయేశ్వరీహాసితమ్ || ౯.౪ ||  
 అన్తర్గతం చ తిమిరం హరన్తి విహసన్తి రోహిణీకాన్తమ్ |  
 హాసితాని గిరిశసుదృషో మమ ప్రబోధాయ కల్పన్తామ్ || ౯.౫ ||  
 భాషాతుషారదీధితిదీధిత్యా సహ విహాయసో రజ్జే |  
 విచరన్ పురహరతరుణీదరహాసో మే హరత్వేనః || ౯.౬ ||  
 రుద్రాణీదరహాసితాన్యస్మాకం సంహరన్తు దురితాని |  
 యేషాముదయో దివసో భూషాపీయూషకిరణస్య || ౯.౭ ||  
 స్కన్దజననీముఖేన్దోరస్మాన్ పుష్టాతు సుస్మితజ్యోత్స్నా |  
 మునిమత్తికైరవిణీనాముల్లాసకథా యదాయత్తా || ౯.౮ ||  
 కమనీయకణ్ఠమాలాముక్తామణితారకావయసోఽస్య నః |  
 కామాన్ వితరతు గౌరీదరహాసో నామ ధవలాంశుః || ౯.౯ ||  
 అనవద్యకణ్ఠమాలాముక్తావలికిరణనివహసహవాసీ |  
 హరదయితాదరహాసో హరతు మమాశేషమజ్ఞానమ్ || ౯.౧౦ ||  
 ఇ ఇవ జ్ఞుదృశ్య ఉత్తమ ఇలాధరాధీశనన్దినీహాసః |  
 పూర్ణం కరోతు మానసమభిలాషం సర్వమస్మాకమ్ || ౯.౧౧ ||  
 ఆలోకమాత్రతో యః శక్కురమసమాస్త్రక్కిరం చక్రే |  
 అల్పౌఽప్యనల్పకర్మా హాసో నః పాతు స శివాయాః || ౯.౧౨ ||  
 స్మరమతరతమీశం యః కరోతి భావప్రసక్లచాతుర్యా |  
 ద్విజగణపురస్కృతోఽవ్యాత్ స శివాహాసప్రవక్తా నః || ౯.౧౩ ||  
 రదవాససా రథీ మాం శరీ కరైః పాతు పార్వతీహాసః |  
 పావకదృశం జిగీషోః పఞ్చాప్యషత్కస్య నేనాసీః || ౯.౧౪ ||  
 శివహృదయమర్మభేది స్మితం తదద్రీశవంశముక్తాయాః |  
 దశనద్యుతిద్విగుణితశీకం శోకం ధునోతు మమ || ౯.౧౫ ||  
 బ్రహ్మణ్ణరక్లభాజో నట్యాః శివసూత్రధారసహచర్యాః |  
 శ్రీవర్ధనోఽనులేపో ముఖస్య హాసః పునాత్వస్మాన్ || ౯.౧౬ ||  
 అధరప్రవాలశయనే నాసాభరణప్రభావిలాసిన్యా |  
 రమమాణో హరరమణీహాసయువా హరతు నః శోకమ్ || ౯.౧౭ ||

అధరోష్ఠవేదికాయాం నాసాభరణాంశుశాబ్దైః సాకమ్ |  
 కులమఖిలమవతు ఖేలన్నద్రిసుతాహాసబాలో నః || ౯.౧౮ ||  
 అనులేపనస్య వీప్సా ద్విర్భావః కుచతటీదుకూలస్య |  
 హరతు హృదయవ్యథాం మే హసితం హరజీవితేశ్వర్యాః || ౯.౧౯ ||  
 గిరిశాఙ్కరాగభసితం స్వాగతవచసాఽభినన్దదాదరతః |  
 గిరిజాలీలాహసితం గరీయసీం మే తనోతు ధియమ్ || ౯.౨౦ ||  
 దయితేన సల్లపన్త్యాః సహ తుహినమరీచిశిశుకిరీటేన |  
 వాగమృతబుద్బుద్ధోఽవ్యాదలసో మామగభువో హాసః || ౯.౨౧ ||  
 శుద్ధః కుచాద్రినిలయాదపి ముక్తాహారతో హరపురన్ధ్రాః |  
 వదనశ్రీప్రాసాదే విలసన్ హాసోఽలసోఽవతు మామ్ || ౯.౨౨ ||  
 వ్యర్థీభూతే చూతే గతవతి పరిభూతిమసితజలజాతే |  
 అనితే సిద్ధిమశోకే కమలేఽపి గలజ్జయశ్రీకే || ౯.౨౩ ||  
 బహుధా బిభేధ హృదయం హరస్య బాణేన యేన సుమబాణః |  
 తదుమాలీలాహసితం మల్లీసుమమస్తు మే భూత్యై || ౯.౨౪ ||  
 అమలదరస్మితచిహ్నాస్తా ఏతాః సర్వమజ్గలా ఆర్యాః |  
 కమనీయతమాస్వసమాముపతిష్ఠన్తాముమాం దేవీమ్ || ౯.౨౫ || 225

దశమః స్తబకః

కేశాదిపాదాస్తవర్ణనమ్ (లలితావృత్తమ్)

సజ్జాలనాయ హరితాం విభూతయే  
 లోకత్రయస్య మదనాయ ధూర్జటిః |  
 కాత్యాయనీవదనతః శనైః శనైర్-  
 నిర్వన్తి శుభ్రహసితాని పాస్తు నః || ౧౦.౧ ||

స్వల్పోఽపి దిక్షు కిరణాన్ ప్రసారయన్  
 మన్తోఽపి బోధమమలం దధత్సతామ్ |  
 శుభ్రోఽపి రాగకృదనజ్గవైరిణో  
 హాసః పురాణసుదృశః పునాతు నః || ౧౦.౨ ||



చేతోహరోఽప్యతిజగుప్పితో భవేత్  
 సర్వోఽపి జీవకలయా యయా వినా ।  
 సా వర్ణ్యతాం కథమపారచారుతా  
 పీయూషసింధురఖిలేష్టసుందరీ ॥ ౧౦.౩॥

అత్యల్పదేవవనితాం చ పార్థివైర్-  
 భావైర్వయం తులయితుం న శక్నుమః  
 తాం కిం పునః సకలదేవసుందరీ ।  
 లోకాక్షిపారణతనుప్రభాముమామ్ ॥ ౧౦.౪॥

వర్షాపయోదపటలస్య సాన్ద్రతా  
 సూర్యాత్మజోర్మీచయనిమ్నతుఙ్గతా ।  
 కాలాహిభూమిపతిదీర్ఘతా చ తే  
 కేశేషు భర్గభవనేశ్వరి త్రయమ్ ॥ ౧౦.౫॥

ఈశానసుందరీ తవాస్యమణ్డలా-  
 స్నీచైర్నితాస్తమమృతాంశుమణ్డలమ్ ।  
 కో వా న కీర్తయతి లోష్టపిణ్డకం  
 లోకే నికృష్టమిహ మానవీముఖాత్ ॥ ౧౦.౬॥

బిభృత్యమర్త్యభువనస్థదీర్ఘికా  
 పఙ్కేరుహాణి వదనాయ తే బలిమ్ ।  
 నో చేత్ కథం భవతి సౌరభం మహా-  
 ద్భిన్నే సుమేభ్య ఉరుకేశి తే ముఖే ॥ ౧౦.౭॥

గీర్వాణలోకతటినిజలేరుహం  
 గన్ధే శుభే భవతు తే మనోరతిః ।  
 లోకాధిరాజ్ఞ తవ వక్త్రసౌరభే  
 లోకాధిరాజమనసస్తు సమ్మదః ॥ ౧౦.౮॥

కో భాషతాం తవ సవిత్రి చారుతాం  
 యస్యాః స్మితస్య ధవలద్యుతిర్లవః ।  
 యస్యాః శరీరరుచిస్థువీచయః  
 శంపాలతాః పృథులదీప్తిభూమయః ॥ ౧౦.౯॥

లోకామ్భికే న విలసన్తి కే పురో

మన్దస్మితస్య తవ రోచిషాం నిధేః ।  
యే తు వ్యధాయీషత తేన పృష్టతో  
హస్తైషు కాఽపి తిమిరచ్ఛటా భవేత్ ॥ ౧౦.౧౦॥

కిం వా రదావలిరుచిర్ముఖస్య కిం  
సమ్ఫుల్లతా వరధియః కిమూర్మికా ।  
సన్తోషపాదపసుమం ను శక్కుర-  
ప్రేమస్వరూపముత దేవి తే స్మితమ్ ॥ ౧౦.౧౧॥

దీక్షు ప్రకాశపటలం వితన్వతా  
కోటిప్రభాకరవిభక్తతేజసా ।  
నేత్రేణ తే విషమనేత్రవల్లభే  
పక్ష్యైరుహం క ఉపమాతి పణ్డితః ॥ ౧౦.౧౨॥

శ్రీకర్ణ ఏష తవ లోచనాఞ్చలే  
భాన్త్యా దయాదయితయా ప్రబోధితః ।  
ఏతం సవిత్రి మమ కఞ్చన స్తవం  
శ్రుత్వా తనోతు భరతావనేః శ్రియమ్ ॥ ౧౦.౧౩॥

స్వా నాసికా భవతి యుజ్జతాం సతాం  
సంస్తమ్భినీ చలతమస్య చక్షుషః ।  
త్వన్నాసికా పురహారస్య చక్షుషః  
సంస్తమ్భినీ భవతి చిత్రమమ్భికే ॥ ౧౦.౧౪॥

బిమ్బప్రవాలనవపల్లవాదితః  
పీయూషసారభరణాద్ గుణాధికః ।  
గోత్రస్య పుత్రి శివచిత్తరఞ్జకః  
శ్రేష్ఠో నితాన్తమధరాధరోఽపి తే ॥ ౧౦.౧౫॥

దోర్వల్లికే జనని తే తటిత్ప్రభా-  
మన్దారమాల్యమృదుతాపహారికే ।  
నిశ్శేషబన్ధదమనస్య ధూర్జటేర్-  
బన్ధాయ భద్రవరితే బభూవతుః ॥ ౧౦.౧౬॥

హస్తాబ్జయోస్తవ మృదుత్వమద్భుతం  
గృహ్లాతి యే సదయమేవ ధూర్జటిః  
అత్యద్భుతం జనని దాఢర్యమేతయోః

శుమ్భాదిదర్పవిలయో యయోరభూత్ || ౧౦.౧౭||

రాజన్తు తే కుచసుధాప్రపాయినో  
 లోకస్య మాతరనఘాః సహస్రశః |  
 ఏతేషు కశ్చన గజాననః కృతీ  
 గాయన్తి యం సకలదాయినత్కరమ్ || ౧౦.౧౮||

త్వన్నాభికూపపతితాం దృశం ప్రభోర్-  
 నేతుం వినిర్మలగుణే పునస్తటమ్ |  
 సౌమ్యత్వదీయహృదయప్రసారితః  
 పాశః సవిత్రి తవ రోమరాజికా || ౧౦.౧౯||

త్వన్మధ్యమో గగనలోక ఏవ చేత్  
 త్వద్దివ్యవైభవవిదో న విస్మయః |  
 ప్రాజ్ఞైర్ని సున్దరి పురత్రయద్విష-  
 స్త్వం దేహిసీ త్రిభువనేన గీయనే || ౧౦.౨౦||

నాభిహృదాద్విగలితః కటీశిలా-  
 భృగ్గౌత్ పునః పతతి కిం ద్విధాకృతః |  
 కాన్తోరుయుగ్మమిషతః సవిత్రి తే  
 భావారిపూర ఇభశుణ్ణయోః సమః || ౧౦.౨౧||

జఙ్ఘాయుగం తవ మహేశనాయికే  
 లావణ్యనిర్ఘ్రి జగద్విధాయికే |  
 అన్తఃపరిస్ఫురదగుప్తసుప్రభా-  
 బాణాఢ్యతూణయుగలం రతీశితుః || ౧౦.౨౨||

పుష్పాస్త్రశాసననిశాన్తరాజ్ఞీ తే  
 లోకత్రయస్థఖలకమ్పనం బలమ్ |  
 శ్రోణీభరేణ గమనే కిల శ్రమం  
 ప్రాప్నోషి కేన తవ తత్త్వముచ్యతామ్ || ౧౦.౨౩||

యత్రైవ నిత్యవిహృతేరభూద్రమా  
 రాజీవమన్దిరచరీతి నామతః |  
 తన్మే సదా భణతు మఙ్గలం శివా  
 పాదామ్బుసమ్భవమమేయవైభవమ్ || ౧౦.౨౪||

కేశాదిపాదకమలాన్తగాయినీః  
 కన్తుప్రశాసననిశాన్తనాయికా ।  
 అఙ్గీకరోతు లలితా ఇమాః కృతీర్-  
 గౌరీ కవేశ్చరణకణ్ణాసేవినః ॥ ౧౦.౨౫॥ 250

ఏకాదశః స్తబకః

పాదాదికేశాన్తవర్ణనమ్ (ఆర్యావృత్తమ్)

ఝషకేతునా ప్రయుక్తః సమ్మోహనచూర్ణముష్టిరీశానే ।  
 దరహాసో ధరదుహితుః కరోతు భువనం వశేఽస్మాకమ్ ॥ ౧౧.౧॥

ఉపజీవద్భిః కాన్తేర్లశాన్తే జగతి సున్దరైర్భావైః ।  
 ఉపమితుమఙ్గాని తవ ప్రాయో లజ్జేఽమ్భ యతమానః ॥ ౧౧.౨॥

అవతంసపల్లవతులాం బిభ్రాణం శ్రుతినతభ్రువః శిరసి ।  
 చరణం వ్రజామి శరణం వామం కామారిలలనాయాః ॥ ౧౧.౩॥

శక్కురనయనోన్మాదనమతిమధురం భాతి మతిమతా వర్ణ్యే ।  
 జఙ్ఘాయుగం భవత్యాః కుసుమపుషత్కస్య సర్వస్వమ్ ॥ ౧౧.౪॥

ఏకైకతోకనే ద్వయమన్యోన్యస్మరణహేతుతామేతి ।  
 దేవి భవస్య తవోరుః శుణ్ణా చ గజేన్ద్రవదనస్య ॥ ౧౧.౫॥

నాకోఽవలగ్నమీశ్వరి కటిరవనిర్భోగినాం జగన్నాభిః ।  
 కుక్షౌ న కేవలం తే బహిరపి వపుషి త్రయో లోకాః ॥ ౧౧.౬॥

మన్యే మహాకృపాణం తవ వేణీమచలపుత్రి మదనస్య ।  
 అసిధేనుకాం విశక్లే నిశితతరాగ్రాం తు రోమాలిమ్ ॥ ౧౧.౭॥

ద్విరదవదనేన పీతం షడ్వదనేనాథ సకలభువనేన ।  
 అక్షయ్యక్షీరామృతమమ్పాయాః కుచయుగం జయతి ॥ ౧౧.౮॥

జగదమ్బు లమ్బుమానా పార్శ్వద్వితయే తవాగలాద్భాతి ।  
 సాన్ద్రగ్రథితమనోజ్ఞప్రసూనమాలేవ భుజయుగలీ ॥ ౧౧.౯॥

జానన్తి శక్తిమసురాః సుషమాం సఖ్యో వదాన్యతామృషయః ।  
 మృదుతాం తవామ్బు పాణేర్వేద స దేవః పురాం భేత్తా ॥ ౧౧.౧౦॥

కమ్బుసదృగమ్బు జగతాం మణివేషోడుస్రజాకృతాకల్పః ।

కణ్ఠోఽనఘస్వరస్తే ధూర్జటిదోర్నయనకర్ణహితః ॥ ౧౧.౧౧॥  
 హరకాస్తే వదనం తే దర్శం దర్శం వతంసశితాంశుః ।  
 పూర్ణోఽప్యవాప కృశతాం ప్రాయేణాసూయయా శుష్కః ॥ ౧౧.౧౨॥  
 చన్ద్రం రణాయ సకలా చపలాక్షీవదనజాతిరాహ్వయతామ్ ।  
 తం తు మహసా ముఖం తే మహేశకాస్తే జిగాయైకమ్ ॥ ౧౧.౧౩॥  
 వదనకమలం తవేశ్వరి కమలజయాద్ధర్పితం సుధాభానుమ్ ।  
 నిర్జిత్య కమలజాతేరమలం మహదాజహార యశః ॥ ౧౧.౧౪॥  
 లావణ్యమరన్దాశా భ్రమద్భవాలోకబమ్భరం పరితః ।  
 ముగ్ధం ముఖారవిన్దం జయతి నగాధీశనన్దిన్యాః ॥ ౧౧.౧౫॥  
 శుద్ధేస్తుసారనిర్మితమాస్యార్ధం తే భవాని భాలమయమ్ ।  
 సకలరమణీయసారైర్నిర్మితమర్ధాన్తరం విధినా ॥ ౧౧.౧౬॥  
 వదనం తవాద్రిదుహితర్విజితాయ నతాయ శీతకిరణాయ ।  
 ద్వాదశపదవీం ప్రదదా వయమిహ దరహాసనామధరః ॥ ౧౧.౧౭॥  
 తే తే వదస్తు సన్తో నయనం తాటఙ్కమాలయం ముకుటమ్ ।  
 కవయో వయం వదామః సితమహసం దేవి తే హాసమ్ ॥ ౧౧.౧౮॥  
 బిమ్బాధరస్య శోభామమ్బాయాః కో ను వర్ణయితుమీష్టే ।  
 అన్తరపి యా ప్రవిశ్య ప్రమథపతేర్వితనుతే రాగమ్ ॥ ౧౧.౧౯॥  
 గణపతయే స్తనఘటయోః పదకమలే సప్తలోకభక్తేభ్యః ।  
 అధరపుటే త్రిపురజితే దధాసి పియూషమమ్బ త్వమ్ ॥ ౧౧.౨౦॥  
 దృక్ప్రీయూషతటిన్యాం నాసాసేతో వినిర్మితే విధినా ।  
 భాసాం భవతి శివే తే ముఖే విహారో నిరాతఙ్కః ॥ ౧౧.౨౧॥  
 కమలావిలాసభవనం కరుణాకేలీగృహం చ కమనీయే ।  
 హరదయితే తే వినితహితే నయనే తే జనని విజయేతే ॥ ౧౧.౨౨॥  
 సర్వాణ్యప్యఙ్గాని శ్రీమన్తి తవేన్దుమాడకులకాస్తే ।  
 కవినివహవినుతిపాత్రే శ్రోత్రే దేవి శ్రియావేవ ॥ ౧౧.౨౩॥  
 ఆపి కుటిలమలినముగ్ధస్తవ కేశః పుత్రి గోత్రసుత్రాష్టః ।  
 బిభ్రత్సుమాని కాన్యపి హృదయం భువనప్రభోర్హరతి ॥ ౧౧.౨౪॥

చరణాదికున్తలాన్తప్రకృష్టసౌన్దర్యగాయినీరేతాః ।

అఙ్గీకరోతు శమ్భారమ్భాజదృగాత్మజస్యార్యాః ॥ ౧౧.౨౫॥ 275

ద్వాదశః స్తబకః

శ్శృంగారవర్ణనమ్ (రథోద్ధతావృత్తమ్)

శర్వదైర్యగుణశాతశస్త్రికా శమ్భురారిజయకేతుపట్టికా ।

మన్దహాసికలికా మదాపదం పర్వతేన్ద్రదుహితుర్వ్యపోహతు ॥ ౧౨.౧॥

ముక్తభోగికటకేన పాణినా ముగ్ధగామ్ర పరిగృహ్య తే కరమ్ ।

ఏకదా శశిశోరశేఖరః సఞ్చచార రజతాద్రిభూమిషు ॥ ౧౨.౨॥

తస్య తత్ర పరితః పరిభ్రమన్ వల్లభాం వకులపుష్పమమ్బినీమ్ ।

పార్వతి త్వదలకోపమద్యుతిః చ్ఛ్పరీకతరుణో మనోఽఢునోత్ ॥ ౧౨.౩॥

ప్రేయసీం చపలచారులోచనాముల్లిఖన్ వపుషి శ్శృంగారోటినా ।

త్వద్విలోకితనిభైర్విలోకితైః ధూర్జటేరమదయన్మనో మృగః ॥ ౧౨.౪॥

మఞ్జుకుఞ్జభవనాని మాలతీపుష్పరేణుసురభిః సమీరణః ।

పేశలా చ పికబాలకాకలీ మోహమీశ్వరి హరస్య తేనిరే ॥ ౧౨.౫॥

అగ్రతః కుసుమశోభితా లతాః పార్శ్వతస్త్వమగపాలబాలితే ।

సర్వతో మదనశిఙ్గోనీధ్వనిరీరతా కథమివాస్య వర్తతామ్ ॥ ౧౨.౬॥

కీరకూజితసమాకులే వనే శమ్భుమమ్భ తవ పార్శ్వవర్తినమ్ ।

ఆజఘాన మకరధ్వజశ్శరైర్దయన్యవసరే హి శత్రవః ॥ ౧౨.౭॥

తాడితో మకరకేతునా శరైరంసదేశమవలమ్భ్య పణినా ।

ఏకహాయనకురఙ్గలోచనా త్వామిదం కిల జగద శఙ్కరః ॥ ౧౨.౮॥

కాకలీకలకలం కరోత్యసౌ బాలచాతమధిరుహ్య కోకిలా ।

వాచముద్గిర సరోజలోచనే గర్వమున్నతమియం ఏముఞ్చతు ॥ ౧౨.౯॥

ఫుల్లకున్దమకరన్దవాహినో మల్లికాముకులధూలిధారిణః ।

కమ్పయన్తి శిశవః సమీరణాః పల్లవాని హృదయం చ తన్వి మే ॥ ౧౨.౧౦॥

వర్ణనేన హృతచక్షుషః శ్రియః సుప్రసన్నమధురాకృతీని తే ।

అఙ్గకాని దయితే భజేఽర్భకః న్వేదబిన్దుహరణేన వాఽనిలః ॥ ౧౨.౧౧॥

తావదేవ మమ చేతసో ముదే బర్హమేతదనఘాజ్ఞే బర్హిణః ।  
 యావదక్షిపథమేష విశ్లేథో గాహతే న కబరీభరస్తవ ॥ ౧౨.౧౨॥  
 రాగవానధర ఏష సస్తతం నిర్మలద్విజసమీపవర్త్యపి ।  
 ఏభిరస్య సహవాసతః ప్రియే నేషదప్యవగతో నిజో గుణః ॥ ౧౨.౧౩॥  
 చక్షుషః సుదతి తే సగోత్రతా కైరవైర్నిశి దినే కుశేశయైః ।  
 కశ్యపైరపి వసిష్ఠబాన్ధవైర్భానుపర్వణ ఇవ ద్విగోత్రిణః ॥ ౧౨.౧౪॥  
 అల్పయాఽప్యతిసమర్థయా స్మితజ్యోత్స్నయా గగనగం హరత్తమః ।  
 కేవలం సువచనామృతం కిరచ్ఛన్ధ్రబిమ్బమతుషారమాననమ్ ॥ ౧౨.౧౫॥  
 నిత్యమబ్జముఖి తే పరస్పరశ్లబ్ధమశ్లేథపటీకుటీరగమ్ ।  
 శర్వరీభయవివర్జితం స్థలీచక్రవాకమిథునం కుచద్వయమ్ ॥ ౧౨.౧౬॥  
 లాలసియమయి దేవమౌలిభిః కోమలం చరణపల్లవద్వయమ్ ।  
 కచ్చిదద్రిపురుహూతపుత్రికే న స్థలీ తుదతి కర్కశా తవ ॥ ౧౨.౧౭॥  
 ఏవమాది వదతి త్రిలోచనే త్వస్మృఖే లసతి మౌనముద్రయా ।  
 ఆతతాన జలచారికేతనో నర్తనం నగమహేన్ద్రబాలికే ॥ ౧౨.౧౮॥  
 దేవి తే పురజితావతంసితః పారిజాతకుసుమస్రజా కచః ।  
 మానసం పురజితోఽమునా హృతం స్మృర్యతే క్వ మలినాత్మనా కృతమ్ ॥ ౧౨.౧౯॥  
 బ్రహ్మచర్యనియమాదవఞ్చలా నాయికా యది లులాయమర్దసి ।  
 నాయకశ్చ సుమబాణసూదనో వేద కో రతిరహస్యమావయోః ॥ ౧౨.౨౦॥  
 లోచనోత్సవవిధౌ విశారదే వారిదావరణదోషవర్జితే ।  
 మర్దయత్స్యపి నభోగతం తమః శ్యామికారహితసున్దరాకృతౌ ॥ ౧౨.౨౧॥  
 భాతి శీతకిరణస్తనస్థయే ప్రాణనాయకజటాకుటీజుషి ।  
 శుభ్రవర్వతతే శుభాజ్ఞే తే సమ్మదాయ న బభూవ కా నిశా ॥ ౧౨.౨౨॥  
 సస్తు భూషణసుధాంశుదీధితి వ్యక్తముగ్ధముఖశోభయోర్మృధః ।  
 తాని తాని గిరిజాగిరీశయోః క్రీడితాని జగతో విభూతయే ॥ ౧౨.౨౩॥  
 మోదకాదనపరస్య స్పృష్టయే క్రీడితం జనని వాం కిమప్యభూత్ ।  
 శక్తిభృత్తనయరత్నజన్మనే కిఞ్చిదీశ్వరి బభూవ ఖేలనమ్ ॥ ౧౨.౨౪॥  
 మాధురీరసపరిప్లుతా ఇమాః కావ్యకణ్ఠవిదుషో రథోద్ధతాః ।

ఆదధత్వచలనాథనస్థినీ మానసే కమపి మోదముత్తమమ్ || ౧౨.౨౫|| 300

|| సమాప్తం చ తృతీయం శతకమ్ ||

చతుర్థం శతకమ్

త్రయోదశః స్తబకః

కటాక్షః (ఉపజాతివృత్తమ్)

భవామ్బుధిం తారయతాద్భవస్తం

హాసోఽద్భుతః కుఞ్జరవక్త్రమాతుః |

యో హన్తి బిమ్బాధరలఙ్ఘనేఽపి

వ్యక్తాలసత్వో హరితాం తమాంసి || ౧౩.౧||

సక్తః సదా చన్ద్రకలాకలాపే

సర్వేషు భూతేషు దయాం దధానః |

గౌరీకటాక్షో రమణో మునిర్వా

మదీయమఙ్గానమపాకరోతు || ౧౩.౨||

కృపావలోకో నగకన్యకాయాః

కరోతు మే నిర్మలమస్తరఙ్గమ్ |

యేనాఙ్కీతః శక్కర ఏకతత్త్వం

విశ్వం లులోకే జగతే జగౌ చ || ౧౩.౩||

కాలీకటాక్షో వచనాని మహ్యం

దదాతు మోచామదమోచనాని |

యత్పాతపూతం రఘువంశకారం

నరాకృతిం ప్రాహురజస్య నారీమ్ || ౧౩.౪||

యుష్మాకమగ్ర్యాం వితనోతు వాణీ-

మేణీదృగేషా గిరిశస్య యోషా |

యస్యాః కటాక్షస్య విసారి వీర్యం

గిరామయం మే వివిధో విలాసః || ౧౩.౫||

నగాత్మజాయాః కరుణోర్మిశాలీ

దృగన్తసన్తానధునీప్రవాహః |

భీష్మేణ తప్తాన్భవనామకేన



గ్రీషేణ యుష్మాఁచ్చిశిరీకరోతు ॥ ౧౩.౬ ॥

అజస్రమార్ద్రా దర్యయాఽన్తరజ్ఞే  
యథా భవో నిమ్నగయోత్తమాజ్ఞే ।  
సన్తాపశాన్తిం భవసునరీ మే  
కరోతు శీతేన విలోకితేన ॥ ౧౩.౭ ॥

పుణ్యా సదాఽపీశ్వర ఏవ సక్తా  
పతివ్రతాసామ్యమితా తవేక్షా ।  
కులాచలాధీశ్వరకన్యకే మే  
సంహరమంహోవితతేర్విధత్తామ్ ॥ ౧౩.౮ ॥

శర్వస్య రామే నియమేన హీనా  
శ్యామా తవేక్షా గణికాజ్ఞనేవ ।  
నీచేఽపి మర్ద్యే నిపతత్యనర్థా  
బిభర్తి నా షోడశ యః సువర్ణాన్ ॥ ౧౩.౯ ॥

పద్మాయతాక్షీ ఊతిధారికన్యే  
కటాక్షనామా తవ కాలసర్పః ।  
యం సన్దశత్యేష జగత్సమస్తం  
విస్మృత్య చాహో న దధాతి మోహమ్ ॥ ౧౩.౧౦ ॥

ఈశద్యిషా శైలమహేన్ద్రకన్యే  
కరోతి మైత్రీం విషమాయుధేన ।  
ప్రభాషతే పాతకినశ్చ పక్షే  
కుతః కటాక్షో న తవామ్భ ముగ్ధః ॥ ౧౩.౧౧ ॥

కృపాన్వితః కర్ణసమీపచారీ  
శ్రీమాన్సదా పుణ్యజనానుకూలః ।  
సామ్యం కురుణామధిపస్య శమ్భోః  
ప్రాణప్రియే తే భజతే కటాక్షః ॥ ౧౩.౧౨ ॥

కర్ణాన్తికస్థోఽపి న ధర్మవైరీ  
కృష్ణోఽపి మతార్నకులం న పాతి ।  
శీతోఽపి సన్దీపయతి స్మరాగ్నిం  
హరస్య తే శైలసుతే కటాక్షః ॥ ౧౩.౧౩ ॥

అయం కటాక్షస్తవ తోయవాహః  
కారుణ్యకాలే పరిజృమ్భమాణః ।  
గృహేషు లీనాన్ సుఖినో విహాయ  
నిరాశ్రయాన్ సింఘ్నతి విశ్వమాతః ॥ ౧౩.౧౪ ॥

కస్యాపి వాచా వపుషా బలేన  
సమస్య సర్వైరపి యన్నిదేశాః ।  
అమోఘధివేలాస్వపి న స్థలన్తి  
శమోఘః ప్రియేఽయం తవ దృక్ప్రసాదః ॥ ౧౩.౧౫ ॥

ద్వారేషు తేషాం విచరన్తి శూరాః  
సౌధేషు సారఙ్గదృశస్తరుణ్యః ।  
ప్రగల్భవాచః కవయః సభాసు  
శర్వాణి తే యేషు కృపాకటాక్షః ॥ ౧౩.౧౬ ॥

యత్రామ్భ తే కోఽపి కటాక్షలేశః  
స దుర్జయః సఙ్గరసీమ్ని శూరః ।  
పూర్వం దివం పూరయతి ద్విషద్వి-  
స్తతో యశోభిర్భువమిన్దుగౌరైః ॥ ౧౩.౧౭ ॥

యం తారకాకాన్తకలాపకాన్తే  
న లోకనే కోఽపి న లోకతే తమ్ ।  
యం లోకనే తేన విలోకితోఽపి  
శ్రియం సమృద్ధాం సముపైతి లోకః ॥ ౧౩.౧౮ ॥

సుధాం హసన్తి మధు చాక్షిపన్తి  
యశో హరన్తి వనితాధరస్య ।  
పరిష్కరోత్యస్య కవిత్వధారా  
ముఖం హరప్రేయసి లోకనే యమ్ ॥ ౧౩.౧౯ ॥

సర్వేన్ద్రియానన్దకరీ పురన్ద్రి  
విద్యాఽనవద్యా విపులా చ లక్ష్మీః ।  
ఇయం త్రిరత్నీ పురుషస్య యస్య  
దుర్గే త్వయా దృష్టమిమం తు విద్యః ॥ ౧౩.౨౦ ॥

ముధా క్షిపస్యద్రిసుతే కటాక్షాన్

కైలాసకాంతారమహీరుహేషు ।

ఇతః కిరేషత్తవ నాస్తి హానిః

సిద్ధ్యత్యభీష్టం చ సమస్తమస్య ॥ ౧౩.౨౧॥

శీతాచలాధీశకుమారి శీతః

సంరక్షణే సంశ్రితమానవానామ్ ।

దుర్ధర్షదుష్టాసురమర్దనేషు

నితాస్తముష్ణశ్చ తవావలోకః ॥ ౧౩.౨౨॥

రుషా సమేతం విదధాతి నాశం

కరోతి పోషం కృపయా సనాథమ్ ।

అమ్బాషధస్యేవ తవేక్షితస్య

యోగస్య భేదేన గుణస్య భేదః ॥ ౧౩.౨౩॥

నాశాయ తుల్యోద్ధతకామలోభ-

క్రోధత్రిదోషస్య భవామయస్య ।

శివప్రియే వీక్షితభేషజం తే

క్రీణాని భక్త్యా వద భోః కియత్యా ॥ ౧౩.౨౪॥

అభిష్టుతాం చారణసిద్ధసజ్జై-

స్త్రిష్టుబ్విశేషా అపి మర్త్యసూనోః

కృపాకటాక్షైర్విసతాన్పునానాం

కపర్దినః సమ్మదయన్తు కాంతామ్ ॥ ౧౩.౨౫॥ 325

చతుర్దశః స్తబకః

కాలీ గౌరీ కుణ్డలినీ చ (ఉపగీతివృత్తమ్)

కారణమఖిలమతీనాం వారణమన్తర్లసత్తమసః ।

మన్దస్మితం మహేశ్వరసుదృశో మే శ్రేయసే భవతు ॥ ౧౪.౧॥

విశ్వతనుస్తనుగాత్రీ వజ్రమయీ పుష్పసుకుమారీ ।

సర్వస్య శక్తిరబలా కాలీ గౌర్యమిక్వికా జయతి ॥ ౧౪.౨॥

తామాహురగదంబాం గౌరిం కేచిత్ పరే కాలీమ్ ।

సా గౌరీ మహిలాతనురమ్పరతనురుచ్యతే కాలీ ॥ ౧౪.౩॥

పాచకశక్తేః కాల్యాః కేవలలిజ్జేన భిద్యతే కాలః ।  
 యత్పాకతో గభీరాద్భువనే సర్వేఽపి పరిణామాః ॥ ౧౪.౪॥  
 సర్వభువనాశ్రయత్వాత్ కాలీ నామ్నా దిగన్యేన ।  
 లోకే తు వ్యవహరణం విదుషాం దిక్కాలయోర్భాక్తమ్ ॥ ౧౪.౫॥  
 దిగదితిరగాద్యఖణ్ణా పరిణమయిస్త్రీ స్మృతా కాలీ ।  
 దక్షస్యైకా దుహితా సా ద్వే గుణభేదముగ్ధదృశామ్ ॥ ౧౪.౬॥  
 దేహా దేహా నేయం కుణ్ణలిసీ నామ జగదమ్భా ।  
 సా స్వపితి సంస్మృతిమతాం యుజ్ఞానానాం ప్రబుద్ధా స్యాత్ ॥ ౧౪.౭॥  
 మూలాధారాదగ్నిర్వలతి శిరస్తః శశీ ద్రవతి ।  
 కుణ్ణలిసీమయి మన్యే వీణాశయనాత్ప్రబుద్ధేయమ్ ॥ ౧౪.౮॥  
 యద్ద్రవతి తత్ర కిం త్వం కిం తత్ర త్వమసి యజ్జ్వలతి ।  
 కిము తత్రాసి మహేశ్వరి యదుభయమేతద్విజానాతి ॥ ౧౪.౯॥  
 ఏతావగ్నిషోమో జ్వాలభిశ్చన్ద్రికాభిరపి ।  
 ఆవృణుతస్తనుమనయోర్వ్యక్తిత్వం మే పశుర్భవతు ॥ ౧౪.౧౦॥  
 అగ్నిస్తవం సోమస్తవం త్వమథో జ్వలసి ద్రవస్యూర్ధ్వమ్ ।  
 అమృతమనయోః ఫలం త్వం తస్య చ భోక్త్రీ చిదమ్భ త్వమ్ ॥ ౧౪.౧౧॥  
 కిన్ను సుకృతం మయా కృతమఖిలేశ్వరి కిం తపస్తప్తమ్ ।  
 క్రీడయసి మాం ప్రతిక్షణమానన్దసుధానిధావన్తః ॥ ౧౪.౧౨॥  
 షాన్తం కిం మమ దురితం శాన్తం కిం దేవి తే స్వాస్తవమ్ ।  
 అనుగృహ్ణాసి విచిత్రం మామప్యపరాధినాం ప్రథమమ్ ॥ ౧౪.౧౩॥  
 కాలే కాలే సన్ధ్యారూపా నోపాసితా భవతి ।  
 విచ్చిన్నః స్మార్తాగ్నిస్త్రేతా కుత ఏవ వహ్నినామ్ ॥ ౧౪.౧౪॥  
 దాతుం నార్జితమన్నం బహు దేవేభ్యశ్చ భూతేభ్యః ।  
 యత్కించ్చదార్జితం వా కలత్రపుత్రాన్వితోఽశ్నామి ॥ ౧౪.౧౫॥  
 కశ్చిదపి పాపహారీ న పురశ్చరితశ్చ తే మన్తః ।  
 కం గుణమఖిలక్ష్య మమ ప్రబుద్ధ్యనేఽన్తర్జగన్మాతః ॥ ౧౪.౧౬॥  
 తప మయి పృథక్తనూజప్రేమా చేత్పక్షపాతోఽయమ్ ।  
 అథవా సతాం నిసర్గః సోఽయం త్వయి చాంబ సమ్భావ్యః ॥ ౧౪.౧౭॥

లక్ష్యం వినైవ మస్త్రః కిం సిద్ధ్యతి కోటిశోఽప్యక్షః ।  
 దధ్మన్తద్యది లక్ష్యం తవ రూపం గలతి హా మస్త్రః ॥ ౧౪.౧౮ ॥  
 సజ్కుల్పానాం వాచామనుభూతీనాం చ యన్మూలమ్ ।  
 యత్ర ప్రాణో బద్ధస్తల్లక్ష్యం దేవి తే రూపమ్ ॥ ౧౪.౧౯ ॥ ॥ ౩౪౪ ॥  
 వైసర్గికస్వవృత్తైరహజ్కృతేర్మూలమన్విష్య ।  
 త్వాం కిల సాక్షాత్కృరుతే రమణమహర్షేరియం దృష్టిః ॥ ౧౪.౨౦ ॥  
 మన్యే పర్వతకన్యే మమ సేయమహజ్కృతిర్మహతీ ।  
 అవతరతా వర్షగజైరపి తన్మూలం న లభమహో ॥ ౧౪.౨౧ ॥  
 ఏష ప్రాణో భగవతి బహులం గర్భత్యహజ్కారః ।  
 ఏతస్మిన్నయి కాలే భవతీ చాబోధి కుణ్ణలిసీ ॥ ౧౪.౨౨ ॥  
 తవ పశ్చాత్సమ్భూతిం జానాతి న సోఽయమద్యాపి ।  
 ప్రాగివ గర్భతి ధీరం బిభేతి మృత్యోర్న నేదిష్ఠాత్ ॥ ౧౪.౨౩ ॥  
 అతిపుష్టమహజ్కారం పశుమేతం తుభ్యమర్పయతే ।  
 ప్రమథపతిప్రాణేశ్వరి గణపతిరేకాన్తభక్తోఽయమ్ ॥ ౧౪.౨౪ ॥  
 ఉపగీతయో గణపతేరుపతిష్ఠన్తామిమాః ప్రీత్యా ।  
 ఉత్సవసహస్రలోలాముకారవాచ్యస్య గృహనాథామ్ ॥ ౧౪.౨౫ ॥ 350

పంచదశః స్తబకః  
 శక్తేః స్వాగతమ్ (స్వాగతావృత్తమ్)  
 ఆపదామపహరన్తు తతిం నః  
 సమ్పదామపి దిశన్తు సమ్పద్ధిమ్ ।  
 దన్తకున్దరుచిదత్తబలాని  
 వ్యోమకేశసుదృశో హసితాని ॥ ౧౫.౧ ॥  
 అల్పమప్యధికశక్తిసమ్పద్ధం  
 మన్దమప్యధికసూక్ష్మవిసారమ్ ।  
 సుస్మితం స్మరవిరోధిరమణ్యాః  
 కల్పతాం మమ కులస్య శుభాయ ॥ ౧౫.౨ ॥

పుష్కరాద్రవిమతో భువమేతాం  
 భూమితశ్శశధరం క్రమమాణా ।  
 నైవ ముఞ్చతి పదం బత పూర్వం  
 నోత్తరం వ్రజతి నేశపురస్థీ ॥ ౧౫.౩॥

భూషణేష్వివ సవిత్రి సువర్ణం  
 మృత్తికామివ ఘటేష్వఖిలేషు ।  
 విశ్వవస్తుషు నిరస్తవిశేషాం  
 దేవి పశ్యతి సతీం విబుధస్తామ్ ॥ ౧౫.౪॥

కీట్టభూతమఖిలేశ్వరజాయే  
 దృశ్యజాతమఖిలం నిజపాకే ।  
 ప్రాణబుద్ధిమనసామిహ వర్గః  
 సారభూత ఇతి సూరిజనోక్తిః ॥ ౧౫.౫॥

సారమీశ్వరి తిలేష్వివ తైలం  
 విగ్రహేషు నిఖిలేషు నిగూఢమ్ ।  
 యే ధియా మథనతో విదురేకం  
 తే భవన్తి విబుధాస్త్యయి లీనాః ॥ ౧౫.౬॥

ఆయసం త్రిభువనేశ్వరి పిణ్డం  
 వహ్నినేవ తపసా తనుపిణ్డమ్ ।  
 యస్య చిజ్జ్వలనజాలమయం స్యాత్  
 తప్తమమ్బు స తవాలయభూతః ॥ ౧౫.౭॥

యోఽరణేర్మథనతోఽతిపవిత్రం  
 వీతిహోత్రమివ వీతకలఙ్కః ।  
 ప్రాణముజ్జ్వలయతి స్వశరీరాత్  
 త్వామసావభయదేఽర్హతి యష్టుమ్ ॥ ౧౫.౮॥

ప్రాణతా శ్వసితమేవ విచార్యం  
 కుర్వతా కరణమేవ నిభాల్కమ్ ।  
 గచ్ఛతా గమనమేవ విశోధ్యం  
 తత్తనో మథనమాగమబోధ్యమ్ ॥ ౧౫.౯॥

యో రసం పిబతి మూర్ధసరోజాత్  
 సోమపోఽయమనఘః ప్రయతాత్మా ।

అగ్నిహోత్రమఖిలేశ్వరి నిత్యం  
మూలకుణ్డదహనస్థితిరస్య ॥ ౧౫.౧౦॥

చిన్మయీ పిబసి సోమమిమం కిం  
సోమ ఏవ కిమసావసి మాతః ।  
పీయనే పిబసి చ స్వయమేకా  
పేయపాత్రయుగలం కిము భూత్వా ॥ ౧౫.౧౧॥

త్రైజసం కనకమగ్నివితప్తం  
తేజ ఏవ కనకాగ్ని యథా స్యాత్ ।  
మోదరూపకలయా తవ తప్తం  
తన్మయం భవతి మోదజపిణ్డమ్ ॥ ౧౫.౧౨॥

కాఽపి మోదలహరీ తవ వీచిర్-  
నిర్గతా దశశతారసుధాభ్యైః ।  
పూరయత్యఖిలమమ్బు శరీరం  
నేహ వేద్మి పరమే జడభాగమ్ ॥ ౧౫.౧౩॥

సేయముత్తమతమా నిపతన్తి  
శీతలాద్దశశతారపయోదాత్ ।  
ప్రేరితాదఖిలరాజ్ఞా భవత్యా  
బుద్ధిసస్యమవతార్ద్రసవృష్టిః ॥ ౧౫.౧౪॥

దుగ్ధసిన్ధుమథనాదమృతం వా  
శబ్దసిన్ధుమథనాత్ప్రణవో వా ।  
లభ్యతే సుకృతిభిస్తవ వీచిర్-  
మూర్ధకజ్ఞామథనాద్ద్రస ఏషః ॥ ౧౫.౧౫॥

అస్తిషు ప్రవహతి ప్రతివేగం  
మజ్జసారమమృతం విదధానా ।  
బిభ్రతీ మదమనుష్టమదోషం  
మూర్ధకజ్ఞానిలయే తవ ధారా ॥ ౧౫.౧౬॥

త్రైత్తిరీయకథితో రసలాభః  
సోఽయమేవ సకలాగమవర్ణ్యే  
ఏతదేవ శశిమణ్డలనాథే

తస్మభాషితపరామృతపానమ్ || ౧౫.౧౭||

మూర్ధసోమమజరామరరూపే

యుక్తవీక్షణకరేణ నిపీడ్య |

శమ్భుసుందరీ సునోమి ధినోమి

త్వాం ప్రదీప్తకులకుణ్ణనిశాంతామ్ || ౧౫.౧౮||

దృష్టిరేవ రవిదీధితిరుగ్రా

శీర్షకజ్జుశశినం ప్రవిశన్తి |

శీతలామృతమయీ ఖలు భూత్వా

యోగినో ద్రవతి మోదకలా తే || ౧౫.౧౯||

మూర్ధని ద్రవసి యోగయుతానాం

చక్షుషి జ్వలసి శక్కరభామే

తిష్ఠసి స్థిరపదా కులకుణ్ణే

బాహ్యతః స్థలసి వైవ కదాఽపి || ౧౫.౨౦||

సా యదీ ద్రవతి మోదకలా స్యాత్

సా యదీ జ్వలతి చిత్కలికా స్యాత్ |

సా పరా స్థిరపదా యదీ తిష్ఠ-

త్యక్షరా భవతి కాచన సత్తా || ౧౫.౨౧||

పశ్యతా నయనమణ్ణలవృత్తిం

గృహ్యనే త్వమచలాధిపకన్యే |

జానతా దశశతారవిలాసం

స్పృశ్యనే విదితమమ్బ రహస్యమ్ || ౧౫.౨౨||

వ్యాప్తశక్త్యసుబలేన లసన్తి

భానుబిమ్బనయనేన తపన్తి |

చన్ద్రబిమ్బమనసా విహరన్తి

సా పునర్జయతి మూర్ధ్ని వసన్తి || ౧౫.౨౩||

స్వాగతం సకలలోకనుతాయై

స్వాగతం భువనరాజమహిష్యై |

స్వాగతం మయి భృశం సదయాయై

స్వాగతం దశశతారమితాయై || ౧౫.౨౪||



సత్కవిక్షితిభుజో లలితాభిః  
 స్వాగతాభిరనఘాభిరిమాభిః ।  
 స్వాగతం భణితమస్తు భవాన్వై  
 ఖేలనాయ శిర ఏతదితాయై ॥ ౧౫.౨౫॥ 375

షోడశః స్తబకః  
 అధ్యాత్మం శక్తివైభవమ్ (కుమారలలితావృత్తమ్)  
 మహోవిహతమోహం మహేశమహిలాయాః ।  
 స్మితం వితనుతాన్మే గృహేషు మహమగ్ర్యమ్ ॥ ౧౬.౧॥  
 ఇయద్భుపాలగోలం జగల్లఘు దధానా ।  
 పితామహముఖైరప్యఖణ్ణితవిధానా ॥ ౧౬.౨॥  
 అదుష్టవరితేభ్యః శుభాన్యభిదధానా ।  
 కులాని మలినానాం హతాని విదధానా ॥ ౧౬.౩॥  
 దుకూలమరుణాంశుప్రభం పరిదధానా  
 హరస్య రజతాద్రిక్షితీశితురధీనా ॥ ౧౬.౪॥  
 మునీన్యకృతతన్త్రప్రసిద్ధబహుదానా  
 ఉమా బలమలం నస్తనోత్వతులమానా ॥ ౧౬.౫॥  
 నిరస్తవిషయాం యద్ దధాతి మతికీలామ్ ।  
 సమస్తజగదీశే ధృతిస్తవ మతేయమ్ ॥ ౧౬.౬॥  
 శ్రుతా ప్రవణచిత్తం స్మృతా నరమపాపమ్ ।  
 ధృతా హృది విధత్సే గతస్వపరభావమ్ ॥ ౧౬.౭॥  
 అహంమతితటిన్యాః సతామవనిమూలమ్ ।  
 త్వమేవ కిల సేయం మహర్షిరమణోక్తిః ॥ ౧౬.౮॥  
 అహంమతిలతాయాస్త్యయీశవధు కన్దే ।  
 స్థితోఽమృ భువనస్య ప్రవిన్దతి రహస్యమ్ ॥ ౧౬.౯॥  
 యదేతదఖిలామృ ప్రసిద్ధమివ దృశ్యమ్ ।  
 తవైవ కిల జాలం గతో భణతి మూలమ్ ॥ ౧౬.౧౦॥  
 ప్రపశ్యసి పరాచీ జగద్వివిధభేదమ్ ।

స్వతః కిమపి నాన్యత్ప్రతీచి పురతస్తే ॥ ౧౬.౧౧॥  
 స్తుతా భవసి శశ్వత్ స్మృతా చ భజనే త్వమ్ ।  
 ధృతా భవసి యోగే తతా భవసి బోధే ॥ ౧౬.౧౨॥  
 స్తుతా దిశసి కామం స్మృతా హరసి పాపమ్ ।  
 ధృతాఽన్యధికశక్త్యై తతా భవసి ముక్త్యై ॥ ౧౬.౧౩॥  
 విశుద్ధ్యతి యతాశీ ప్రమాద్యతి న శుద్ధః ।  
 ప్రమాదరహితస్య స్ఫుటే లససి కణ్ణో ॥ ౧౬.౧౪॥  
 స్ఫుటం యది సరోజం నటీవ పటు నాట్యమ్ ।  
 కరోషి యతబుద్ధేర్ణగజ్జనని శీర్షే ॥ ౧౬.౧౫॥  
 శిరోగతమిదం నః ప్రఫుల్లమయి పద్మమ్ ।  
 అనల్పమకరన్దం త్వమమ్బు భవ భృగ్ణీ ॥ ౧౬.౧౬॥  
 సరోజమతుదన్తి పిబామ్బు మకరన్దమ్ ।  
 మహామధుకరి త్వం భజేర్మదమమన్దమ్ ॥ ౧౬.౧౭॥  
 అమఙ్గలమితః ప్రాజ్ మయేశవధు భుక్తమ్ ।  
 ఇతః పరమమేయే సుఖాన్యనుభవ త్వమ్ ॥ ౧౬.౧౮॥  
 అహఙ్కృతివశాన్యే చిదీశ్వరి పురాఽభూత్ ।  
 తవాభవదిదాసీం మమాస్తి న విభుత్వమ్ ॥ ౧౬.౧౯॥  
 యదాఽభవదియం మే తదాఽన్వభవదార్తిమ్ ।  
 తవేశ్వరి భవన్తి భునక్తు శమిదాసీమ్ ॥ ౧౬.౨౦॥  
 కరోత్వియమహన్తా వివాదమధునాఽపి ।  
 తథాఽపి పురతస్తే మహేశ్వరి వివీర్యా ॥ ౧౬.౨౧॥  
 ఇయం చ తవ బుద్ధేర్యతో భవతి వృత్తిః  
 ఇమామపి కురు స్వాం క్షమావతి విరోషా ॥ ౧౬.౨౨॥  
 సుధాబ్ధిరిహ మాతస్తరఙ్గశతమాలీ ।  
 చిదభ్రపురమత్ర ప్రభాపదమదభ్రమ్ ॥ ౧౬.౨౩॥  
 కురు త్వమిదమేకం నిజాలయశతేషు ।  
 సవిత్రి విహరాస్మిన్ యథేష్టమయి దేహే ॥ ౧౬.౨౪॥

కుమారలలితానాం కృతిర్గణపతీయా ।

కరోతు ముదమేషా కపర్దిదయితాయాః ॥ ౧౬.౨౫॥ 400

॥ సమాప్తం చ చతుర్థం శతకమ్ ॥

పఞ్చమం శతకమ్

సప్తదశః స్తబకః

మదకరీశక్తిః (చమ్రకమాలావృత్తమ్)

పాపవిధూతౌ నిర్మలగణ్ఠా తాపనిరాసే చన్ద్రమరీచిః ।

భర్గపురస్థిహాసకలా మే భద్రమమిత్రం కాఽపి కరోతు ॥ ౧౭.౧॥

శిష్టకులానాం సమ్మదయిత్రీ దుష్టజనానాం సంశమయిత్రీ ।

కష్టమపారం పాదజషో మే విష్టపరాజ్ఞి సా విధునోతు ॥ ౧౭.౨॥

నూతనభాస్వద్విమృనిభాఙ్ఘ్రిం శీతలరశ్మిద్వేషిముఖాఙ్ఘామ్ ।

ఖ్యాతవిభూతిం పుష్పశరాఠేః పూతచరిత్రాం యోషితమీడే ॥ ౧౭.3॥

ఉజ్జ్వలతారే వ్యోమ్ని లసన్తీ సారసబన్ధౌ భాతి తపన్తి ।

శీతలభాసా చిన్తనకర్త్రీ పాతు కులం మే విష్టపభర్త్రీ ॥ ౧౭.౪॥

ప్రాణమనోవాగ్వ్యస్తవిభూతిర్లోకవిధాతుః కాచన భూతిః ।

పుష్కరపృథ్వీపావకరూపా శుష్కమఘం నః సా విదధాతు ॥ ౧౭.౫॥

ఇష్టఫలానామమ్బ సమ్మద్వై కష్టఫలానాం తక్షణధూత్యై ।

చేష్టితలేశోద్ధీపితశక్తిం విష్టపభర్త్రీ త్వామహమీడే ॥ ౧౭.౬॥

భూమిరుహాగ్రస్థాపితభణ్ణాద్యో మధు పాయం పాయమజస్రమ్ ।

విస్మృతవిశ్వో నన్దతి మాతస్తత్ర కిల త్వం ధామ దధాసి ॥ ౧౭.౭॥

కోఽపి సహస్రైరేష ముఖానాం శేష ఇతీడ్యః పన్నగరాజః ।

ఉద్గిరతీదం యద్వదనేభ్యో దేవి తనౌ మే తద్వత పాసి ॥ ౧౭.౮॥

సాకమమేయే దేవి భవత్యా ప్రాతుమహన్తా యావదుదాస్యా ।

తావదియం తాం మూర్ఛయతీశే పన్నగరాజోద్ధారజధారా ॥ ౧౭.౯॥

శామ్యతిచిన్తాజీవితమస్యామిన్ద్రియసత్తాఽప్యస్తముపైతి ।

యాతి నిరుద్ధా హా గలదేశే సంశయమేషా మాతరహన్తా ॥ ౧౭.౧౦॥

గౌరి మహేశప్రాణసఖీ మాం పాహి విపన్నాం మాతరహంతామ్ ।  
 సా యది జీవేదీశ్వరి తుభ్యం దాసజనస్తామర్పయతేఽయమ్ ॥ ౧౭.౧౧॥  
 త్వత్స్మృతివీర్యాచ్ఛాన్తిసమృద్ధాం మాతరహంతాం శుద్ధతమాం మే ।  
 ఆత్మభుజిష్యాం కర్తుమిదాసీం శాంతధియస్తే కోఽస్తి వికల్పః ॥ ౧౭.౧౨॥  
 మన్దరధారీ నామృతహేతుర్వాసుకిరణ్ణుర్నామృతహేతుః ।  
 మన్ధనహేతుస్సాఽమృతహేతుః సర్వబలాత్మా శర్వపురస్థీ ॥ ౧౭.౧౩॥  
 ప్రాణేశరీరం మన్దరశైలో మూలసరోజం కచ్చపరాజః ।  
 పూర్ణమనన్తం ఊరనముద్రః పృష్ఠగవీణా వాసుకిరణ్ణుః ॥ ౧౭.౧౪॥  
 దక్షిణనాడీ నిర్జరసేనా వామగనాడీ దానవసేనా ।  
 శక్తివిలాసో మన్ధనకృత్యం శీర్షజధారా కాఽపి సుధోక్తా ॥ ౧౭.౧౫॥  
 కణ్ఠనిరుద్ధే భూరివిషాగ్నౌ త్రైజనలిక్ష్ణావాసిహరేణ ।  
 త్వద్బలజాతం స్వాద్వమృత్యం కో దేవి నిపీయ ప్రేత ఇహ స్యాత్ ॥ ౧౭.౧౬॥  
 యేన విభుస్తే మాద్యతి శర్వో యత్ర శివే త్వం క్రీడసి హృష్టా ।  
 సమ్మదమూలం తం మదమాద్యే వర్ధయ పుత్రేఽనుగ్రహపాత్రే ॥ ౧౭.౧౭॥  
 యో మదమీదృఙ్మార్గముపేక్ష్య స్వర్విభుపూజ్యే గరవ్యసమేతః ।  
 ఆహరతి శ్రీభాహ్యసమృద్ధ్యా నా సురయా వా సోఽసుర ఉక్తః ॥ ౧౭.౧౮॥  
 తామ్యతి తీన్రాఫేననిషేవీ క్లామ్యతి సంవిత్పత్రనిషేవీ ।  
 భ్రామ్యతి హాలాభాణ్ణనిషేవీ శామ్యతి శీర్షద్రావనిషేవీ ॥ ౧౭.౧౯॥  
 అస్తు విరేకే పథ్యమఫేనం పత్రమజిర్ణేష్వస్తు నిషేవ్యమ్ ।  
 అస్తు హితం తద్యక్ష్యణి మద్యం సంస్మృతిహారీ దేవి రసస్తే ॥ ౧౭.౨౦॥  
 నైవ మహాన్తస్సత్త్వసమృద్ధాః సర్వమదేష్వప్యమ్బు చలన్తు ।  
 అల్పజనానాం మాదకవస్తుప్రాశనమీశే నాశనముక్తమ్ ॥ ౧౭.౪౨౧॥  
 కేఽపి యజస్తే యన్మధుమాంసైస్త్యాం త్రిపురారేర్ణీవితనాథే ।  
 అత్ర న యాగో దూషణభాగీ ద్రవ్యససక్తో దుష్యతి యష్టా ॥ ౧౭.౨౨॥  
 దక్షిణమార్గే సిద్ధ్యతి భక్తః సవ్యసరణ్యాం సిద్ధ్యతి వీరః ।  
 నేశ్వరి సవ్యే నాప్యపసవ్యే సిద్ధ్యతి దివ్యే త్వద్ధ్వని మౌసి ॥ ౧౭.౨౩॥  
 నార్చనభారో నాపి జపోఽస్యాం దివ్యసరణ్యాం భవ్యతమాయామ్ ।

కేవలమమ్బాపాదసరోజం నిశ్చలమత్యా మృగ్యమజస్రమ్ || ౧౭.౨౪||

కాచిదమూల్యా చంపకమాలా వృత్తనిబద్ధా మజ్జులమాలా |

అస్తు గణేశస్యేశ్వరకాంతా కణ్ణవిలోలా చంపకమాలా || ౧౭.౨౫|| 425

అష్టాదశః స్తబకః

రూపవిశేషాః కుణ్ణలిసినముల్లాసశ్చ (ప్రహర్షిణీవృత్తమ్)

ధున్వన్వస్తిమిరతతిం హరిత్తటీనాం

ధిన్వన్వస్యః పురమథనస్య లోచనాని |

స్కన్తామ్బాహాసితరుచో హరన్తు మోహం

సాన్ద్రం మే హృదయగతం ప్రసహ్య సద్యః || ౧౮.౧||

తన్వానా వినతహితం విరోధివర్గం

ధున్వానా బుధజనమోదమాదధానా |

సప్రాజ్ఞీ త్రిదివధరారసాతలనాం

రుద్రాణీ భణతు శివాసీ మత్కులస్య || ౧౮.౨||

యోఽమ్బ త్వాం హృది విదధత్తటిత్పుకాశాం

పీయూషద్యుతిమదహ్నుఖారవిన్దామ్ |

అన్యత్త స్మృతిపథతో ధునోతి సర్వం

కామారేః సుదతి నతస్య భువ్యసాధ్యమ్ || ౧౮.౩||

కాలాభ్రద్యుతిమసమానపీర్యసారాం

శక్త్యూర్మిభ్రమకరశుక్లఘోరదంష్ట్రామ్ |

యో ధీరో మనసి దధాతి భర్గపత్ని

త్వామస్య ప్రభవతి సజగ్రేషు శస్త్రమ్ || ౧౮.౪||

యః ప్రాజ్ఞస్తరుణదివాకరోజ్జ్వలాగ్నేం

తస్యగ్నే త్రిపురజితో విచిన్తయేత్వామ్ |

తస్యాజ్ఞాం దధతి శిరస్సు పుల్లజాజీ-

మాలాం వా ధరణిజషో వశే భవన్తః || ౧౮.౫||

యో రాకాశశధరకాన్తిసారశుభ్రాం

బిభ్రాణాం కరకమలేన పుస్తకం త్వామ్ |

భూతేశం ప్రభుమస్కృత్ప్రబోధయన్తీం



సుస్కన్ధో బహువిటపః ప్రవాలశోభీ  
 సమ్పుల్లప్రసవసుగన్ధవాసితాశః ।  
 వృక్షః కిం భగవతి కల్పనామకోఽయం  
 సజ్గుల్పః కిము తవ కోఽపి దేవి సత్యః ॥ ౧౮.౧౪ ॥

సజ్గుల్పాన్న భవతి కల్పపాదపోఽన్యః  
 స్వర్ధోగ్రీ పునరితరా న కుణ్ణలిన్యాః ।  
 యః కుర్యాద్ ద్వయమిదముద్గతాత్మవీర్యం  
 కారుణ్యాత్తవ భువి చాస్య నాకభాగ్యమ్ ॥ ౧౮.౧౫ ॥

ఆపీనం భవతి సహస్రపత్రకణ్ణం  
 వత్సోఽస్యాః పటుతరమూలకుణ్ణవహ్నిః ।  
 దోగ్ధాఽఽత్మా దహారసరోరుహోపవిష్టో  
 మానం స్యాత్సురసురభేస్తనూషు దోహః ॥ ౧౮.౧౬ ॥

దోగ్ధ్యాస్తే భగవతి దోహనేన లబ్ధం  
 వత్సాగ్నిప్రథమనిపానసద్రవాయాః ।  
 దుగ్ధం స్వాద్యమృతమయం పిబన్మమాత్మా  
 సస్తుష్టో న భవతి దుర్భరోఽస్య కుక్షిః ॥ ౧౮.౧౭ ॥

వత్సోఽగ్నిః పిబతి దృఢాఙ్గీరమ్భ పశ్చా-  
 దశ్రాన్తం పిబతి దుహన్ పురోఽన్తరాత్మా ।  
 వృద్ధిం చ వ్రజతి పయః ప్రతిప్రద్రోహం  
 దోగ్ధ్యాస్తే ద్రవ ఇహ కుణ్ణలిన్యపారః ॥ ౧౮.౧౮ ॥

సోమస్య ద్రవమిమమాహురమ్భ కేచిద్  
 దుగ్ధాభేరమృతరసం గదన్తి కేఽపి ।  
 బాష్పం కేఽప్యభిదధతే తు కౌలకుణ్ణం  
 పీనోధస్సృవమితరే భణ్ణి ధేనోః ॥ ౧౮.౧౯ ॥

మూలే త్వం జ్వలదలనప్రకాశరూపా  
 వీణాయాం ప్రబలమహామదోష్మరూపా ।  
 శీర్షాబ్జే సతతగలద్రసస్వరూపా  
 భ్రూమధ్యే భవసి లసత్తటిత్స్వరూపా ॥ ౧౮.౨౦ ॥

హారే వేదవతరసీహ పుణ్ణరీకే

చాయావత్సకలమపి ప్రపశ్యసి త్వమ్ |  
 ఆరూఢా దశశతపత్రమద్రిపుత్రి  
 స్యాశ్చేత్త్వం భణసి జగత్సుధాసముద్రమ్ || ౧౮.౨౧||

నేత్రాభ్యాం సరసిరుహచ్చదాయతాభ్యాం  
 వక్త్రేణ ప్రవిమలహాసభాసురేణ |  
 ప్రత్యక్షా మమ మనసః పురః పురస్థీ  
 కామారేః పరణీతమస్మదీయభాగ్యమ్ || ౧౮.౨౨||

పుణ్యానాం పరిణతిరేవ భూతభర్తుః  
 సిద్ధానాం బలనిధిరేవ కోఽపి గూఢః |  
 భక్తానాం దృఢతరిరేవ శోకసిన్ధౌ  
 మగ్నానాం మమ జనసి మహీధ్రపుత్రీ || ౧౮.౨౩||

ఉద్ధర్తుం వినతజనం విషాదగర్హిత  
 సంస్కర్తుం భువనహితాయ యోగయుక్తమ్ |  
 సంహర్తుం ఖలకులముద్ధతం చ దర్పాద్  
 భర్గస్య ప్రియతరుణీ సదా సదీక్షా || ౧౮.౨౪||

మృద్వీకాం మధురతయా సుధాం మహిమ్నా  
 గామ్భిర్యాత్సురతటిసిం చ నిర్ణయస్తీ |  
 శర్వాణీచరితపరా ప్రహర్షిణీనాం  
 శ్రేణీయం జయతు గణేశ్వరేణ బద్ధా || ౧౮.౨౫|| 450

ఏకోనవింశః స్తబకః  
 ధ్యేయలలితారూపమ్ (ప్రమాణికావృత్తమ్)  
 ప్రఫుల్లకల్పపాదపప్రసూనసద్యశోహరమ్ |  
 మహారుజం ధునోతు తే మహేశసున్దరీస్మితమ్ || ౧౯.౧||  
 మునీన్ద్రమూలవేదిభూధనజ్ఞాయప్రబోధనమ్ |  
 యతీన్ద్రహార్దపేటికా కవాటబన్ధభేదనమ్ || ౧౯.౨||  
 యథావిధిక్రియాపరద్వీజాతిచిత్తశోధనమ్ |  
 మమామ్బికాస్మితం భవత్వఘప్రతాపరోధనమ్ || ౧౯.౩||



సువర్ణసాలభజ్ఞికా చరేవ శోభయాఽధికా ।  
 అతివ మార్దవాన్వితా నవేవ పుష్పితా లతా ॥ ౧౯.౪॥  
 సుపర్వమౌలిరత్నభా విరాజహేమపాదుకా ।  
 మరాలికానిమన్తకప్రశస్తరత్ననూపురా ॥ ౧౯.౫॥  
 వలక్షదీధితిప్రభావిశేషహృన్నఖావలీ ।  
 ముసీన్ద్రశుద్ధమానసప్రమేయపాదసౌష్ఠవా ॥ ౧౯.౬॥  
 ఘనీభవత్తటిత్ప్రభాప్రవాహకల్పజ్ఞికా ।  
 మతఙ్గజేన్ద్రనాసికా మనోజ్ఞసక్తిశోభినీ ॥ ౧౯.౭॥  
 ప్రసూనసాయకాగమప్రవాదచుఞ్చుకాఞ్చికా ।  
 విశాలకేశచుమ్భితోల్లసన్నితమ్బమణ్డలా ॥ ౧౯.౮॥  
 అజాణ్డపిణ్డసంహతిప్రపూర్ణకుక్షిశాలినీ ।  
 అపారదీప్యకాన్తివార్షిధాననాభిదీర్ఘికా ॥ ౧౯.౯॥  
 బినప్రసూనసాయకచ్ఛురాభరోమరాజికా ।  
 జగత్త్రయీవసజ్ఞనోపజీవ్యదుగ్ధభృత్కుచా ॥ ౧౯.౧౦॥  
 మహేశకణ్డబన్ధకప్రశస్తబాహువల్లరీ ।  
 సమస్తవిష్టపాభయప్రదాయపాణిపఙ్కజా ॥ ౧౯.౧౧॥  
 విలోలహారమౌక్తికప్రతానసంవదత్స్మితా ।  
 విశుద్ధసున్దరస్మితప్రకాశభాసితామ్బరా ॥ ౧౯.౧౨॥  
 సుకోమలోష్ఠకమ్పనప్రభీతదుర్ణయాసురా ।  
 సుయుక్తకున్దకుట్రులప్రకాశదస్తపఙ్క్తికా ॥ ౧౯.౧౩॥  
 శరత్పుధాంశుమణ్డలప్రభావిగర్హణాననా ।  
 సుధామరన్దవజ్జపాసుమోపమాధరాధరా ॥ ౧౯.౧౪॥  
 తిలప్రసూనచారుతాఽపహాసిభాసినాసికా ।  
 నవీనభాభనాసికావిలమ్బుదీప్యమౌక్తికా ॥ ౧౯.౧౫॥  
 విశుద్ధగణ్డబిమ్పితస్వరూపరత్నకుణ్డలా ।  
 మహామహస్తరఙ్గితప్రభావశాలిలోచనా ॥ ౧౯.౧౬॥  
 దలాన్తరన్ధయామినీప్రభుప్రభాలికకన్థలీ ।

మయూరబర్హగర్హణప్రకృష్టకేశభాసినీ || ౧౯.౧౭||

దీవాకరాయుతోజ్జ్వలా హిమాంశులక్షశీతలా |

తటిత్సహస్రభాసురా నిరఙ్కచన్ద్రశేఖరా || ౧౯.౧౮||

నభోస్తరాలచారిణీ మహావిచిత్రకారిణీ |

కులాగ్నికుణ్డశాయిని జగత్కథావిధాయిని || ౧౯.౧౯||

నభస్తలే బలేశ్వరీ ధరాతలే క్రియేశ్వరీ |

దీవాకరే విభేశ్వరీ సుధాకరే రనేశ్వరీ || ౧౯.౨౦||

మహేశవేశ్వదీపికా జగత్త్రయప్రమాపికా |

అశేషశీర్షశాసినీ సమస్తహృన్నివాసినీ || ౧౯.౨౧||

గుణస్తవే గుణస్తవే గుణప్రకర్షదాయిని |

విచిన్తనే విచిన్తనే విశిష్టశక్తిధాయిని || ౧౯.౨౨||

భ్రమాకులేన దుస్తరా భవాలనేన దుర్గమా |

అమస్త్రకేణ దుర్భరా జగత్త్రయేణ దుర్జయా || ౧౯.౨౩||

సువర్ణచేలధారిణీ సమస్తమోదకారిణీ |

విలాసినీ నిరామయా విచిన్త్యతాం మనస్త్యయా || ౧౯.౨౪||

పదాబ్జవన్దినః కవేరియం ప్రమాణికావలీ |

మహేశమాననేశ్వరీ గృహే మహాయ కల్పతామ్ || ౧౯.౨౫|| 475

వింశః స్తబకః

సర్వసారమయీ (మణిబన్ధవృత్తమ్)

ప్రీతివికాసే స్వల్పతమో రోషవిశేషే భూరితరః |

అద్భుతహాసో విశ్వసువో రక్షతు సాధుం హన్తు ఖలమ్ || ౨౦.౧||

సజ్జనచిత్తానన్దకరీ సంశ్రితపాపవ్రాతహరీ |

లోకసవిత్త్రీ నాకచరీ స్తాన్మమ భూయో భద్రకరీ || ౨౦.౨||

అర్చనకాలే రూపగతా సంస్తుతికాలే శబ్దగతా |

చిన్తనకాలే ప్రాణగతా తత్త్వవిచారే సర్వగతా || ౨౦.౩||

ఉజ్జ్వలరూపే నృత్యకరీ నిష్ప్రభరూపే సుప్తికరీ |

గోపితరుపే సిద్ధికరీ గోవరరూపే బన్ధకరీ || ౨౦.౪ ||

అమృరదేశే శబ్దవతీ పావకతాతే స్పర్శవతీ |

కాఞ్చనవీర్యే రూపవతీ సాగరకాఞ్చ్యం గన్ధవతీ || ౨౦.౫ ||

అప్సవమలాసు స్పష్టరసా చన్ద్రవిభాయాం గుప్తరసా |

సంస్కృతిభోగే సర్వరసా పూర్ణసమాధావేకరసా || ౨౦.౬ ||

చక్షుషి దృష్టిశ్శాతతమా చేతసి దృష్టిశ్చిత్రతమా |

ఆత్మని దృష్టిశ్శుద్ధతమా బ్రహ్మణీ దృష్టిః పూర్ణతమా || ౨౦.౭ ||

శీర్షసరోజే సోమకలా భాలసరోజే శక్రకలా |

హార్షసరోజే సూర్యకలా మూలసరోజే వహ్నికలా || ౨౦.౮ ||

స్థూలశరీరే కాన్తిమతీ ప్రాణశరీరే శక్తిమతీ |

స్వాన్నశరీరే భోగవతీ బుద్ధిశరీరే యోగవతీ || ౨౦.౯ ||

సారసబన్ధోరుజ్జ్వలభా కైరవబన్ధోః సునదరభా |

వైద్యుతవహ్నోరద్భుతభా భౌమకృశానోర్దీపకభా || ౨౦.౧౦ ||

యోధవరాణామాయుధభా యోగివరాణామీక్షణభా |

భూమిపతీనామాసనభా ప్రేమవతీనామాసనభా || ౨౦.౧౧ ||

శస్త్రధరాణాం భీకరతా శాస్త్రధరాణాం బోధకతా |

యస్త్రధరాణాం చాలకతా మస్త్రధరాణాం సాధకతా || ౨౦.౧౨ ||

గానపటూనాం రఙ్గుకతా ధ్యానపటూనాం మాపకతా |

నీతిపటూనాం భేదకతా ధూతిపటూనాం క్షేపకతా || ౨౦.౧౩ ||

దీధితిధారా లోకయతాం జీవితధారా వర్తయతామ్ |

జ్ఞాపకధారా చిన్తయతాం మాదకధారా ద్రావయతామ్ || ౨౦.౧౪ ||

మస్త్రపరాణాం వాక్యబలం యోగపరాణాం ప్రాణబలమ్ |

ఆత్మపరాణాం శాన్తిబలం ధర్మపరాణాం త్యాగబలమ్ || ౨౦.౧౫ ||

సూరివరాణాం వాదబలం వీరవరాణాం బాహుబలమ్ |

మర్త్యపతీనాం సైన్యబలం రాగవతీనాం హాసబలమ్ || ౨౦.౧౬ ||

వైదికమస్త్రే భావవతీ తాన్త్రికమస్త్రే నాదవతీ |

శాబరమస్త్రే కల్పవతీ సన్తతమస్త్రే సారవతీ || ౨౦.౧౭ ||

బ్రహ్మముఖాబ్జే వాగ్వనితా వక్షసి విష్ణోః శ్రీర్లలితా ।  
 శమ్భుశరీరే భాగమితా విశ్వశరీరే వ్యోమ్ని తతా ॥ ౨౦.౧౮॥  
 భూగ్రహగోళైః కన్దుకనీ విష్టపధానే కౌతుకనీ ।  
 యావదనన్తం వైభవినీ ప్రాణిషు భూయస్సమ్భవినీ ॥ ౨౦.౧౯॥  
 కజ్జభవాణ్ణే మణ్ణలినీ ప్రాణిశరీరే కుణ్ణలినీ ।  
 పామరభావే సల్లలనా పణ్ణితభావే మోదఘనా ॥ ౨౦.౨౦॥  
 నార్యపి పుంసా మూలవతీ తన్వ్యపి శక్త్యా వ్యాప్తిమతీ ।  
 వ్యాప్తిమతీత్వే గుప్తిమతీ చిత్రవిచిత్రా కాఽపి సతీ ॥ ౨౦.౨౧॥  
 దీధితిరూపా చిత్తమయీ ప్రాణశరీరాఽప్యద్వివితయా ।  
 బ్రహ్మశరీరం బ్రహ్మవిభా బ్రహ్మవిభూతిర్బ్రహ్మపరమ్ ॥ ౨౦.౨౨॥  
 విష్టపమాతా భూరికృపా విష్టపరాజ్ఞీ భూరిబలా ।  
 విష్టపరూపా శిష్టనుతా విష్టపపారే శిష్టమితా ॥ ౨౦.౨౩॥  
 దుర్జనమూలోచ్చేదకరీ దీనజనార్తిధ్వంసకరీ ।  
 ధీబలలక్ష్మీనాశకృశం పుణ్యకులం నః పాతు శివా ॥ ౨౦.౨౪॥  
 చన్ద్రకిరీటామ్భోజదృశః శాన్తిసమ్పదం స్వాన్తమిమే ।  
 సమ్మదయన్తు శ్రోత్రసుఖాః సన్మణిబన్ధాః సూరిపతేః ॥ ౨౦.౨౫॥ 500  
 ॥ సమాప్తం చ పంచమం శతకమ్ ॥

షష్ఠం శతకమ్

ఏకవింశః స్తబకః

అర్ధనారీశ్వరః (అనుష్టుబ్బప్రత్నమ్)

ఇతః పీత్వా కుచం స్కన్ధే ప్రసారితకరే తతః ।

జయతి స్మితముద్భూతం శివయోరేకదేహయోః ॥ ౨౧.౧॥

ఏకతో మణిమణ్ణీరక్వాణాహూతసితచ్ఛదమ్ ।

అన్యతో నూపురాహీన్ద్రపూత్కారకృతతద్భయమ్ ॥ ౨౧.౨॥

గీర్వాణపుతనాపాలం బాలం లాలయదేకతః ।

ఉత్సంజ్ఞే గణసమ్రాజమర్భకం బిభ్రదన్యతః ॥ ౨౧.౩॥

విడమ్బితబ్రహ్మచారికోక్తైకస్తనమేకతః ।  
 కవటార్ధనిభం బిభ్రద్వక్షః కేవలమన్యతః ॥ ౨౧.౪॥  
 సేనాన్యాఽఽస్వాదితస్తన్యమనుఘాత్కుర్వతైకతః ।  
 పూత్కారముఖరం నాగముగ్రం జాగ్రతమన్యతః ॥ ౨౧.౫॥  
 ఏకతో దోర్లతాం బిభ్రన్ మృణాలశ్రీవిడమ్బినీమ్ ।  
 శుక్రశుణ్ణాలశుణ్ణాభం చణ్ణం దోర్లణ్ణమన్యతః ॥ ౨౧.౬॥  
 కుత్రాప్యవిద్యమానేఽపి వస్తనీయే తదా తదా ।  
 పరస్పరకరస్పర్శలోభతో విహితాఙ్ఘ్రి ॥ ౨౧.౭॥  
 శక్రసీలనవర్ణత్వాద్ భాగయోరుభయోరపి ।  
 ఊర్ధ్వాధరాఙ్గసాపేక్షసన్ధిజ్ఞానగలస్థలమ్ ॥ ౨౧.౮॥  
 ఏకతః కైరవశ్రేణీనిద్రామోచనలోచనమ్ ।  
 అన్యతః కమలావాసక్షణాధాయకవీక్షణమ్ ॥ ౨౧.౯॥  
 ఏకతశ్చక్షుషా చారుతారేణాధీతవిభ్రమమ్ ।  
 అన్యతః పాణిపాథోజే ఖేలతో మృగబాలతః ॥ ౨౧.౧౦॥  
 ఏకతో భాలఫలకే కాశ్మీరేణ విశేషితమ్ ।  
 అన్యతోఽర్ధేక్షణేనైవ రతిఘ్రూవిభ్రమద్రుహః ॥ ౨౧.౧౧॥  
 ఏకతః శీతలాలోకం సాధులోకశివఙ్కరమ్ ।  
 అన్యతః ప్రజ్వలత్ప్రేక్షం దుష్టగోష్ఠీభయఙ్కరమ్ ॥ ౨౧.౧౨॥  
 ఏకతో మణితాటఙ్కప్రభాధౌతకపోలకమ్ ।  
 అన్యతః కుణ్డలీఘాతకుణ్డలీఘాతకుణ్డలి ॥ ౨౧.౧౩॥  
 ఏకతః కుస్తలాన్ బిభ్రదిన్ద్రనీలోపమద్యుతీన్ ।  
 అన్యతః పావకఙ్కాలాపాటలాంశుచ్ఛటా జటాః ॥ ౨౧.౧౪॥  
 ఏకతః కేశపాశేన కీర్ణేనోరసి భాసురమ్ ।  
 అన్యతో లమ్బమానస్య భోగినో హరతా శ్రియమ్ ॥ ౨౧.౧౫॥  
 అవతంసితమఘ్నానపారిజాతస్తజైకతః ।  
 విమలోల్లోలమాలిన్యా విభుధాపగయాఽన్యతః ॥ ౨౧.౧౬॥  
 రౌప్యాచలకృతావాసం ప్రాప్యం యుక్తేన చేతసా ।  
 వస్తు రామాపుమాకారం హృది సన్నిదధాతు మే ॥ ౨౧.౧౭॥

కాంతార్థవిగ్రహ మాతర్జటార్థాశ్చికురాస్తవ ।  
 దధత్యదభ్రసన్ధ్యాభ్రయుక్తకాలాభ్రవిభ్రమమ్ ॥ ౨౧.౧౮॥

దమృతోర్మ్యుర్మయోరేష లోపో యన్నాస్తి శైలజే ।  
 వామం పార్శ్వం విభోః శేతుం దాతుం తే దక్షిణః కరః ॥ ౨౧.౧౯॥

లోకే స్త్రీ స్తనయుగ్మీన పుష్టాత్యేకం సుతం న వా ।  
 స్తనేనైకేన శర్వాణి పుష్టాసి త్వం జగత్త్రయమ్ ॥ ౨౧.౨౦॥

ఖిద్యన్తి యోషితః కుక్షో వహన్త్యోఽర్భకమేకకమ్ ।  
 అర్ధకుక్షో దధాసి త్వం త్రిలోకీమమ్బ లీలయా ॥ ౨౧.౨౧॥

అనురూపా శివస్య త్వమనురూపః శివస్తవ ।  
 అలక్ష్కారోఽనురూపో వామకలక్ష్కోఽర్భకః శశి ॥ ౨౧.౨౨॥

తవైవ తవ దేహాంశో హరస్యైవ హరస్య యః ।  
 ప్రాణాస్తు జగతాం ధాత్రి హరస్య త్వం హరస్తవ ॥ ౨౧.౨౩॥

అవిభక్తం భవాని స్వం భవస్య తవ చోభయోః ।  
 సకృత్సకరుణం చేతః సక్కల్పయతు నశ్శివమ్ ॥ ౨౧.౨౪॥

భవస్య భాగముత్సృజ్య భవాసి భాగమాత్మనః ।  
 భజత్వనుష్టభామాసాం సృష్టానాం నారసింహినా ॥ ౨౧.౨౫॥ 525

ద్వావింశః స్తబకః  
 హరకుటుమ్బకమ్ (వియోగినీవృత్తమ్)

అఖిలస్య వికాసకారణం వ్యసనిజ్ఞానిజనావనేషు నః ।  
 వితనోతు విశేషతః శివం శివరాజీవదృశో దరస్మితమ్ ॥ ౨౨.౧॥

వికలే సకలే సురవ్రజే వ్రజతి శ్యామలిమానమచ్యుతే ।  
 జగతస్సదయో హలాహలం చులుకీకృత్య భయం నునోద యః ॥ ౨౨.౨॥

నిగమైస్తురగీ భువా రథీ విధినా సారథిమాన్ బిభేద యః ।  
 కనకాద్రివరేణా కార్ముకీ కమలాక్షేణ శరీ పురత్రయమ్ ॥ ౨౨.౩॥

అజితస్య చ గాఢమత్సరైః కమలాకాన్తపురస్సరైః ।  
 పదజాయుధధారయా రయాద్వధమాధత్త జలన్ధరస్య యః ॥ ౨౨.౪॥

కమలాసనకంజులోచనౌ చలలిజ్జస్య శిరోజ్ఞౌ వీక్షితుమ్ |  
 బత హంసవరాహభూమికౌ యతమానావపి యస్య న ప్రభూ || ౨౨.౫ ||  
 నయనం నిటలాన్తరస్థితం విఘటయ్యేషదీవాన్వితో రుషా |  
 భువనత్రయనిర్జయోన్నతం మదనం గాఢమదం దదాహ యః || ౨౨.౬ ||  
 సకలే ధవలః కలేవరే హరినీలోపలమజ్జులః క్వచిత్ |  
 అమృతాంశురివాదధాతి యః పరమామక్షిముదం ప్రపశ్యతామ్ || ౨౨.౭ ||  
 అవతంసతుషారదీధితిద్యుతిభిర్యస్య యశోభరైరపి |  
 సమమచ్ఛతరీకృతో దిశామవకాశస్సుతరాం ప్రకాశతే || ౨౨.౮ ||  
 గగనానలజీవనానిలక్షితిసోమారుణసోమయాజిభిః |  
 మహతో బత యస్య మూర్తిభిర్భువనం క్రాన్తమిదం సమన్తతః || ౨౨.౯ ||  
 సహ తేన ధవేన రాజతే వసుధాధారిణి కాఽపి రాజతే |  
 వనితా భవతాపనాశినీ చరణప్రేష్యనివేదితాశినీ || ౨౨.౧౦ ||  
 వనితాపురుషౌ పురాతనౌ విమలే వ్యోమని దేవదమ్పతీ |  
 భువనత్రితయస్య తౌ విభూ రజతాద్రావిహ సిద్ధదమ్పతీ || ౨౨.౧౧ ||  
 గజవర్మధరః కపాలభృద్ గృహనాథో గృహిణీ తు కాలికా |  
 రుధిరావిలముణ్ణమాలినీ కథితౌ తౌ బత పణ్ణితైః శివౌ || ౨౨.౧౨ ||  
 స కిమిన్దకలాశిరోమణిః కిముతాశ్శీలకపాలభూషణః |  
 కిముమే భవతీ కపాలినీ కిము విభ్రాజితరత్నమాలినీ || ౨౨.౧౩ ||  
 రమనేఽమృ కపాలమాలినీ క్వచిదీశేన కపాలమాలినా |  
 అతులప్రభనిష్కమాలినా క్వచిదత్యుత్తమరత్నమాలినీ || ౨౨.౧౪ ||  
 యువయోర్మృతస్తనూభువో బలవన్తో భువనప్రకమ్పనాః |  
 శశిదీధితిహారి యద్యశో నిగమే పావనమమ్బ గీయతే || ౨౨.౧౫ ||  
 గురుముత్తమమభ్రవారిణామసమబ్రహ్మనిధాననాయకమ్ |  
 తవ దేవి శివే తనూభువాం మరుతామన్యతమం ప్రచక్షతే || ౨౨.౧౬ ||  
 ద్విరదం వదనే మహామదం సితదన్తచ్ఛవిధౌతదిక్షటమ్ |  
 ఇతరత్ర ముఖాన్నరాకృతిం విదురస్యైవ వివర్తమద్భుతమ్ || ౨౨.౧౭ ||  
 అఖిలామరనిర్జయోన్నతః ప్రథనే తారకదానవో బలీ |

హృతపీర్యమదో బభూవ యద్భనశక్త్యాయుధతేజసాఽజ్ఞాసా ॥ ౨౨.౧౮ ॥  
 అమలే హృది నిర్మలాశనాచ్ఛిథిలే గ్రన్థిచయే నరాయ యః ।  
 పరిపక్వధియే ప్రదర్శయేత్ తమసః పారమపారవైభవః ॥ ౨౨.౧౯ ॥  
 ద్రవిడేషు శిశుత్వమేత్య యో గిరిశక్తోకవిశేషగాయినీమ్ ।  
 అమృతద్రవసారహారిణీం నిగమాభాం నిబబన్ధ సంస్తుతిమ్ ॥ ౨౨.౨౦ ॥  
 భువి భట్టకుమారిలాఖ్యయా భవమేత్యాధ్వరరక్షణాయ యః ।  
 వరజైమినిభాషితాశయం బహులాభిః ఖలు యుక్తిభిర్దధౌ ॥ ౨౨.౨౧ ॥  
 అధునా విధునోతి యస్తమో విబుధప్రేక్షితమార్గరోధకమ్ ।  
 రమణాఖ్యమహర్షివేషభృత్ప్రితశోణాచలచారుకన్దరః ॥ ౨౨.౨౨ ॥  
 స గుహోఽతిమహో మహామహాస్పదశానాం ప్రథితశ్చమూపతిః ।  
 జగతామధిరాజ్ఞి కోఽపి తే సుతరాం ప్రీతిపదం కుమారకః ॥ ౨౨.౨౩ ॥  
 జయతి త్రిపురారిభామినీ గణపత్యాదిమరుత్ప్రసూరుమా ।  
 తమసూత సురారిధూతయే త్రిదశానామపి యా చమూపతిమ్ ॥ ౨౨.౨౪ ॥  
 స్వకుటుమ్బకథాభిధాయినీర్గణనాథస్య వియోగినీరిమాః ।  
 అవధారయతు ప్రసన్నయా నగనాథప్రియనన్దినీ ధియా ॥ ౨౨.౨౫ ॥ 550

త్రయోవింశః స్తబకః

ప్రకీర్ణకమ్ (నరమనోరమావృత్తమ్)

(అస్మిన్ స్తబకే తత్సవితురితి గాయత్రీమస్త్రస్య

చతుర్వింశతివర్ణాః క్రమశః పద్యానాం

తృతీయపాదస్య చతుర్థవర్ణే దృశ్యన్తే ) ।

కిరదివామృతం కిరణమాలయా ।

జయతి తత్ప్రితం శివవధూస్మితమ్ ॥ ౨౩.౧ ॥

తవ పదం పరే మమ గుహాన్తరే ।

స్ఫురతు సర్వదా వికసితం ముదా ॥ ౨౩.౨ ॥

పదమథోఽమ్బుజాన్న కిల భిద్యతే ।

మదనవిద్విషః సదనరాజ్ఞి తే ॥ ౨౩.౩ ॥



విభుతయోరరీకృతబహూద్భవౌ ।  
 విదధతుర్జగత్త్రయమిదం శివౌ ॥ ౨౩.౪॥  
 తవ తు ఖేలనే నలినజాణ్ణకమ్ ।  
 గిరిశవల్లభే భవతి కన్దుకమ్ ॥ ౨౩.౫॥  
 సకలమస్త్వమే సదభయఙ్కరే ।  
 తవ కరే పరే కిమపి నో నరే ॥ ౨౩.౬॥  
 కిమివ వర్ణ్యతాం కశశికుణ్డలా ।  
 ఉడుమణీస్రజాప్రవిలసద్గలా ॥ ౨౩.౭॥  
 భణ నిరన్తరం బహుగుణాముమామ్ ।  
 గతభయం విధేహ్యమలవాణి మామ్ ॥ ౨౩.౮॥  
 అవ జహీహి వా నను భజామ్యహమ్ ।  
 భువనభర్త్రీ తే చరణమన్వహమ్ ॥ ౨౩.౯॥  
 గణపతేః శిరఃకమలచుమ్భినీ ।  
 భవతు గోపతిధ్వజకుటుమ్భినీ ॥ ౨౩.౧౦॥  
 దహారమజనం విదధతం జనమ్ ।  
 పరమదేవతే నయసి ధామ తే ॥ ౨౩.౧౧॥  
 జనని విజ్ఞతా భవతు ధీమతామ్ ।  
 అనుభవన్తు తే కరుణయా సతామ్ ॥ ౨౩.౧౨॥  
 అచలయా ధియా హృది గవేషణమ్ ।  
 వృషహయప్రియానగరశోధనమ్ ॥ ౨౩.౧౩॥  
 న విజహామి తే చరణనీరజమ్ ।  
 అవని ధీమతామవ న వా నిజమ్ ॥ ౨౩.౧౪॥  
 పదముమేఽమ్భ తే హృది విచిన్వతే ।  
 పలితమస్తకాః పరమదేవతే ॥ ౨౩.౧౫॥  
 స్వయమనామయే సకలధాత్యసి ।  
 నిజమహిమ్ని సా త్వమయి తిష్ఠసి ॥ ౨౩.౧౬॥  
 స్థితిమసాదయస్తవ పదామ్బుజే ।  
 విధిమధిక్షిపత్యలసనీరజే ॥ ౨౩.౧౭॥

స్యతు మదాపదం శివవధూపదమ్ |  
 యదృషయో విధుస్త్రిభువనాస్పదమ్ || ౨౩.౧౮ ||  
 గుణగణం గృణస్తవ శివే శివమ్ |  
 గతభయోఽభవం మదమితో నవమ్ || ౨౩.౧౯ ||  
 తవకృపావశాత్ తదిదమవ్యయే |  
 జనని నః ప్లుతిస్తవ యదజ్ఞయే || ౨౩.౨౦ ||  
 నయనదృశ్యయోరయి యదన్తరమ్ |  
 తదమరస్తుతే తవ వపుః పరమ్ || ౨౩.౨౧ ||  
 అహమితి స్మృతిః క్వ ను విభాసతే |  
 ఇతి విచోదయన్ మహతి లీయతే || ౨౩.౨౨ ||  
 అమృతసంజ్ఞకే సుఖచిదాత్మకే |  
 మతిమదర్థితే జనని ధామ్ని తే || ౨౩.౨౩ ||  
 అయి ముదాస్పదం స్పృశతి తే పదమ్ |  
 శ్వసితయాత్రయా సతతదృష్టయా || ౨౩.౨౪ ||  
 దధతు సత్కవేర్గణపతేరిమాః |  
 నగభువో ముదం నరమనోరమాః || ౨౩.౨౫ || 575

చతుర్వింశః స్తబకః  
 ప్రకీర్ణకమ్ (సుప్రతిష్ఠావృత్తమ్)  
 చన్ద్రికాసితం చణ్డికాస్మితమ్ |  
 భూతలే సతాం భాతు భూతయే || ౨౪.౧ ||  
 భాలచక్షుషశ్చక్షుషాం ధనమ్ |  
 కిఞ్చోదస్తు మే శస్తవర్ధనమ్ || ౨౪.౨ ||  
 సాధుసన్తతిక్షేమకారిణీ |  
 ఘోరదానవానీకదారిణీ || ౨౪.౩ ||  
 యోగయుక్తసచ్చిత్తచారిణీ |  
 పాదసేవకప్రాజ్ఞతారిణీ || ౨౪.౪ ||

పుష్పబాణజన్నేత్రహరిణీ ।  
 పాతు మాం జగచ్చక్రధారిణీ ॥ ౨౪.౫॥  
 ద్వాదశాస్తభూజాతశారికా ।  
 సర్వవాఙ్మయస్యైకకారికా ॥ ౨౪.౬॥  
 పుణ్యకర్మసు స్వచ్ఛమస్తకా ।  
 యోగశాలిషు భిన్నమస్తకా ॥ ౨౪.౭॥  
 ఆత్మని స్థితేః సమ్ప్రదాయికా ।  
 సర్వజన్మినాం సమ్ప్రవర్తికా ॥ ౨౪.౮॥  
 మాం పునాతు సత్పూజ్యపాదుకా ।  
 భాలలోచనప్రాణనాయికా ॥ ౨౪.౯॥  
 దానతో యశః పారుషాద్రమా ।  
 సమ్ప్రదో మదః శీలతః క్షమా ॥ ౨౪.౧౦॥  
 సత్యతో జగత్సత్ర గౌరవమ్ ।  
 యజ్ఞతో దీవి స్థానముజ్జ్వలమ్ ॥ ౨౪.౧౧॥  
 సంయమాదఘవ్రాతవీతతా ।  
 యోగతో మహాసిద్ధిశాలితా ॥ ౨౪.౧౨॥  
 శర్వనారి తే పాదసేవయా ।  
 సర్వసత్ఫలావాప్తిరగ్రయా ॥ ౨౪.౧౩॥  
 నోద్యమేన యా సిద్ధిరుత్తమా ।  
 విశ్వనాయికావీక్షితేన సా ॥ ౨౪.౧౪॥  
 సమ్ప్రదాం రమా భారతీ గిరామ్ ।  
 త్వం శివే ప్రభుః ప్రాణసంవిదామ్ ॥ ౨౪.౧౫॥  
 చక్షుషా నభోలక్ష్మ్యధారిణా ।  
 సిద్ధ్యతీవ తే దేవి ధారణా ॥ ౨౪.౧౬॥  
 ఆశిరో దధన్నాభితోఽనిలమ్ ।  
 దేవి విన్దతి త్వన్మునిర్బలమ్ ॥ ౨౪.౧౭॥  
 హృద్ధృహస్తరే యద్విశోధనమ్ ।

తత్సవిత్రితే స్యాదుపాసనమ్ || ౨౪.౧౮||

కాఽప్యహమ్మత్తిర్గోచరం వినా |

లోకధాత్రితే రూపభావనా || ౨౪.౧౯||

అస్యమణ్డనం కోఽపి విద్యయా |

ఖణ్డనం పరః ప్రాహ నా యయా || ౨౪.౨౦||

మాతరేతయా జీయతే త్వయా |

ఏకయా తనూభిన్నయా ధియా || ౨౪.౨౧||

బాహ్యదర్శనే విశ్వపజ్జీలా |

అన్యథా భవస్యమ్భ కేవలా || ౨౪.౨౨||

ఖణ్డవన్నుణాం భాసి భోగినామ్ |

అన్యభిన్నచిత్ కాఽపి యోగినామ్ || ౨౪.౨౩||

బన్ధ ఏష యద్భాసి ఖణ్డీతా |

మోక్ష ఏష యద్భాస్యఖణ్డీతా || ౨౪.౨౪||

ఏతదీశితుః పత్ని హృన్ముదే |

సౌప్రతిష్ఠసద్గీతవస్తు తే || ౨౪.౨౫|| 600

|| సమాప్తం చ షష్ఠం శతకమ్ ||

సప్తమం శతకమ్

పంచువింశః స్తబకః

క్షేత్రమాలా (ఇన్ద్రవజ్రావృత్తమ్)

కన్యాకుమారీ సుతరాం వదాన్యా

మాన్యా సమస్తైః ప్రకృతేరనన్యా |

ఆక్షేపకం సాగరబుద్బుదానాం

హాసం విధత్తాం జగతః సుఖాయ || ౨౫.౧||

రక్ష స్వచేతో మదమత్సరాదేర్-

భిక్షస్వ కాలే తనురక్షణాయ |

వీక్షస్వ రామేశవధూపదాబ్జం

మోక్షస్వలాభే యది తేభిఃలాషః || ౨౫.౨||

లోకస్వ దూరీకృతభక్తశోకం  
హాలాస్యనాథేక్షణపుణ్యపాకమ్ ।  
భీతిః సఖే చేదృఢవతః పవిత్రం  
జ్యోతిర్విశేషం జలచారినేత్రమ్ ॥ ౨౫.౩॥

యో లోకతే తామఖిలాణ్డరాజ్ఞీ-  
మజ్ఞానవిధ్వంసవిధానవిజ్ఞామ్ ।  
అమ్బాం పరాం జీవనలిక్ష్మశక్తిం  
భూయః స కాయం న భవే లభేత ॥ ౨౫.౪॥

బిభ్రత్సహస్రం చ ముఖాని శక్తో  
వక్తుం గుణాన్ కః కమలాలయస్య ।  
జన్మాపి యత్ర ప్రభవేజ్జనానాం  
ముక్త్యై ముసీనామపి దుర్లభాయై ॥ ౨౫.౫॥

వ్యాఘ్రాఙ్ఘ్రివాతాశనపూజితస్య  
నాట్యస్థలీనాయకయా శివస్య ।  
నేత్రాధ్వభాజా శివకామయా వో  
మిత్రాణి కామాః ఫలినో భవన్తు ॥ ౨౫.౬॥

ఆలోకతేఽపీతకుచామయి త్వా-  
మాలోలచిత్తామరుణాచలే యః ।  
నిర్వేదవాన్ పర్వసుధాంశువక్త్రే  
సర్వే వశే తస్య భవన్తి కామాః ॥ ౨౫.౭॥

యః కుణ్డలీపట్టణరాజధానీ-  
మాలోకతే కామపి కృత్తమస్తామ్ ।  
నిస్సారమానన్దకథావిహీనం  
సంసారమేతం స జహోతి బుద్ధ్యా ॥ ౨౫.౮॥

దృష్ట్వా వధూమాదిపురీశ్వరస్య  
యో లోచనారోచకమాధునోతి ।  
తస్యాన్తరంగం ధుతసర్వసంగం  
భూయో భవారోచకమావృణోతి ॥ ౨౫.౯॥

కాఞ్చీ రమణ్యాః కురుతాం గృహస్థే

క్వాణైర్ముదం కామపి కిక్కిణీనామ్ ।  
 కాఞ్చీ భువః పుణ్యపురీ యతీన్ద్ర  
 త్వామమ్బికానామరవైర్ధినోతు ॥ ౨౫.౧౦॥

శ్రీకాలహస్తిస్థలదర్శనస్య  
 కైలాసవీణాం పునరుక్తిమాహుః ।  
 జ్ఞానం ప్రదాతుం చరణాశ్రితేభ్యోః  
 జ్ఞానామ్బికా యత్ర నిబద్ధదీక్షా ॥ ౨౫.౧౧॥

శ్రీశైలశృంగస్య విలోకనేన  
 సజ్జేన హీనో భవితా మనుష్యః ।  
 ధామాస్తి యత్ర భ్రమరాలకాయాః  
 శాన్తభ్రమం తద్భ్రమరామ్బికాయాః ॥ ౨౫.౧౨॥

తీరే విపశ్చిద్వర పశ్చిమాభేర్-  
 గోకర్ణగాం లోకయ భద్రకర్ణీమ్ ।  
 బుద్ధిం శివాం సర్వమనోరథానాం  
 సిద్ధిం చ యద్యస్తి మనోఽధిగన్తుమ్ ॥ ౨౫.౧౩॥

ధామ్ని ప్రసిద్ధే కరవీరనామ్ని  
 పుణ్యాభిధానాం కృతసన్నిధానామ్ ।  
 దేవీం పరాం పశ్యతి యో విరక్తో  
 ముక్తేః స పాణిగ్రహణాయ శక్తః ॥ ౨౫.౧౪॥

జ్ఞానే దృఢా తే యది కాపి కాఞ్ఞా  
 నానేహసం మిత్ర ముధా క్షిపేమమ్ ।  
 సేవస్య దేవీం తులజాపురస్థాం  
 వైవ స్వరూపాదితరా కిలేయమ్ ॥ ౨౫.౧౫॥

గోపాలినీవేషభృతం భజస్య  
 లీలాసఖీం తాం భువనేశ్వరస్య ।  
 ఇష్టం హృదిస్థం తవ హస్తగం స్యాత్  
 కష్టం చ సంసారభవం న భూయః ॥ ౨౫.౧౬॥

ఆరాధ్యతే వైతరణీతటస్థా  
 యేనేయమమ్బా విరజోఽభిధానా ।

ఆరాధితం తేన సమస్తమన్యత్  
సారో ధరాయామయమార్యగీతః ॥ ౨౫.౧౭॥

సజ్జీయమానం స్థలమార్యవృన్దైర్-  
వృన్దారకాణాం సరితస్తటేఽస్తి ।  
యః కాలికాం పశ్యతి కాలకేశిం  
తత్రాస్య కాలాదపి నైవ భీతిః ॥ ౨౫.౧౮॥

నీలాచలం సిద్ధసమూహసేవ్యం  
లీలానికేతం ప్రవదన్తి యస్యాః ।  
భద్రా పరా కాచన గుహ్యముద్రా  
కామేశ్వరీ సా భువనస్య మూలమ్ ॥ ౨౫.౧౯॥

మాఙ్గల్యగౌరీపదదర్శనస్య  
కర్తా తు భూత్వా సుకృతస్య భర్తా ।  
ఆచారపూత్రైరధిగమ్యమగ్ర్యం  
స్థానం ప్రపద్యేత యతో న పాతః ॥ ౨౫.౨౦॥

వారాణసీ శుభ్రగిరేరనూనం  
క్షేత్రం పవిత్రం భువనత్రయేఽపి ।  
అర్థే ప్రజానాం విధృతాన్నపాత్రా  
గౌరీ స్వయం యత్ర విశాలనేత్రా ॥ ౨౫.౨౧॥

వృన్దారకారాధితపాదపద్మాం  
నన్దామిమామిన్దసమానవక్త్రామ్ ।  
ఆలోక్య విన్ద్యాచలవాసినీం నా  
నాలోచయేత్సంసృతితో భయాని ॥ ౨౫.౨౨॥

ఆనన్దదేహామిహ ముక్తిసంజ్ఞాం  
నారీం పరీరబ్ధుమనా మనుష్యః ।  
దూతీం వృణోతు ప్రమథేశ్వరస్య  
కాన్తామవస్తిపురనాయికాం తామ్ ॥ ౨౫.౨౩॥

యత్రాచలచ్ఛిద్రకృతా సహాహం  
భ్రాత్రా ముహుః ఖేలితవాన్ వనేషు ।  
తం సిద్ధదేవర్షినుతం స్మరామి

కైలాసమావాసగిరిం జనన్యాః || ౨౫.౨౪||

పూర్ణాఽమ్బరే శీతకరేఽధికారం

బిభృత్యగేన్ద్రే ధవలే సలీలా |

క్షేత్రేషు కాశ్యాదిషు గుప్తశక్తిర్-

గౌరీన్ద్రవజ్రాసు చ సన్నిధత్తామ్ || ౨౫.౨౫|| 625

షడ్వింశః స్తబకః

ఆపీతకుచామ్భా (దోధకవృత్తమ్)

ఆగమవిన్మతికైరవిణీనాం

బోధమజస్రమసౌ విదధానః |

పాతు మహేశవధూవదనాంశో

హాసశశి సకలాని కులాని || ౨౬.౧||

ఆయతలోచనచుమ్భితకర్ణా

దానయశోజితతోయదకర్ణా |

శోణనగేశమనః ప్రియవర్ణా

నాశయతాజ్జగదార్తిమపర్ణా || ౨౬.౨||

వేదతురజ్జవిలోచనభాగ్యం

వేదశిరోనిచయైరపి మృగ్యమ్ |

శోకవిదారిసుధాకిరణాస్యం

శోణగిరౌ సమలోకి రహస్యమ్ || ౨౬.3||

ముఞ్చా సమస్తమనోరథలాభే

సంశయమద్య కరామలకాభే |

దృక్పథమాప నగేన్ద్రతనూజా

సోఽహమితః పరమస్తరరాజా || ౨౬.౪||

శిల్పవిదః ప్రతిమాం ప్రవిశన్తి

స్వల్పవిదాం తరణాయ చకాన్తి |

శోణధరాభృతి సమ్ప్రృతి లభ్ధా

హస్త చిరాదియమేవ మమామ్భా || ౨౬.౫||

భారతభూవలయేఽత్ర విశాలే



సస్త్యనఘాని బహూని గృహాణి ।  
 ఆస్యవిగీతసుధాకరబిమ్బా  
 శోణగిరౌ రమతేఽత్ర మదమ్బా ॥ ౨౬.౬ ॥

వారితసంశ్రితపాతకజాలా  
 వారిధివీచినిరఙ్కశలీలా ।  
 వారిజపత్రవిడమ్భననేత్రా  
 వారణరాజముఖేన సపుత్రా ॥ ౨౬.౭ ॥

ఆయతవక్రఘనాసితకేశీ  
 తోయజబాణరిపోర్ణదయేశీ ।  
 కాశసుమాచ్ఛయశాః పరమైషా  
 పాశభిదస్తు తవేస్తువిభూషా ॥ ౨౬.౮ ॥

పఙ్కజసమ్భవపూజితపాదా  
 పఙ్కవినాశనపావననామా ।  
 కీఙ్కరకల్పలతా పరమేయం  
 శఙ్కరనేత్రసుధా శరణం నః ॥ ౨౬.౯ ॥

చఙ్చులదృగ్విసతామరవల్లీ  
 పఙ్చపుషత్కశరాసనఝల్లీ ।  
 కాఙ్చనగర్భముఖప్రణతేయం  
 పఙ్చముఖప్రమదా శరణం నః ॥ ౨౬.౧౦ ॥

అమ్బ విధూయ భటాన్మదనాదీన్  
 నూపురనాదబిభీషికయైషః ।  
 హస్త జహార బలేన మనో మే  
 శోణనగాఙ్ఘ్రినివాసిని తేఽఙ్ఘ్రిః ॥ ౨౬.౧౧ ॥

కర్ణపుటే కురు ముగ్ధ మమోక్తిం  
 ముఙ్చ ధనాదిషు మానససక్తిమ్ ।  
 శోణగిరీన్ద్రవధూపదభక్తిం  
 శీలయ శీలయ యాస్యసి ముక్తిమ్ ॥ ౨౬.౧౨ ॥

జీర్ణతరే జరయాఽఖిలదేహే  
 బుద్ధిబలం చ విలుమ్పతి మోహే ।  
 హస్త సవిత్రి తపన్మతిరన్తే

సేవితుమిచ్చతి నా చరణం తే || ౨౬.౧౩||

తన్త్రవిదో నవయోని తు చక్రం  
శోణధరాధరరూపముశ్చన్తి ।  
అర్థమముష్య వపుర్మదనారే-  
రర్థమగేన్ద్రసుతే తవ గాత్రమ్ || ౨౬.౧౪||

అస్తు నగేశ్వరనన్దిని లిజ్ఞం  
త్రైజనమేతదిహాపి తవాంశః ।  
వీతగుణస్య వినా తవ యోగం  
దేవి శివస్య కుతః ఖలు తేజః || ౨౬.౧౫||

స్థాపితమూర్తిరియం తవ నమ్యా  
పూజయితుం జగదీశ్వరి రమ్యా ।  
శోణనగార్థమిదం తవ రూపం  
కీర్తయితుం నగజే ధుతపాపమ్ || ౨౬.౧౬||

శోణనగార్థతనోఽనిశమజ్కే  
ధారయసేఽయి గుహం రమణాఖ్యమ్ ।  
ఆగతమప్యయి హో ముహురమ్భో-  
చ్ఛాటయసే గణపం నను కస్మాత్ || ౨౬.౧౭||

అఙ్కజుషే రమణాయ ను దాతుం  
మానవవేషధరాయ గుహాయ ।  
శోణనగార్థతనో బహు దుగ్ధం  
మాతరపీతకుచేహ విభాసి || ౨౬.౧౮||

పూర్ణసమాధివశాత్ స్వపిషి త్వం  
వీతమవీతకుచేఽమృ న వేత్సి ।  
అఙ్కజుషా రమణేన సుతేన  
ప్రేక్ష్య యథేష్టమురోరుహదుగ్ధమ్ || ౨౬.౧౯||

జ్ఞానరసాహ్వయమమృ నిపీయ  
స్తన్యమసౌ రమణో మునిరాట్ తే ।  
జ్ఞానమయోఽభవదీశ్వరి సర్వః  
పుష్యతి యేన తనుం హి తదాత్మా || ౨౬.౨౦||

ప్రీతిపదాయ పయోధరకుమ్భాత్  
 పార్వతి ధీమయదుగ్ధమపీతాత్ ।  
 అస్తు గుహాయ శివే బహు దత్తం  
 కిఞ్చిదివేశ్వరి ధారయ మహ్యమ్ ॥ ౨౬.౨౧॥

ప్రాథమిమం యది వేత్సి తనూజం  
 శైలసుతే మదవారి దధానమ్ ।  
 మాస్తుపయో వితరానఘమన్నం  
 యేన దధాని మహేశ్వరి శక్తిమ్ ॥ ౨౬.౨౨॥

స్వారితమేవ మయా యది భోజ్యం  
 సమ్మద ఏవ మమాఖిలమాతః ।  
 ఆశిషమగ్ర్యతమామయి దత్త్వా  
 ప్రేషయ యాని జయాని ధరిత్రీమ్ ॥ ౨౬.౨౩॥

విద్యుతి విద్యుతి వీక్ష్యవిలాసా  
 వీక్షితకర్మణి లక్ష్యరహస్యా ।  
 పార్వణచన్ద్రముఖీ లలితాక్షీ  
 త్రైజసలిజసఖీ శరణం నః ॥ ౨౬.౨౪॥

మాతరపితకుచేఽరుణశైలా-  
 ధీశ్వరభామిని భామహనీయే ।  
 సాధు విధాయ సమర్పయతే తే  
 దోధకమాల్యమిదం గణనాథః ॥ ౨౬.౨౫॥ 650

సప్తవింశః స్తబకః

ప్రచణ్డచణ్డీ (శిఖరిణీవృత్తమ్)

విధున్వన్వన్వన్వైని ప్రతిదిశమధర్మం పరిహరఁ-  
 చ్చియం వ్యాతన్వానస్సపది శమయన్ దుఃఖపటలమ్ ।  
 సహస్రారామ్భోజే ద్రవమసదృశం మే ప్రజనయన్  
 ప్రచణ్డాయాశ్చణ్డ్యాస్సితహసితలేశో విజయతే ॥ ౨౭.౧॥

ఆరీణాం శీర్షేషు జ్వలితదవకీలీన్ద్రసదృశం  
 వినమ్రాణాం శీర్షేష్యమృతకరబిమ్బేన తులితమ్ ।

విరోధిధ్యాన్తానాం తరుణతరణిప్రాభవహారం  
ప్రచణ్ణాయాశ్చణ్ణ్యాశ్చరణమసతాం హన్తు విభవమ్ || ౨౭.౨||

భజే భాసాం శాలాం నిఖిలధిషణానాం జనిభువం  
బలానామాధాత్రీం నిఖిలభువనేన్ద్రస్య దయితామ్ |  
భజన్తే యాం గీతైర్మధుసమయమాద్యాత్పికవధూ-  
కలాలాపా హృద్యైర్వయవదనపజ్కైరుహదృశః || ౨౭.3||

జ్వలన్తి తేజోభిర్మహిషమథనే యా తవ తనుర్-  
లనన్తి లావణ్యైర్గిరిశరమణే యా తవ తనుః |  
వినా క్రోధప్రీతి న కిమపి తయోర్భేదకమభూత్  
తయోరాద్యా దుర్గా భవతి లలితాఽన్యా మునినుతే || ౨౭.౪||

సహస్రం భానూనాం భవతి దివాసానామధిపతేః  
సహస్రం శీర్షాణాం భవతి భుజగానామధిపతేః |  
సహస్రం నేత్రాణాం భవతి విబుధానామధిపతేః  
సహస్రం బాహునాం భవతి సమయే హైమవతి తే || ౨౭.౫||

ప్రసన్నో వక్త్రేస్థుర్న చ నయనయోః కోఽప్యరుణిమా  
న కమ్పా బిమ్బాష్టే స్మితమపి లసత్కాశవిశదమ్ |  
సరోజాభః పాణిః కిణవిరహితః కోమలతమో  
జ్వలచ్ఛూలం త్వాస్వీజ్జనని తావ శుమ్భాయ భయదమ్ || ౨౭.౬||

వధే శుమ్భస్యాసీత్రవ జనని యా కాచన తనుర్-  
దధానాఽగ్ర్యాః శక్తీః శశికిరణసారోపమరుచిః |  
ఇమాం ధ్యాయం ధ్యాయం స్మరహరసఖి వ్యాకులవిదం  
మనో మే విశ్రాన్తిం భజతి భజతాం కల్పలతికే || ౨౭.౭||

యది త్వం సంహారే పటురసి సవిత్రి త్రిజగత-  
స్తదేతత్త్వాం యాచే సరసిరుహగర్భాదివినుతే |  
ఇమే మే పాప్మానో భగవతి నదన్తో బహువిధా-  
స్తదేషు ప్రఖ్యాతం ప్రతిభయతమం దర్శయ బలమ్ || ౨౭.౮||

బిభేదోరః క్రోధాత్కనకకశిపోరబ్ధితనయా-  
కుచగ్రావోల్లీడైరతిశితశిఖైర్యః కిల నఖైః |  
త్వయా దత్తా శక్తిర్నరహరిశరీరాయ జగతాం  
విసేత్రే పుంసేఽస్మై జనని రణరఙ్గస్థలరమే || ౨౭.౯||

అజేయస్త్రైలోక్యప్రకటితపతాకః పలభుజాం

బిడౌజా యత్కారాగృహపరిచయీ పజ్జ్కీవదనః ।

సహస్రారం సాక్షాద్భృతనరశరీరం తమజయత్

తవైవావేశేన ప్రియపరశురమ్భ ద్విజశిశుః ॥ ౨౭.౧౦॥

త్వదీయా సా శక్తిస్కకలజగదస్తేఽప్యనలసా

పురా కార్యస్యాన్తే తనయమయి హిత్యా నృపరిపుమ్ ।

అవిక్షత్కాకుత్స్థం దశముఖకులోన్మాథవిధయే

సహస్రాంశుం హిత్యా శశినమివ ఘనై గలతి భా ॥ ౨౭.౧౧॥

హృతే లోకవ్రాతే భగవతి భవత్స్యైవ స పురా-

మరిః కీర్తిం లబ్ధం చతురమతిరాయాతి సమయే ।

త్వయా లోకత్రాణే జనని రచితే రాక్షసబధాద్

యశోఽవాప్తుం విష్ణుర్మృతతి చ కుతోఽప్యేష నిపుణః ॥ ౨౭.౧౨॥

స్వరూపం తే వజ్రం వియతి రజసాం సూక్ష్మమహసా-

ముపాధిస్తే స్తోమో భవతి చపలా కాఽపి తనుభా ।

అరుద్ధా తే వ్యాప్తిర్బలమఖిలదత్తం బలనిధేః

సహస్రాంశః స్వస్య ప్రభవసి సమస్తస్య చ శివే ॥ ౨౭.౧౩॥

యతః కాలవ్యాజాత్పవసి భువనం వైద్యుతమహః-

ప్రభావాత్కాలీం త్వామయి విదురతః పణ్డితవరాః ।

ప్రభోః శస్త్రం భూత్వా దహసి యదరీన్వజ్రవపుషా

ప్రచణ్డాం చణ్డిం తద్భగవతి భణన్త్యక్షయబలే ॥ ౨౭.౧౪॥

అయి త్వామేన్ద్రం కథయతి మునిః కశ్చిదజరే

త్వయా శస్త్రాఢ్యం తం భణతి తు పరస్తత్త్వవిదృషిః ।

యువాం మాతాపుత్రౌ భగవతి విభాజ్యౌ న భవతన్-

తతో ధీనాం ద్వేధా విబుధజనగోష్ఠీషు గతయః ॥ ౨౭.౧౫॥

వికుర్వాణా విశ్వం వివిధగుణభేదైః పరిణమద్

విధున్వానా భావాన్ భువనగతిరోధాయ భవతః ।

వితన్వానా శర్వం చలవదచలం కాచిదవితుం

విచిన్వానా జన్తేః కృతలవమపీశా విజయతే ॥ ౨౭.౧౬॥

ప్రభా భానోర్యద్యద్భవసి సకలస్యాపి తపసి  
 ప్రచణ్డా శక్తిః సత్యఖిలభువనేశస్య తపతః ।  
 సుధాంశోర్జ్యోతేన్నైవ ప్రమదయసి చేతః ప్రవిశతో  
 భవస్తి భూతాదేర్దహరకుహరం మోదలహరీ ॥ ౨౭.౧౭ ॥

ప్రచణ్డా గౌరీ వా త్వమసి వసురుద్రార్కవినుతే  
 స భీమః శమ్భుర్వా విభురభయదః పాదసుహృదామ్ ।  
 తయోరేకం రూపం తవ సహవిభోః ఖేలతి మహా-  
 త్యముష్మిన్నాకాశే ధవలమహసి క్రీడతి పరమ్ ॥ ౨౭.౧౮ ॥

విభక్తా యా ద్వేధా త్వమసి గగనే శీతమహస-  
 స్తథా రమ్యే బిమ్బే జ్వలితలలితస్త్రీతనువిధా ।  
 తయోర్బ్రూహిషానే జనని కతమా మే జననభూః  
 పురాజన్యన్యాసీద్వికటమథవోగ్రైవ సుషువే ॥ ౨౭.౧౯ ॥

దృశోర్భేదాద్ దృష్టేర్న భవతి భిదా కాఽపి కరయోర్-  
 న భేదాద్భిన్నం స్యాత్కృతమభివిమానైక్యవశతః ।  
 భిదా తన్వోరేవం న భవతి భిదాయై తవ శివే  
 వియద్దేశే చణ్డాన్యం సితమహసి గౌర్యాం చ భవతి ॥ ౨౭.౨౦ ॥

తవ చ్ఛిన్నం శీర్షం విదురఖిలధాత్ర్యాగమవిదో  
 మనుష్యాణాం మస్తే బహులతపసా యద్విదలితే ।  
 సుషుమ్నాయాం నాఢ్యాం తనుకరణసమృక్కరహితా  
 బహిశ్శక్త్యా యుక్తా విగతచిరనిద్రా విలససి ॥ ౨౭.౨౧ ॥

ఉతాహో తన్వక్ల్యాం భృగుకులవిధాత్ర్యాం పితృగిరా  
 తనూజేనచ్ఛిన్నే శిరసి భయలోలాక్షి నలినే ।  
 న్యధాస్తేజో భీమం నిజమయి యదక్షుద్దమనఘం  
 తదాహుస్తామమ్భ ప్రథితచరితే కృత్తశిరసమ్ ॥ ౨౭.౨౨ ॥

హుతం ధారాజ్వాలాజటిలచటులే శస్త్రదహనే  
 తపస్విన్యాః కాయం భగవతి యదాఽమ్భ త్వమవిశః ।  
 తదా తస్యాః కణ్ఠప్రగలదస్పజః కృత్తశిరసః  
 కబన్ధేన ప్రాప్తో భువనవినుతః కోఽపి మహిమా ॥ ౨౭.౨౩ ॥

నిధేస్త్యత్తో హృత్వా భగవతి న లజ్జే భువి సృజన్  
 రసక్షోణీర్వాణీస్త్యదమలయశస్సౌరభజషః ।

నృపోద్యానాత్సానోత్కరమపహరన్ భక్తినటనం  
 వితన్వానస్తస్మై ముహురుపహరత్సేవక ఇవ || ౨౭.౨౪||  
 దధానాస్సన్తోషం మనసి సుకవీనామతితరాం  
 దదానాః ప్రత్యగ్రం విబుధసదనే భావమలఘుమ్ |  
 కులానాముత్సాహం సపది విదధానాశ్శివవధూ-  
 పరాణాం శోభన్తాం జగతి శిఖరిణ్యో గణపతేః || ౨౭.౨౫|| 675

అష్టావింశః స్తబకః  
 రేణుకాదివర్ణనమ్ (వసంతతిలకావృత్తమ్)  
 అన్తర్వలక్షపరిధిభ్రమమాదధానో  
 వక్త్రస్య పూర్ణతుహినద్యుతిమణ్డలస్య |  
 హాసః కరోతు భవతాం పరమం ప్రమోదం  
 శుద్ధాన్తపక్వజదృశః ప్రమథేశ్వరస్య || ౨౮.౧||  
 సమ్మోహనాని తుహినాంశుకలాధరస్య  
 సజ్జీవనాని సరసీరుహసాయకస్య |  
 సన్దీపనాని వినతేషు జనేషు శక్తేః  
 సంహర్షణాని మమ సన్తు శివాస్మితాని || ౨౮.౨||  
 పాపాని మే హరతు కావన కృత్తశ్చిర్దా  
 మాతా పదామ్బుజభుజిష్యవితీర్ణహర్షా |  
 యా భక్తతోకవరదానవిధా వినిద్రా  
 వాసం కమణ్డలుధునీపులినే కరోతి || ౨౮.3||  
 షష్టావతారజననావనిరేకవీరా  
 భీమా ధునోతు దురితాని గణాధిపస్య |  
 యా భక్తరక్షణవిధావతిజాగరూకా  
 పుణ్యే కమణ్డలుధునీపులినే చకాస్తి || ౨౮.౪||  
 ఛేదాయ చేద్ గతరజా మునిరాదిదేశ  
 చిచ్ఛేద చేద్బహుగుణస్తనయః సవిత్రీమ్ |  
 దాహ్యం శరీరమఖిలప్రభురీశశక్తిః  
 యద్యావివేశ చ కథా పరమాద్భుతేయమ్ || ౨౮.౫||

పుత్రః ప్రియస్తవ శిరః సహసా చకర్త  
 కృత్వా చ హర్షభరితా భవతీ ననర్త ।  
 నో తస్య పాపమపి నో తవ కాఽపి హానిః  
 నాశోఽస్య హా భుజభువామభవద్విపాకః ॥ ౨౮.౬ ॥

అమ్రైవ సా సురభిరునభూపతిర్యాం  
 వీర్యాజ్జహార స చ భార్గవ ఆజహార ।  
 తస్యా హతేః పరగృహస్థితిరేవ హేతుః  
 గన్ధర్వదర్శనకథా రిపుకల్పితైవ ॥ ౨౮.౭ ॥

ఛిన్నాని నో కతి శరీరభృతాం శిరాంసి  
 తత్పూజ్యతే జగతి రైణుకమేవ శీర్షమ్ ।  
 కృత్వాః కలేవరవతాం కతి నాభయో న  
 చేతో ధిసోతి సురభిర్మృగనాభిరేకః ॥ ౨౮.౮ ॥

ప్రాణా వసన్తి శిరసా రహితే శరీరే  
 లీలాసరోజతి శిరస్తు కరోఽస్య కృత్తమ్ ।  
 తన్నిఘ్నమేతదఖిలం చ ధియైవ ధీరాః  
 పశ్యన్తు నన్దనగరే తదిదం విచిత్రమ్ ॥ ౨౮.౯ ॥

ప్రాణేశ్వరీ విధిపురే లసతః పురారే-  
 రణ్ణీకరోతు శరణాగతిమమ్బికా మే ।  
 లబ్ధం నిపీయ యదురోరుహకుమ్భదుగ్ధం  
 సమ్బన్ధమూర్తిరభవత్కవిచక్రవర్తీ ॥ ౨౮.౧౦ ॥

అప్రాప్య లోకరచనావనపాతనేషు  
 యస్యాస్త్రయోఽపి పురుషాః కరుణాకటాక్షమ్ ।  
 నైవేశతే కిమపి సా జగదేకమాతా  
 భద్రా పరా ప్రకృతిరస్త్యఘనాశినీ నః ॥ ౨౮.౧౧ ॥

రాకా ప్రబోధశశినో హృదయోదయస్య  
 నౌకా విపజ్జలనిధౌ పతతాం జనానామ్ ।  
 వేదధ్వజస్య లలితా త్రిరుచిః పతాకా  
 కాచిన్మమాస్తు శరణం శివమూలటీకా ॥ ౨౮.౧౨ ॥

మౌలౌ మహేన్ద్రసుదృశస్సుమనోనికాయ-  
 సంశోభితే సదసి మాన్య ఇవాభిజాతః ।



రేణుశ్చ యచ్చరణభూర్లభతేఽగ్రపీఠం  
త్రాణాయ సా భవతు భూతపతేర్వధూర్షః ॥ ౨౮.౧౩॥

అమ్బావృణోతి పరితోఽప్యయమన్ధకారో  
నాత్మానమేవ మమ కిం తు కులం చ దేశమ్ ।  
శీఘ్రం మదీయహృదయోదయపర్వతాగ్రే  
శ్రీమానుదేతు తవ పాదమయూఖమాలీ ॥ ౨౮.౧౪॥

కష్టం ధునోతు మమ పర్వతపుత్రికాయాః  
ప్ర్యగ్రపజ్కరుహబాన్ధవకాన్తికాన్తమ్ ।  
అమ్బోరుహాసనముఖామరమౌలిరత్న-  
జ్యోతిర్విశేషితగుణం చరణారవిన్దమ్ ॥ ౨౮.౧౫॥

జ్యాశిజ్ఞోతాని సమరే గిరిశం జిగీషోః  
కామస్య హంసనివహస్య నిమన్తణాని ।  
ధున్వన్తు మే విపదమద్రికుమారికాయాః  
పాదారవిన్దకటకక్వణితాని తాని ॥ ౨౮.౧౬॥

యః సర్వలోకమథనం మహిషం జిగాయ  
యస్యైవ కర్మ దమనం చ తదన్తకస్య ।  
నారీనరాకృతిభృతో మహానన్తమజ్ఞిం  
మజ్ఞోరనాదమధురం శరణం వ్రజామి ॥ ౨౮.౧౭॥

ఆపన్మహోగ్రవిషరాశినిమగ్నమేతం  
దీనం త్వదీయచరణం శరణం ప్రపన్నమ్ ।  
ఉద్ధర్తుమమ్భ కరుణాపరిపూర్ణచిత్రే  
విత్తేశమిత్రకులనారి తవైవ భారః ॥ ౨౮.౧౮॥

లోకాధిరాజ్ఞ పతితం విపదన్ధకూపే  
సంరుద్ధదృష్టిమభితస్త్రిమిరచ్ఛటాభిః ।  
మాతః సముద్ధర కృపాకలితే మృడాని  
పుత్రం కరేణ జగతామభయఙ్కరేణ ॥ ౨౮.౧౯॥

అస్య త్వదీయపదపజ్కజకీఙ్కరస్య  
దుర్భాగ్యపాకవిఫలీకృతపౌరుషస్య ।  
ప్రాణేశ్వరి ప్రమథలోకపతేరుపాయం

వీక్షన్వ తారణవిధౌ నిపుణే త్వమేవ ॥ ౨౮.౨౦॥

మృత్యుజ్ఞాయోరుమణిపీఠతటే నిషణ్ణే  
తాటఙ్కకాన్తిబహులీకృతగణ్ణశోభే ।  
మాణీక్యకఙ్కణలసత్కరవారిజాతే  
జాతే కులాచలపతేరహి పాతకం నః ॥ ౨౮.౨౧॥

కిం తే వపుర్జనని తప్తసువర్ణగౌరం  
కామారిమోహిని కిమిన్దుకలావలక్షమ్ ।  
పాకారిసీలమణిమేచకకాన్స్తుతాహో  
బన్ధూకపుష్పకలికారుచి వా స్మరామి ॥ ౨౮.౨౨॥

త్వం సున్దరీ నృపతిజాతిజితస్తమమ్బా  
ధూమావతీ త్వమజరే భువనేశ్వరీ త్వమ్ ।  
కాలీ త్వమీశ్వరీ శుకార్భకధారిణీ త్వం  
తారా త్వమాశ్రితవిపద్దలనాసిధారా ॥ ౨౮.౨౩॥

త్వం ఛైరవీ భగవతీ బగలాముఖీ త్వం  
రామా చ సా కమలకాననచారిణీ త్వమ్ ।  
కైలాసవాసినయనామృతభానురేఖే  
కో వేద తే జనని జన్మవతాం విభూతీః ॥ ౨౮.౨౪॥

ధున్వన్తు సర్వవిపదః సుకృతప్రియాణాం  
ధున్వన్తు చాఖిలసుఖాన్యఘలాలసానామ్ ।  
ఆవర్జ్య భూరికరుణం పురజిత్తరుణ్యా-  
శ్చిత్తం వసన్తతిలకాః కవిభర్తురేతాః ॥ ౨౮.౨౫॥ 700

॥ సమాప్తం చ సప్తమం శతకమ్ ॥

అష్టమం శతకమ్

ఏకోనత్రింశః స్తబకః

నవవిధభజనమ్ (మదలేఖావృత్తమ్)

ఆయుష్యా భువనానాం చక్షుష్యాస్త్రిపురారేః ।

కుర్వన్తు ప్రమదం నః పార్వత్యాః స్మితలేశాః ॥ ౨౯.౧॥

నాత్యర్హణి నిరర్థం నేతవ్యాని దినాని ।

అమ్బాయాశ్చరితాని శ్రోతవ్యాన్యనఘాని ॥ ౨౯.౨॥

ఉద్యోగం కురు జిహ్వే సంహర్తుం దురితాని ।

పూతాన్యద్రిసుతాయాః కీర్త్యన్తాం చరితాని ॥ ౨౯.౩॥

శ్రీసక్తిర్వినివార్యా చిన్తా కాఽపి న కార్యా ।

నిత్యం చేతసి ధార్యా దీనానాం గతిరార్యా ॥ ౨౯.౪॥

జ్ఞాతుం యా గదితుం యా శ్రోతుం యా శ్వసితుం యా ।

ద్రష్టుం యాఽన్తరశక్తిస్తిష్ఠాత్ర స్మృతిరేషా ॥ ౨౯.౫॥

విభ్రాజినశతాభం బిభ్రాణం శిరసీన్దమ్ ।

స్మర్తవ్యం జగదమ్బూరూపం వా ధుతపాపమ్ ॥ ౨౯.౬॥

యేషాం స్యాత్పరితప్తం ప్రాయశ్చిత్తమఘేన ।

రుద్రాణీపదసేవా ప్రాయశ్చిత్తమమీషామ్ ॥ ౨౯.౭॥

తద్దీప్తం పదయుగ్మం సేవే యత్ర భవన్తి ।

అఙ్గుల్యో దశ భానోర్భానూనాం శతకాని ॥ ౨౯.౮॥

నో చేత్ కుప్యసి కిఞ్చిద్ యాచే వాచమతీతే ।

సేవాం మాతరురీకుర్విష్టం మే కురు మా వా ॥ ౨౯.౯॥

శర్వాణీచరణార్చాపీఠం పీఠరకాణామ్ ।

వధ్యస్థానమిదం స్యాదుగ్రాణాం దురితానామ్ ॥ ౨౯.౧౦॥

స్కన్ధామ్బాపదపీఠస్పృష్టం చేద్బలమాప్తమ్ ।

పక్తైకం సుమమంహస్వేకైకం కులిశం స్యాత్ ॥ ౨౯.౧౧॥

అమ్బోజోపమమజ్జిం శమ్భోః పట్టమహిష్యాః ।

అంహస్సంహతిముగ్రాం సంహర్తుం ప్రణమామః ॥ ౨౯.౧౨॥

యే కాలిపదవేషం నాలీకం ప్రణమన్తి ।

నైషాం కిఞ్చిదశక్యం నాలీకం మమ వాక్యమ్ ॥ ౨౯.౧౩॥

వాసస్తేఽత్ర సమాప్తః పఞ్కేతో వ్రజ దూరమ్ ।

కాలీం శఙ్కరనారీం కాలేఽస్మిన్ ప్రణమామః ॥ ౨౯.౧౪॥

ఆశా రే తదవస్థా భూభాగనటత్వే ।

కామానాం క్వ ను పారః కామారేర్నమ నారీమ్ ॥ ౨౯.౧౫॥

ధన్యాస్తే తుహినాద్రేః కన్యాం యే ప్రణమన్తి |  
 అన్యానున్నతశీర్షాన్ మన్యే వన్యలులాయాన్ || ౨౯.౧౬||  
 పాదామ్భోజముమాయాః ప్రాజ్ఞాస్సమ్పుణమన్తః |  
 గృష్ణాన్తి శ్రియమస్మిన్ రాజస్తీం నిజశక్త్యా || ౨౯.౧౭||  
 మన్దారాద్రీసుతాఙ్గీ దాతారౌ సదృశౌ స్తః |  
 ఉత్కణ్ఠైః ఫలమాద్యాదన్యస్మాన్నతకణ్ఠైః || ౨౯.౧౮||  
 కాలస్యాపి విజేతుః శర్వాణ్యాశ్చరణస్య |  
 ఏషోఽహం కవిలోకఙ్గాపాలోఽస్మి భుజిష్యః || ౨౯.౧౯||  
 రక్తే దర్శయ రాగః రుద్రాణీపదపద్మే |  
 చేతః పుష్యతి శోభాం సారస్సారవతోఽగ్రే || ౨౯.౨౦||  
 సంశోధ్యాగమజాలం సారాంశం ప్రవదామః |  
 స్కన్ధామ్బాపదభక్తిర్ముక్త్యై చాథ విముక్త్యై || ౨౯.౨౧||  
 వాత్సల్యం గతిహీనేష్యాయుష్యం సుకృతస్య |  
 భూయోభిః సహ సఖ్యం శ్రీహేతుష్విహ ముఖ్యమ్ || ౨౯.౨౨||  
 శ్లాఘ్యం పుష్యతి కామం ప్రేమా స్వప్రమదాయామ్ |  
 శర్వాణీపదభక్తిర్నిత్యాయ ప్రమదాయ || ౨౯.౨౩||  
 ఏకైవం బహుభేదా భిన్నత్వాద్విషయాణామ్ |  
 రత్యాఖ్యా ద్రుతిరన్తః సా సూతే ఫలభేదాన్ || ౨౯.౨౪||  
 హర్షం కఙ్చన మాతుర్మత్తో భక్తిభరేణ |  
 తన్వన్నేష ఏధత్తాం హేరమ్భా మదలేఖాః || ౨౯.౨౫|| 725

త్రింశః స్తబకః

మానసపూజా (ప్రమాణికావృత్తమ్)

కృతేన సా నిసర్గతో ధృతేన నిత్యమాననే |  
 సితేన శీతశైలజా స్మితేన శం తనోతు మే || ౩౦.౧||

ప్రతిక్షణం వినశ్వరానయే విస్పృజ్య గోచరాన్ |  
 సమర్చయేశ్వరీం మనో వివిచ్య విశ్వశాయినీమ్ || ౩౦.౨||

విశుద్ధదర్పణేన వా విధారితే హృదాఽమ్బు మే ।  
 ఆయి ప్రయచ్ఛ సన్నిధిం నిజే వపుష్యగాత్మజే ॥ 30.3॥  
 పురస్య మధ్యమాశ్రితం సితం యదస్తి పఙ్కజమ్ ।  
 అజాణ్ణమూల్యమస్తు తే సురార్చితే తదాసనమ్ ॥ 30.4॥  
 అఖణ్ణధారయా ద్రవన్నవేన్ద్రశేఖరప్రియే ।  
 మదీయభక్తిజీవనం దధాతు తేఽమ్బు పాద్యతామ్ ॥ 30.5॥  
 వివాసనౌఘమానసప్రసాదతోయమమ్బు మే ।  
 సమస్తరాజ్ఞి హస్తయోరనర్ఘమర్ఘమస్తు తే ॥ 30.6॥  
 మహేన్ద్రయోనిచిన్తనాద్ భవన్భవస్య వల్లభే ।  
 మహారసో రసస్త్వయా నిపీయతాం విశుద్ధయే ॥ 30.7॥  
 సహస్రపత్రపఙ్కజద్రవత్పుధాజలేన సా ।  
 సహస్రపత్రలోచనా పినాకినోఽభిషిచ్యతే ॥ 30.8॥  
 మమార్జితం యదిన్ద్రియైః సుఖం సుగాత్రి పఞ్చాభిః ।  
 తదమ్బు తుభ్యమర్పితం సుధాఖ్యపఞ్చకాయతామ్ ॥ 30.9॥  
 వసిష్ఠగోత్రజన్మనా ద్విజేన నిర్మితం శివే ।  
 ఇదం శరీరమేవ మే తవాస్తు దివ్యమంశుకమ్ ॥ 30.10॥  
 విచిత్రసూక్ష్మతన్తుభృన్మమేయమాత్మనాడికా ।  
 సుఖప్రబోధవిగ్రహే మఖోపవీతమస్తు తే ॥ 30.11॥  
 మహద్విచిన్వతో మమ స్వకీయతత్త్వవిత్తిజమ్ ।  
 ఇదం తు చిత్తసౌరభం శివే తవాస్తు చన్దనమ్ ॥ 30.12॥  
 మహేశనారినిఃశ్వసన్ప్రథాఽయముచ్ఛ్వసన్ప్రదా ।  
 తవానిశం సమర్చకో మమాస్తు జీవమారుతః ॥ 30.13॥  
 విపాకకాలపావకప్రదీప్తపుణ్యగుగ్గులుః ।  
 సువాసనాక్యధూపభృద్ భవత్స్వయం మమామ్బు తే ॥ 30.14॥  
 గుహావతారమౌనినా మయీశ్వరీ ప్రదీపితా ।  
 ఇయం ప్రబోధదీపికా ప్రమోదదాయికాఽస్తు తే ॥ 30.15॥  
 ఇమామయి ప్రియాత్ప్రియాం మహారసామహఙ్కృతిమ్ ।  
 నివేదయామి భుజ్యతామియం త్వయా నిరామయే ॥ 30.16॥

సరస్వతీ సుధాయతే మనో దధాతి పూగతామ్ ।  
 హృదేవ పత్రమమిభ్యకే త్రయం సమేత్య తేఽర్ఘ్యతే ॥ 30.౧౭॥  
 వినీలతోయదాన్తరే విరాజమానవిగ్రహా ।  
 నిజావిభూతిరస్తు తే తటిల్లతా ప్రకాశికా ॥ 30.౧౮॥  
 స్వరోఽయమన్తరమిభ్యకే ద్విరేఫవత్స్వరస్తదా ।  
 మమాభిమస్త్య ధీసుమం దదాతి దేవి తేఽఙ్ఘ్రయే ॥ 30.౧౯॥  
 తవార్చనం నిరన్తరం యతో విధాతుమస్మ్యహమ్ ।  
 న విశ్వనాథపత్ని తే విసర్జనం విధీయతే ॥ 30.౨౦॥  
 వియోగ ఇన్దధారిణా న చేహ విశ్వనాయకే ।  
 మదమ్భ సోఽత్ర రాజతే తటిల్లతాశిఖాన్తరే ॥ 30.౨౧॥  
 ఇదం శరీరమేకకం విభావ్య నవ్యమన్దిరమ్ ।  
 విహారమత్ర సేశ్వరా భవాని కర్తుమర్హసి ॥ 30.౨౨॥  
 జడేష్యివాలనేష్యివ ప్రయోజనం న నిద్రయా ।  
 విహార్తుమేవ యాచ్యసే హృదీశసద్మరాజ్ఞ మే ॥ 30.౨3॥  
 ఆయం తవగ్రిమః సుతః శ్రితో మనుష్యవిగ్రహమ్ ।  
 తనూజవేశ్మసౌప్థవం మృడాని పశ్య కీదృశమ్ ॥ 30.౨౪॥  
 గణేశతుర్మహాకవేరసౌ ప్రమాణికావలీ ।  
 మనోముఖజే మహేశ్వరీప్రపూజనేషు శబ్ద్యతామ్ ॥ 30.౨౫॥ 750

ఏకత్రింశః స్తబకః

నామవైభవమ్ (ఉపజాతివృత్తమ్)

దరస్మితశ్రీకపటా సుపర్వ-  
 స్రోతస్వినీ పర్వతజాస్యజాతా ।  
 పఙ్కం మమ ఙ్ఖాలయతాదశేషం  
 సంసారమగ్నో హృదయే విలగ్నమ్ ॥ 3౧.౧॥

హరాట్టహాసేన సమం మిలిత్వా  
 పిత్రేవ పుత్రో గురుణేవ శిష్యః ।

విభ్రాజమానో మమ శం కరోతు  
హాసాఙ్కరః కేసరివాహనాయాః || 30.౨||

నమశ్శివాయై భణత ద్విపాదో  
యుష్మాకమగ్ర్యాం ధీషణాం దధత్యై |  
ఆధారచక్రేశితురమ్పికాయై  
బ్రహ్మణ్ణచక్రస్య విధాయికాయై || 30.3||

నదన్తి గావోఽపి విశిష్టకాలే-  
ష్వమేష్టతి యో నాహ్వయతే స కిం నా |  
లక్ష్యం పునః ప్రాణవదస్తు సర్వం  
సర్వస్య చాన్తర్హి పరాఽస్తి శక్తిః || 30.౪||

ఆత్మన్యతాన్యత్ర విధాయ లక్ష్యం  
తాం శక్తిమాద్యామఖిలేషు సుప్తామ్ |  
యావత్ప్రబోధం ముహురాహ్వయస్య  
ప్రబుధ్యతే సా యది కిన్న్వసాధ్యమ్ || 30.౫||

యే నామ శాన్తిం పరమాం వహన్తో  
నామాని శీతాచలపుత్రికాయాః |  
సజ్కీర్తయన్తో విజనే వసన్తి  
జయన్తతాతాదపి తే జయన్తి || 30.౬||

నామాని సజ్కీర్తయతాం జనానాం  
కారుణ్యవత్స్యాః కరివక్త్రమాతుః |  
పునర్జనన్యా జఠరే నివాసా-  
దాయాసవత్తా భవతీతి మిథ్యా || 30.౭||

పాపైస్సమన్తాత్సమభిద్రుతోఽపి  
విశ్వస్య తే విక్రమమస్మి ధీరః |  
న చేద్రసజ్ఞే భవతీ బ్రవీతి  
నామాని శీతాంశుభృతో హతోఽహమ్ || 30.౮||

దేహీతి సమ్పల్లవదర్పితానాం  
ద్వారేషు ఘోషం కురుషే పరేషామ్ |  
భవాని భద్రే భువనామ్ప దుర్గే  
పాహీతి నాయాతి కిమమ్ప జిహ్వే || 30.౯||

వాక్యాని వక్తుం యది తే రసజ్ఞే  
 రసోజ్జ్వలాని వ్యసనం గరీయః ।  
 కిం వా నమోస్తాని సుధాం కిరన్తి  
 నామాని నో సన్తి కుమారమాతుః ॥ 30.00 ॥

యద్ గీయతే శైలసుతాభిధానం  
 తదేవ బోధ్యం సుకృతం ప్రధానమ్ ।  
 అజ్ఞానిలోకస్య కృతే భణన్తి  
 యజ్ఞాదిపుణ్యాని పరాణి విజ్ఞాః ॥ 30.01 ॥

సామ్నా ప్రయుక్తేన జగద్వశే స్యాత్  
 నామ్నా సదోక్తేన జగద్వివేత్రి ।  
 వేదోభయం సమ్యగిదం కృతి యో  
 భవే భయం తస్య కుతోఽపి న స్యాత్ ॥ 30.02 ॥

సక్ష్మీర్తనాత్మష్యతి శర్వయోషా  
 తుష్టా త్వభీష్టం న దదాతి నైషా ।  
 ఇమం త్వవిజ్ఞాయ జగత్సుపాయం  
 బ్రజన్త్యపాయం బహుధా మనుష్యాః ॥ 30.03 ॥

భాషే భుజ్జ్ఞాభరణప్రియాయా  
 నామాని కామానితరాన్ విహాయ ।  
 అపి ప్రపజ్ఞాతిగఘోరకృత్యం  
 కరోతు కిం మాం తరణేరపత్యమ్ ॥ 30.04 ॥

యజ్ఞేన దానైః కఠినవ్రతైర్వా  
 సిద్ధిం య ఇచ్ఛేత్స గ్రహీతుమిచ్ఛేత్ ।  
 మాతుః శయానోఽఙ్కతలే శశాఙ్కం  
 మహేశ్వరీం కీర్తయతస్తు సిద్ధిః ॥ 30.05 ॥

రహస్యతన్త్రాణి వివిచ్య దూరం  
 వ్యాజం విముచ్య ప్రవదామి సారమ్ ।  
 నామైవ కామారిపురన్ధికాయాః  
 సిద్ధేర్నిదానం న మఖో న దానమ్ ॥ 30.06 ॥



పీయూషమీషన్మధురం భణన్తి  
యే నామ రామాధరపానలోలాః ।  
కామారిరామాహ్వాయగానలోలాః  
కపీశ్వరాః కాఙ్క్షోకమాలపన్తి ॥ 30.02 ॥

సుధాఘటః కోఽప్యధరో వధూనాం  
కవిస్సుధాతోయధరోఽభిధేయః ।  
అయం సుధావీచివితానమాలీ  
నామప్రణాదో నగకన్యకాయాః ॥ 30.03 ॥

సురాలయే భాతితరాం సుధైకా  
సుధా పరా వాచి మహాకపీనామ్ ।  
బిమ్బాధరే కఙ్క్షాదృశాం సుధాఽన్యా  
సుధేతరా నామని లోకమాతుః ॥ 30.04 ॥

మాధుర్యమాభాత్యధరే వధూనాం  
చకోరబన్ధోః శకలే ప్రసాదః ।  
త్రిస్తోతసో వారిణి పావనత్వం  
త్రయం చ నామ్ని త్రిపురామ్బికాయాః ॥ 30.05 ॥

యా మాధురీ ప్రేమభరేణ దష్టే  
జాగర్తి కాన్తావరదన్తచేలే ।  
సా దృశ్యతే భక్తిభరేణ గీతే  
ధరాధరాధీశసుతాభిధానే ॥ 30.06 ॥

యత్తే జగల్లమృటకేఽపి వర్ణా-  
స్తన్మేఽమృతం నామ నగాత్మజాయాః ।  
లాలామయో యో మమ తం బ్రవీషి  
సుధామయం స్త్రీదశనచ్ఛదం త్వమ్ ॥ 30.07 ॥

ఉచ్చారయోచ్చాటితపాతకాని  
నామాని జిహ్వే భువనస్య మాతుః ।  
తదా వదామో మధుచూతరమ్భా-

రామాధరాస్తే రుచయే యది స్యుః ॥ 30.08 ॥ " " @@773 "

ఆక్షేపమిక్షోరధికం విధత్తే

పీయూషదోషానభితోఽభిధత్తే ।  
కాంతాధరార్బదురస్తవాదః  
కపర్దికాంతావరనామనాదః ॥ 30.౨౪॥

విశ్వాసహీనైః సుతరామబోధ్యం  
నామానుభావం నగకన్యకాయాః ।  
జయన్తు సిద్ధైరపి గీయమానం  
గాయన్త్య ఏతా ఉపజాతయో నః ॥ 30.౨౫॥ 775

ద్వాత్రింశః స్తబకః  
భక్తిర్యోగశ్చ (ఆర్యాగీతివృత్తమ్)  
విదధాతు సమృదం మే  
సకలజగన్నాథనయనహారిజ్యోత్స్నః ।  
శీతోఽన్ధకారహారీ  
హాసశశి కశ్చిదక్కురహితో మాతుః ॥ 3౨.౧॥

కరుణారసార్ద్రహృదయా  
హృదయాన్తరనిర్యదచ్చవీచినైరా ।  
ప్రమథేశ్వరప్రియతమా  
పాదప్రేష్యస్య భవతు కల్యాణయ ॥ 3౨.౨॥

కారణకార్యవిభేదాద్  
రూపద్వితయం తవామ్బ యదృషిప్రోక్తమ్ ।  
తత్త్రికం భర్తుమిదం  
విహర్తుమన్యత్తు భుతభర్తుర్లనే ॥ 3౨.3॥

శ్రోతుం స్తోత్రవిశేషం  
భక్తవిశేషం చ బోద్ధుమయమీదృగితి ।  
దాతుం చ వాఙ్చితార్థం  
తవ మాతశ్చన్ద్రలోకరూపం భవతి ॥ 3౨.౪॥

కీశకిశోరన్యాయాత్  
కారణరూపం తవామ్బ యోగీ ధత్తే ।  
ఓతుకిశోరన్యాయాద్

భక్తం పరిపాసి కార్యరూపేణ త్వమ్ || 3౨.౫||

దృఢధారణా న చేత్త్వ-  
చ్యవతే యోగీ మహేశనయనజ్యోతేన్న |

నాయం మమేతి భావ-  
స్తవ యది సద్యః సవిత్రి భక్తం త్యజసి || 3౨.౬||

శిథిలధృతిర్యోగీ స్యాద్  
బాహ్యైర్విషయైర్నితాన్తమాకృష్టో యః |  
స్వీయమతిర్లభ్యతి తే  
భక్తేహనాప్రసారకలుషే మాతః || 3౨.౭||

సాహజ్కృతిర్న భక్తిః  
సబాహ్యవిషయా ధృతిర్న సర్వేశ్వరి తే |  
అవిజానన్తావేతద్  
భక్తో యోగీ చ నైవ సిద్ధౌ స్యాతామ్ || 3౨.౮||

వ్యక్తిత్వాదపి యస్య  
ప్రియం త్వదీయం సవిత్రి పాదామ్భోజమ్ |  
సోఽదుభృతశక్తిర్భక్తో  
భగవతి కిం కిం కరోతి నాస్మిన్ జగతి || 3౨.౯||

వ్యక్తిత్వలోభవివశే  
సిద్ధః కామోఽపి భవతి సమవచ్ఛిన్నః |  
ప్రాప్తోఽపి సలిలరాశిం  
సలిలాని ఘటః కియన్తి సజ్జుష్టియాత్ || 3౨.౧౦||

జీవన్నేవ నరో యః  
సాయుజ్యం తే ప్రయాతి శమోఘః ప్రమదే |  
సర్వే కామాస్తస్య  
ప్రయాన్తి వశమాశు వీతవివిధభ్రాన్తేః || 3౨.౧౧||

వ్యక్తిత్వం తుభ్యమిదం  
మనీషయా మే ప్రదత్తమధికారిణ్యా |  
బహుకాలభోగబలతో  
వివదతి దేహో మదమ్భు కిం కరవాణి || 3౨.౧౨||

స్థూలేన వర్షణా సహ  
 నూజ్మో కలహం మతిర్న కర్తుం శక్తా ।  
 సుతరాం బలవతి మాతర్-  
 బలాద్ గృహాణ స్వయం త్వమస్మాత్స్వియమ్ ॥ 39.03 ॥

సర్వేషాం హృది యస్మాత్-  
 త్వమసి ప్రాణాత్మికాంబు హేతోస్తస్మాత్ ।  
 అఖిలప్రాణ్యారాధన-  
 మారాధననిర్విశేషమగపుత్రి తవ ॥ 39.04 ॥

జహ్వతి కేఽపి కృశానౌ  
 తస్మాత్ప్రాప్తిస్తవేతి సమృశ్యంతః ।  
 అపరే ప్రాణేషు జహ్వతి  
 సాక్షాత్ప్రాణాత్మికాఽసి తేష్వన్తరితి ॥ 39.05 ॥

ప్రాణేష్యపి యః ప్రాణం  
 భూతాదిమనాదిమాతృని స్థితమనఘమ్ ।  
 సతతముపాస్తే యోగీ  
 తస్మిన్ హోమేన తేఽంబు తృప్తిస్సులభా ॥ 39.06 ॥

ఆత్మని యోఽంబు శ్రేష్ఠే  
 ప్రాణే ప్రాణాన్ జహోతి దహరాభిముఖః ।  
 త్వద్ద్రూపే హతపాపే  
 తేన జితం సకలమీశచిత్తారామే ॥ 39.07 ॥

ఉపసంహృతమఖిలేభ్యో  
 విషయేభ్యో నిర్విమేషమంతఃకృష్టమ్ ।  
 హృది దృఢపదేన చక్షు-  
 స్వద్ద్రూపే హూయతే మదంబు ప్రాణే ॥ 39.08 ॥

అన్తస్స్వరం నిగూఢం  
 శ్రేష్ఠప్రాణస్య దేవి తవ భాగస్య ।  
 శృణ్వదివ ప్రణవాఖ్యం  
 శ్రవణం తత్రైవ భవతి జగదంబు హుతమ్ ॥ 39.09 ॥

సర్వేషాం మన్తాణాం  
 స్తోత్రాణాం చేశచిత్తనాథే ప్రకృతౌ ।

గూఢం సదా స్వరన్త్యాం  
 ప్రాణన్త్యాం త్వయి జుహోతి మాసీ వాచమ్ || 3.2.20||  
 దేహే స్థలతి మనశ్చేత్  
 విషయేషు హుతం దధాతి విషయాత్మత్వమ్ |  
 ఆవృత్తం యది దేహాద్  
 సూక్ష్మాయాం త్వయి హుతం త్వదాకృతి భవతి || 3.2.21||  
 త్వగ్రసనఘ్రాణానా-  
 మనుభూతీః ప్రాణశక్తిసాత్కుర్వాణః |  
 కం నార్పయతే భోగం  
 భగవతి తే సర్వలోకపార్థివవనితే || 3.2.22||  
 గచ్ఛన్ కుర్వన్ విసృజన్  
 రమమాణాశ్చామ్భ సకలలోకాధీశే |  
 యః కేవలాం క్రియామపి  
 చింతయతే తేన నిత్యయజ్ఞః క్రియతే || 3.2.23||  
 సర్వేషామగ్నినాం  
 ప్రాణాగ్నిస్తవ విభూతిరుక్తః శ్రేష్ఠః |  
 తస్మిన్స్తుతం తు సుహుతం  
 ద్రవ్యాణి ధియః క్రియాశ్చ మన్తః ప్రణవః || 3.2.24||  
 ఆర్యాగీతీనామయ-  
 మధరీకృతమధుసుధాధిమాధుర్యరసః |  
 వర్గో గణపతివదనా-  
 న్నిష్కాన్తో భవతు శర్వసుదృశః ప్రీత్యై || 3.2.25|| 800  
 || సమాప్తం చ అష్టమం శతకమ్ ||

నవమం శతకమ్  
 త్రయస్త్రింశః స్తబకః  
 జపో యోగోఽర్చణం చ (వంశస్థవృత్తమ్)  
 సుధాం కిరన్తోఽఖిలతాపహారిణీం  
 తమో హరన్తః పటలేన రోచిషామ్ |

శ్రియం దిశన్తో దిశి దిశ్యసజ్జయాం  
జయన్తి శీతాద్రిసుతాస్మితాజ్కూరాః || 33.౧||

కృపాకటాక్షస్తవ కేన వాఽఽప్యతే  
మహేశశుద్ధాస్తపురస్థి కర్మణా |  
నిరస్తరం మస్త్రజపేన వా మతేర్-  
విశోధనేనోత మనోర్పణేన వా || 33.౨||

విశోధనాద్దేవి మతేః ప్రగృహ్యసే  
మనోర్పణేనేశవధు ప్రసీదసి |  
జపేన మస్త్రస్య శుభస్య వర్ధసే  
జగత్ప్రయోధాత్రి కలేవరాస్తరే || 33.3||

మనఃప్రతాపస్య భవత్యసంశయం  
ప్రవర్ధనం వైదికమస్త్రచిన్తనమ్ |  
ప్రశస్యతే ప్రాణమహాప్రదీపనే  
దయాన్వితే తాన్త్రికమస్త్రసేవితా || 33.౪||

తవామ్భికే తాన్త్రికమస్త్రముత్తమం  
స్తవాతిగం యః కనకాఙ్గీ నేవతే |  
విచిత్రయన్త్రాదివ వైద్యుతం మహా-  
స్తతో వినిర్యద్ భువనం విగాహతే || 33.౫||

న తస్య చేతో వికృతేర్వశే భవే-  
న్న తస్య దృష్టిర్విషయైర్వికృష్యతే |  
న తస్య రోగైరపకృష్యతే వపుః  
సవిత్రి యస్తే భజతే మహామనుమ్ || 33.౬||

స్మరన్తి మాయాం గగనాగ్నిశాన్తిభిః  
సహాచ్ఛభాసా సహితాభిరమ్భికే |  
తథా రసజ్ఞాం ద్రుహిణాగ్నిశాన్తిభిర్-  
భణన్తి దోగ్ధీం తు ఖషష్టబిష్టభిః || 33.౭||

అభణ్యతాద్యా భువనేశ్వరీ బుధైర్-  
అనస్తరా మాతరగాది కాలికా |  
ప్రచణ్ణచణ్ణీ పరికీర్తితా పరా

త్రయోఽప్యమీ తే మనవో మహాఫలాః ॥ 33.౮ ॥

ఉపాధిభూతం శుచి నాభసం రజో  
దధాతి సాక్షాద్ భువనేశ్వరీపదమ్ ।  
తదాశ్రయా వ్యాపకశక్తిరద్భుతా  
మనస్విసీ కాచన కాలికేరీతా ॥ 33.౯ ॥

అమర్త్యసామ్రాజ్యభృతః ప్రవర్తికా  
విశాలలోకత్రయరఙ్గనర్తికా ।  
పరాక్రమాణామధినాయీచ్యుతే  
ప్రచణ్డచణ్డితి కలా సవిత్రి తే ॥ 33.౧౦ ॥

స్మరన్మనుం రోదితి భక్తిమాన్స్తవ  
ప్రగృహ్య పాదం మునిరమ్బు లమ్బుతే ।  
ఫలం చిరాయ ప్రథమః సమాప్పుయాత్  
పరో మరన్దం పద ఏవ విన్దతి ॥ 33.౧౧ ॥

పదం తవాన్విష్టమనేకదా ముదా  
హృదన్తరే స్పృష్టమివేదమమ్బికే ।  
పలాయతేఽధోఽహమనన్తరం శుచా  
పరాత్పరే రోదిమి మన్త్రశబ్దతః ॥ 33.౧౨ ॥

భణన్తి సన్తో మరుతాం సవిత్రి తే  
మహామనుం త్వత్పదభాస్కరాతపమ్ ।  
తతో హి మూలాత్స్వర ఏష నిర్గత-  
స్తపత్యఘోషం జరయన్మహోమయః ॥ 33.౧౩ ॥

సవిత్రి సాక్షాచ్ఛరణస్య తే ప్రభాం  
విధారయన్స్తజ్జనిమూలమార్గణే ।  
ముహుర్ముహుస్సోఽహమజే ధృతోద్యమః  
పథా మహర్షీ రమణో బభాణ యమ్ ॥ 33.౧౪ ॥

అహమ్పదార్థో యది చిల్లతా తతా  
కిమేష దోర్ఘ్రిమనుభావతోఽపరః ।  
అహం యది ప్రాణనినాదవైఖరీ  
న కూర్చ ఆఖ్యాతుమనేతి శక్యతే ॥ 33.౧౫ ॥

పరే తు యాం చేతనశక్తిమామన-  
 స్వభాణి సా కుణ్ణలిసీతి తాస్త్రికైః ।  
 విలక్షణా నామ చమత్కృత్తిర్జడాన్  
 ప్రతారయత్యాగమసారదూరగాన్ ॥ 33.౧౬ ॥

భవత్యఖణ్ణానుభవః ప్రబోధీనా-  
 మతీవ సూక్ష్మానుభవశ్చ యోగినామ్ ।  
 కరం గతాస్సర్వవిధాశ్చ శేరతే  
 మహేశ్వరీమస్త్రపరస్య సిద్ధయః ॥ 33.౧౭ ॥

సహస్రసంఖ్యాని జనూంషి వా మమ  
 ప్రియాణి భక్తిస్తవ చేద్భవే భవే ।  
 తవ స్మృతిం చేద్ గలయేన్న సమ్మదం  
 కరోతి మోక్షోఽపి మమేశవల్లభే ॥ 33.౧౮ ॥

వినైవ దృష్టిం యది సత్ప్రశిష్యతే  
 న సత్తయాఽర్థః ఫలహీనయా తయా ।  
 ఇదం తు సత్ కిన్న్వసతో విశిష్యతే  
 న తాత ముక్తోపలయోస్తదా భిదా ॥ 33.౧౯ ॥

శుచాం నివృత్తిర్యది ముక్తిరిష్యతే  
 సుఖప్రవృత్తిర్యది నాత్ర విద్యతే ।  
 సదేవ చేత్తత్ర మతిర్న భాసతే  
 జడం విముక్తాద్వచనైవ భిద్యతే ॥ 33.౨౦ ॥

మతిః పరాచీ వ్యవహారకారణం  
 భవేత్ప్రతీచీ పరమార్థసమ్మది ।  
 ఉభే దిశౌ యస్య మతిర్విగాహతే  
 పదా చ మూర్ధ్నా చ స సిద్ధ ఇష్యతే ॥ 33.౨౧ ॥

దృఢం పదం యస్య మతేః సదాఽన్తరే  
 స నా ధియోఽగ్రేణ బహిశ్చరన్నపి ।  
 సవిత్రి మగ్నస్త్యయి సమ్ప్రకీర్త్యతే  
 న తస్య భీః సజ్చారతోఽపి సంస్పృతేః ॥ 33.౨౨ ॥

విచిన్తనే చిన్తనశక్తిమద్భుతాం



విలోకనే లోకనశక్తిముజ్జ్వలామ్ ।  
 ప్రభాషణే భాషణశక్తిముత్తమాం  
 నిభాలయంస్తాం విషయైర్న జీయతే ॥ 33.౨౩॥

విలోకమానస్య విలోకనం కవేర్-  
 విలోక్యమానేషు విహాయ సక్తతామ్ ।  
 విలోచనే సన్నిహితా నిరస్తరం  
 విధూతభీతిర్విబుధస్తుతా శివా ॥ 33.౨౪॥

అయం భయానాం పరిమార్జకస్సతాం  
 సమస్తపాపౌఘనివారణక్షమః ।  
 మనోజ్ఞవంశస్థగణో గణేశితుర్-  
 మనో మహేశాబ్జదృశో ధినోత్పలమ్ ॥ 33.౨౫॥ 825

చతుస్త్రింశః స్తబకః

ప్రార్థనా (హరిణీవృత్తమ్)

విదితమహిమా విశ్వాధానాదనేకవిధాద్భుతాత్  
 ప్రథితచరితః శర్వాలోకప్రతాపవివర్ధనాత్ ।  
 ప్రకటితగుణః పాపధాన్వప్రసారనిరోధనాత్  
 ప్రదిశతు శివాహుసో భాసాం నిధిః కుశలాని మే ॥ 3౪.౧॥

హృది కరుణయా పూర్ణా బాహ్యోర్బలేన మహీయసా  
 పదకమలయోర్లక్ష్మ్యా భక్తైర్జనైరుపజీవ్యయా ।  
 ముఖసితకరే లావణ్యేన త్రిణేత్రదృశాం బలం  
 బహు విదధతా కాలీ మాతావతాత్పదసేవినమ్ ॥ 3౪.౨॥

జగదధిపయా సిద్ధం దోగ్ధ్యాఽథవోత రసజ్జయా  
 మునిజననుతం దేవీమస్త్రం జపేద్యది మానవః ।  
 అమృతజలదీభూతః పూతః వియోగవిశేషవిత్  
 స ఇహ వసుధాలోకే ధారా గిరామభివర్షతి ॥ 3౪.3॥

ఇమమభిముఖీభూతా శాతోదరీ కమలాలయా  
 హయగజఘటాపూర్ణాఽభ్యర్థం సమేత్య నిషేవతే ।  
 సవిబుధమిదం విశ్వం తస్య ప్రయాతి పునర్వశం

ప్రథితయశసాం సిద్ధీనాం చాప్యముం భజతేఽష్టకమ్ || 3౪.౪||

సువిమలధియస్తస్య క్రోధాద్ దృగముద్దుతుతద్యుతీ  
రిపుజనవధూగణ్ణాభోగో భవేదుత పాణ్ణురః |  
సపది భువనవ్యాప్తం చాప్తైః ప్రమాణపురస్సరం  
భణితమజరం భద్రం జ్యోతిః పరం హృది భాసతే || 3౪.౫||

అదయమరిభిః క్రాన్తే రాష్ట్రే త్వమీశ్వరి రక్షికా  
సుమశరముఖైర్ధూతే చిత్తే త్వమీశ్వరి రక్షికా |  
ప్రబలదురితైర్గ్రస్తే వంశే త్వమీశ్వరి రక్షికా-  
ఽప్యస్యజతి జలం మేఘే మోఘే త్వమీశ్వరి రక్షికా || 3౪.౬||

భగవతి నిజౌ సాక్షాత్పుత్రౌ బృహస్పతిపావకౌ  
గణపతిగుహవేతౌ వేషాన్తరవ్యవహారతః |  
భరతధరణీఖణ్డే హేతోః కుతః కృతసమ్భవౌ  
కలకలయుతే కాళీ దేవి వ్యధాః కథయ ద్రుతమ్ || 3౪.౭||

సమయమయి తే ధృత్వా పాదామ్బుజం రమణః సుతో  
గిరివరగుహాస్వన్నః శాన్తో నయేద్యది నాద్భుతమ్ |  
స్థలవిరహతః స్వీయస్థానే కిమత్ర సమాగతో  
న వదసి కుతః కార్యం తస్మై కులాచలకన్యకే || 3౪.౮||

పరిభణతి చేచ్ఛిష్యవ్యూహే మహాద్భుతసజ్గతీర్-  
జనని రమణో యోగీశానస్తతో బహు నో ఫలమ్ |  
అమితతమయా దృష్టేః శక్త్యా కదా సరణిం నయే-  
దపథపతితం ధాత్రీలోకం తదేవ వదామ్మికే || 3౪.౯||

అహమిహ కుతో హేతోర్ణాతో విషణ్ణతమే స్థలే  
చరణకమలచ్ఛాయాం మాయాధిరాజ్ఞి విహాయ తే |  
పరమకరుణో ఘోరః శాపః కిమేష సవిత్రి తే  
కిమపి భువి వా కార్యం కర్తుం నియోజితవత్ససి || 3౪.౧౦||

వ్రజతి విలయం స్నేహో దూరప్రవాసవశాదితి  
ప్రవదతి బుధః కశ్చిత్సత్యం ప్రభాతి తదమ్మికే |  
భగవతి నిజే కుక్షౌ జాతం దివో ధరణీగతం  
స్మృతిసరణితో దూరే హా హా కరోషి రుషా యథా || 3౪.౧౧||

మమ తు విమలా హృద్యా విద్యా మహేశ్వరి యాఽభవ-  
 న్మనసి చ పరా చిత్రా శక్తిశ్చిరస్తని యాఽభవత్ |  
 వచసి చ మహదాభిగ్యం శ్లాఘ్యం యదీడ్యతమేఽభవత్  
 తదయి గలితం మత్తో విత్తత్రయం భవతో భువి || ౩౪.౧౨ ||

కృతమయి మయా పాపం ఘోరం సుకర్మసు సజ్జీనాం  
 యదహమదయో విఘ్నం నృణాం ముహుర్ముహురాచరమ్ |  
 అతికటు ఫలం తస్యాశ్నామి శ్రితో నరవిగ్రహం  
 ప్రమథనృపతేర్జాయే మాయే జనన్యవ మామిమమ్ || ౩౪.౧౩ ||

న భవసి దృశోర్మార్గే లోకాధిరాజ్ఞి కుతో గిరో  
 న చ బహుకృపే స్వప్నే వా త్వం ప్రయచ్ఛసి దర్శనమ్ |  
 అపనయసి నో సన్దేహం వా పరోక్షకృపావశా-  
 దపి సురనుతే లగ్నా కార్యావ్రతే కిముతాదయా || ౩౪.౧౪ ||

నిరవధిశివే మాహాత్మ్యం తే భణన్తి మహర్షయో  
 మనసి కరుణా న న్యూనా తే యథా ప్రథితాః కథాః |  
 తదిదమఖిలం మిథ్యా స్యాదిత్యసాధ్యముదీరితుం  
 యదసి విముఖీ పుత్రే కిం వా భవేదిహ కారణమ్ || ౩౪.౧౫ ||

భువనభరణం నాల్పం కార్యం న దేవి తవ క్షణో  
 గురు చ బహులం కృత్యం నిత్యం తవాస్తి న తస్మౌషా |  
 న తవ కఠినం మౌనం నిర్ద్యం తథాపి న పార్వతి  
 స్మర సకృదిమం దీనం పుత్రం తదేవ మమాధికమ్ || ౩౪.౧౬ ||

న భవతి సుధాధారావర్షాదయం ముదితస్తనౌ  
 మధుమదముషాం వాచాం సర్గాన్న చాప్యయముద్ధతః |  
 తవ పదయుగే నిష్టాలాభాన్న తృప్యతి చాప్యయం  
 భగవతి చిరాత్ సన్దేశం తే సుతః ప్రతివీక్షతే || ౩౪.౧౭ ||

కిమిహ భువనే కర్తవ్యం మే కిమర్థమిహాగతో-  
 ఽస్మ్యవని జగతాం కం వోపాయం శ్రయే నిజశక్తయే |  
 కిమపి కిమపి స్వాన్తే ధ్యాన్తే యథా పరిదృశ్యతే  
 స్ఫుటమభయదే వక్తుం కింఞ్చిచ్ఛ్రమం త్వమురీకురు || ౩౪.౧౮ ||

న మమ పరమే ముక్తావాశా న వా విభవాష్టకే

న చ గజఘటాపూర్ణాయాం వా మహేశ్వరి సమృద్ధి |  
 న చ మధుముచాం వాచాం సర్గే నిరర్గలవైభవే  
 మునిభువి కుతో జాతః సోఽహం తదేవ సమీర్యతామ్ || 3౪.౧౯||

ప్రథమమనఘం వాఙ్ఞామ్యన్నం సదారసుతాతిథీర్-  
 భగవతి తతః పాదద్వంద్వే తవావిచలాం స్థితిమ్ |  
 అథ సురజగద్వార్తాజ్ఞానం సవిత్రి తతః పరం  
 మునిభువి భవే హేతుం జ్ఞాతుం మృగాక్షీ పురద్విషః || 3౪.౨౦||

యది తవ కృపా పుత్రే భక్తే పదాంబుజవన్దిని  
 ప్రతశతకృశే శీర్షామ్భోజామృతం త్వయి జహ్వాతి |  
 భరతధరణీనేవాలోలే భవప్రియభామిని  
 స్వయముపదిశాముష్మై యోగ్యం విధానమనావిలమ్ || 3౪.౨౧||

జనని జగతాం స్వల్పే కామేఽప్యయం త్వయి లమ్బితే  
 పురభిదబలే మధ్యే కామేఽప్యయం త్వయి లమ్బితే |  
 బహులకరుణే శ్రేష్ఠే కామేఽప్యయం త్వయి లమ్బితే  
 భగవతి పరే వీతే కామేఽప్యయం త్వయి లమ్బితే || 3౪.౨౨||

తనభువి మయి ప్రీత్యా వాఽమ్బు త్రిలోకవిధాయకే  
 పదయుగరతే వాత్సల్యాద్వా పురారిపురన్ధికే |  
 స్వవిమలయశోగానాసక్తే కృపావశతోఽథవా  
 పరుషమజరే మౌనం త్యక్త్వా స్ఫుటీకురు మే గతిమ్ || 3౪.౨౩||

జయతు భరతక్షోణీఖణ్డం విషాదవివర్జితం  
 జయతు గణపస్తస్య క్షేమం విధాతుమనా మునిః |  
 జయతు రమణస్తస్యాచార్యో మహర్షికులాచలో  
 జయతు చ తయోర్మాతా పూతా మహేశవిలాసినీ || 3౪.౨౪||

గణపతిమునేరేషా భాషావిదాం హృదయఙ్గమా  
 సుకవిసుహృదః శబైరత్సుజ్జ్వలా హరిణీతతిః |  
 లలితచతురైర్భావైర్యాస్త్రీ సురూపవనాన్తరం  
 మదయతు మనః కామారాతేర్పిశాన్తమృగీదృశః || 3౪.౨౫|| 850

పఞ్చాత్రింశః స్తబకః

ప్రార్థనా (ఇన్ద్రవదనావృత్తమ్)

అన్ద్రతమసం శశివిభామభిదధానా  
కాన్తిమలమాస్యకమలస్య విదధానా ।  
అన్ద్రకవిరోధీదయితాస్మితలవశ్రీర్-  
భాతు భువనస్య సకలస్య కుశలాయ ॥ 3౫.౧॥

భాహి వివిధా కృతిమతీ ద్విజసమూహే  
పాహి గతిహీనమఖిలేశ్వరి కులం నః ।  
దేహి బహుకాలభజకాయ వరమేతం  
యాహి నగనన్దిని యశః శశివలక్షమ్ ॥ 3౫.౨॥

వారయతి ఘోరతరపాతకసమూహం  
వర్ధయతి ధర్మమపి శర్మకరమన్దే ।  
కింకరజనస్య న కిమావహతి భవ్యం  
శక్కరపురన్ధ్ర తవ పాదపరిచర్యా ॥ 3౫.3॥

యస్య మనుజస్య హృదయేఽస్తి సదయే తే  
నాకచరసేవ్యమయి పాదసరసీజమ్ ।  
తం భజతి పద్మముఖి పద్మవనవాసా  
లాభభవనే భవతు నామరపురోధాః ॥ 3౫.౪॥

యద్యఖిలమోనిగణగీతగుణజాలం  
కాలభయహారికరుణారసమరన్దమ్ ।  
అద్రితనయాజ్ఞ్విజలజన్మ హృదయే స్యా-  
దష్టమగతోఽపి విదధాతు రవిజః కిమ్ ॥ 3౫.౫॥

లేఖలలనాకచసుమైః కృతబలిం తే  
యో భజతి పాదఘృణీమాలినమనన్దే ।  
నిస్తరతి నూనమయమస్తమితమోహః  
శోకతిమిరం సకలలోకగణమాతః ॥ 3౫.౬॥

శీతకరదర్పహరవక్త్రజలజాతే  
శీతగిరినన్దిని తవాజ్ఞ్విజలజాతమ్ ।  
యః స్మరతి దేవి హృది విస్మరతి సోఽయం  
విష్టపమశేషమపి కష్టతతిముక్తః ॥ 3౫.౭॥

సక్తిరయి యస్య తవ పాదసరసీజే  
 శక్తిధరమాతరనలాక్షగృహనాథే ।  
 పూర్ణశశిజైత్రముఖి పుణ్యపురుషోఽసౌ  
 స్వర్ణశిఖరీవ బుధలోకశరణం స్యాత్ ॥ ౩౫.౮ ॥

వైరిగణనిర్దలనఖడ్గవరపాణే  
 వాససి పదోర్దశనవాససి చ శోణే ।  
 నేత్రమిషపావకవిశేషితలలాటే  
 పాపమఖిలం జహి మృగాధిపతిహేటే ॥ ౩౫.౯ ॥

వేదచయవేదిజనవాదవిషయస్య  
 ప్రతియుతలోకతతిశోకశమనస్య ।  
 వేతనవివరితభటోఽయమహమజ్ఞైః  
 శీతకరపోతధరపుణ్యవనితే తే ॥ ౩౫.౧౦ ॥

కార్యమయి మే కిమపి కార్యపటుబుద్ధేః  
 పాదసరసీజయుగలీపరిజనస్య ।  
 అమ్బ వద జమ్భరిపుగీతగుణజాలే  
 శుమ్భకులనాశకరీ శమ్భకులయోషే ॥ ౩౫.౧౧ ॥

త్వం యదీ శిలావదయి నో వదసి కృత్యం  
 నాస్తి తవ రాజ్యపటుబుద్ధిరితి సత్యమ్ ।  
 ఆదిశ యథార్థకరణీయకృతినీత్యం  
 రాజ్ఞి భువనస్య చరణామ్బురుహభృత్యమ్ ॥ ౩౫.౧౨ ॥

పఞ్చాసు విహాయ మనసః కమపి సజ్గం  
 పుత్రధనమిత్రజనబాన్ధవవధూషు ।  
 ఏష భజతే జనని పాదజలజం తే  
 పాలయ ను ముఞ్చా ను తవోపరి స భారః ॥ ౩౫.౧౩ ॥

వజ్రధరముఖ్యసురసఞ్చాయకిరీట-  
 స్థాపితమహార్ఘ్యమణిరజ్జోతనఖాయ ।  
 జీవితమదాయ జగదీశ్వరి మదీయం  
 పాదజలజాయ తవ పాలయ ను మా వా ॥ ౩౫.౧౪ ॥

దేహి జగదీశ్వరి న వా మదభిలాషం

పాహి కరుణావతి న వా కులమిదం నః ।  
 శూలధరకామిని సురాసురనిషేవ్యం  
 పాదకమలం తవ పరే న విజహామి ॥ ౩౫.౧౫॥

పాసి కిల పాదయుగకిక్కురసమూహం  
 హంసి కిల పాపతతిమాపది నుతా త్వమ్ ।  
 దన్తివదనప్రసు వదన్తి మతిమన్తో  
 నాన్యతమిదం భవతు నాకిజనవర్ణ్యే ॥ ౩౫.౧౬॥

శక్రముఖదేవతతివన్దితవిస్పృష్టే  
 వక్రఘనకేశి చరణే తవ లురన్తమ్ ।  
 ఆపది నిమగ్నమిమమాశ్రితమనాథం  
 నన్దిహయసున్దరి న పాలయసి కేన ॥ ౩౫.౧౭॥

ఘోషమయమమ్బు విదధాతి పదలగ్నో  
 నావసి పురాణీ కిము నారి బధిరాఽసి ।  
 వన్దిసురవృన్దనుతిభాషితహృతం వా  
 కర్ణయుగలం తవ కపాలికులయోషే ॥ ౩౫.౧౮॥

అమ్బు భవ బిమ్బుఫలకల్పరదచేలే  
 శమ్బురసపత్నబలకారిబహులీలే ।  
 ప్రాగమృతభానుముకుటస్య మదయిత్రీ  
 తం కురు తతః పరమురీకృతమదర్థమ్ ॥ ౩౫.౧౯॥

నిర్మలసుధాకరకలాకలితమస్తే  
 ధర్మరతపాలిని దయావతి నమస్తే ।  
 ఏతమవ దేవి చరణామ్బురుహబన్ధం  
 శితధరణీధరసుతే గమయ నాన్ధమ్ ॥ ౩౫.౨౦॥

అద్రికులపాలకకులధ్వజపతాకే  
 భద్రగజగామిని దరిద్రమయి మత్యా ।  
 క్షుద్రమివ శోచ్యమిమమజ్ఞ్విజలజాప్తం  
 రుద్రదయితే జనని పాహి న జహీహి ॥ ౩౫.౨౧॥

అస్తు తవ పాదకమలే స్థితిరజస్రం  
 నాస్తి పరదుఃఖవివశే హృది తు శాన్తిః ।

అస్తు కరుణేఽయమస్తు మతిలోపః  
కష్టమిదమమ్బ మమ భూరి పరిశిష్టమ్ || 3౫.౨౨||

దుఃఖసుఖభేదరహితా న మతిరాసీత్  
సాధుఖలభేదరహితా న మతిరాసీత్ |  
భాగ్యమితిమాన్యమథవా మమ తదేతన్-  
మాతరిహ సజ్జభజనే యదవకాశః || 3౫.౨3||

అస్తు మమ భేదమతిరస్తు మమ పక్షో  
యత్పపరతాఽస్తు మమ మాస్తు చ విమోక్షః |  
మోక్షమయి వేద్మి కులకష్టతతిమోక్షం  
ప్రేషయ సకృత్తవ మహేశ్వరి కటాక్షమ్ || 3౫.౨౪||

శాక్వరగణేన ముఖరేఽత్ర గణనాథే  
విష్ణుయశసీశవధు జిష్ణుముఖవన్ద్యే |  
అమ్బ కరుణాం కురు శివజ్కరి నిరజ్క-  
స్వచ్ఛక్రికారభృకవిభూషితలలాటే || 3౫.౨౫|| 875

షట్త్రింశః స్తబకః

ప్రకీర్ణకమ్ (తూణకవృత్తమ్)

ఉన్నతస్తనస్థలీవిలోలహారమౌక్తిక-  
వ్రాతదీధితిప్రతానబద్ధసౌహృదా సదా |  
అన్ధకారికామినీదరస్మితద్యుతిర్ధనో-  
త్పన్ధకారమన్దరజ్జవాసినం ఘనం మమ || 3౬.౧||

అమ్బరస్థలే పురా పురన్దరో దదర్శ యాం  
యాం వదన్తి పర్వతప్రసూతిమైతిహాసికాః |  
సా పరా పురామరేః పురన్ధికాఽఖిలామ్బికా  
పుత్రకాయ మజ్జితే దదాతు దక్షిణం కరమ్ || 3౬.౨||

పాదపజ్కజే ధృతా నరైరబాహ్యభక్తిభిః  
పాణిపజ్కజే ధృతా నవేన్దుఖణ్డధారిణా |  
చారుహేమహాంసకా మనోజ్ఞరత్నకజ్కణా  
లోకజాలపాలినీ పునాతు మాం విలాసినీ || 3౬.3||



ఉక్షరాజవాహనస్య జీవితాద్ గరీయసీ  
 పక్షిరాజవాహనాదివర్ణ్యమానవైభవా ।  
 కేకిలోకచక్రవర్తివాహనేన పుత్త్రిణీ  
 వారణారిసార్యభౌమవాహనా గతిర్మమ ॥ 3౬.౪॥

బాలకున్దకుటులాలికాన్దన్దపజ్జీకా  
 కుణ్డలానుబిమ్బశోభిశుద్ధగణ్డమణ్డలా ।  
 బిభ్రతీ రతీశవేత్రవిభ్రమం భ్రువోర్యుగం  
 శుభ్రభానుశేఖరస్య సున్దరీ ప్రణమ్యతే ॥ 3౬.౫॥

ఆజిదక్షవాహనైరియాతుధానబాధితం  
 యా రరక్ష దేవవృన్దమిన్దిరాదివన్దితా ।  
 సా కటాక్షపాతదూతభక్తలోకపాతకా  
 పావకాక్షసున్దరీ పరాత్పరా గతిర్మమ ॥ 3౬.౬॥

తారకాధినాథచూడచిత్తరఙ్గనర్తకీ  
 మన్దహాససున్దరాస్యపఙ్కజా నగాత్మజా ।  
 దీనపోషకృత్యనిత్యబుద్ధబుద్ధిరవ్యయా  
 గృహ్యతే గణాధిపేన సర్వతో నృణాం పదే ॥ 3౬.౭॥

అష్టమీశశాఙ్కఖణ్డదర్పభఙ్గానాలికా  
 విష్టపత్రయాధినాథమానసస్య డోలికా ।  
 పాపపుష్టినాశకారిపాదకఙ్కాధూలికా  
 శ్రేయసే మమాస్తు శైలలోకపాలబాలికా ॥ 3౬.౮॥

సానుమత్కులాధినాథబాలికాలికున్దలా  
 జఙ్గమేవ కాఽపి తప్తహేమసాలభఙ్గీకా ।  
 భక్తీయుక్తలోకశోకవారణాయ దీక్షితా  
 శీతశీతవీక్షితా లఘు స్యతాదఘం మమ ॥ 3౬.౯॥

పుణ్యనామసంహతిః పురారిచిత్తమోహినీ  
 పుష్పబాణచాపచారుర్ముల్లికాఽఖిలామ్బికా ।  
 పుణ్యవైరిపుష్టదుష్టదైత్యవంశనాశినీ  
 పుత్రకస్య రక్షణం పురాతనీ కరోతు మే ॥ 3౬.౧౦॥

క్షామమధ్యమస్థలీ సుధాఘటోపమస్తనీ

కృష్ణసారతోచనా కుముద్వతీప్రియాననా ।  
 భ్రూవిలాసధూతధైర్యకాఞ్చనాద్రికార్ముకా  
 కాచిదిక్షుకార్ముకస్య జీవికా జయత్యుమా ॥ 3౬.౧౧॥

లోహితావలేశ్వరస్య లోచనత్రయీహితా  
 లోహితప్రభానిమజ్జదబ్జజాణకన్దరా ।  
 హాసకాన్తివర్ధ్యమానసారసారిమణ్డలా  
 వాసమత్ర మే కరోతు మానసే మహేశ్వరీ ॥ 3౬.౧౨॥

దక్షిణేక్షణప్రభావిజ్ఞుమ్భితామ్బుసమ్భవా  
 కామమిత్రవామనేత్రధామత్యప్తకైరవా ।  
 ఏకతః పరః పుమాన్పరా వరాజ్గనాఽన్యతః  
 శుభ్రకీర్తిరేకమూర్తిరాదధాతు నశ్శివమ్ ॥ 3౬.౧3॥

శుమ్భుదైత్యమారిణీ సుపర్వహర్షకారిణీ  
 శమ్భుచిత్తహారిణీ మునీన్ద్రచిత్తచారిణీ ।  
 కామితార్థదాయినీ కరిప్రకాణ్డగామినీ  
 వీతకల్కమాదధాతు విఘ్నరాజమమ్బికా ॥ 3౬.౧౪॥

దేవతాసపత్నవంశకాననానలచ్చటా  
 వారణారిసార్వభౌమవాహనా ఘనాలకా ।  
 నన్దివాహనస్య కాఽపి నేత్రనన్దినీ సుధా  
 నేత్రలాఞ్చితాలికా సుతం పునాతు కాలికా ॥ 3౬.౧౫॥

రాజసున్దరాననా మరాలరాజగామినీ  
 రాజమౌలివల్లభా మృగాధిరాజమధ్యమా ।  
 రాజమానవిగ్రహా విరాజమానసద్గుణా  
 రాజతే మహీధరే మదమ్బికా విరాజతే ॥ 3౬.౧౬॥

పర్వచన్ద్రమణ్డలప్రభావిడమ్బునాననా  
 పర్వతాధినాథవంశపావనీ సనాతనీ ।  
 గర్వగన్ధనాశినీ విభావరీవిచారిణాం  
 శర్వచిత్తనాయికా కరోతు మగ్గలం మమ ॥ 3౬.౧౭॥

ఓజసశ్చ తేజసశ్చ జన్మభూమిరచ్యుతా  
 నీలకణ్ణబన్ధబద్ధమౌలిరాగమస్తుతా ।

వీతరాగపాశజాలనాశబద్ధకక్కణా  
 విశ్వపాలినీ మయా మహేశ్వరీ విచిన్త్యతే || 3౬.౧౮||  
 అణ్ణమణ్ణలం యయా నిరన్తరం చ పచ్యతే  
 సంస్ఫురత్యశేషభూతహార్దపీఠికాసు యా |  
 శ్వాసదృష్టిసంవిదూష్యనాదవారివర్త్యభిర్-  
 యాముపాసతే విదో నమామి తాం పరాత్పరామ్ || 3౬.౧౯||  
 పఞ్చాయుగ్మవేషభృత్పరాత్పరా సురార్చితా  
 పఞ్చవక్త్రవక్త్రపద్మచఞ్చరీకలోకనా |  
 వఞ్చకాన్తరఙ్గశత్రుసఞ్చయప్రణాశినీ  
 ప్రేతమఞ్చశాయినీ కులం చిరాయ పాతు మే || 3౬.౨౦||  
 కర్మణా యథావిధి ద్విజాతయో యజన్తి యాం  
 బ్రహ్మణా యథాశ్రుతం స్తువన్తి యామధీతినః |  
 చేతసా యథా గురూక్తి చిన్తయన్తి యాం విదః  
 సా పరా జగత్త్రయీజనన్యజా జయత్యుమా || 3౬.౨౧||  
 వాసుదేవజాయయా వినప్తయా నిషేవితా  
 వామదేవచాటుచిత్రవాక్యబన్ధలాలితా |  
 వాసవాదిదేవతాజయప్రణాదహర్షితా  
 వారయత్వఘాని మే వసున్ధరాభృతస్సుతా || 3౬.౨౨||  
 పూర్ణమాసుధామరీచిసున్ధరాస్యమణ్ణలా  
 పుల్లపద్మపత్రదీర్ఘసమ్ప్రసన్నలోచనా |  
 పుణ్యభూనిషేవణాయ పుత్రమేతముద్యతం  
 పూర్ణకామమాదధాతు పాదలగ్నమమ్బికా || 3౬.౨౩||  
 లాలయన్తి బాలకం వతంసశితదీధితిం  
 శీలయన్తి సూక్ష్మతాం మనాంసి యోగినామివ |  
 కాలయన్తు పాపినాం కులాని సంహతీస్సతాం  
 పాలయన్తు చ స్మితాని యోషితః పురద్విషః || 3౬.౨౪||  
 పాదసేవినః కవేర్మనోహరాతిశక్వరీ-  
 వర్గ ఏష నాట్యకారిన్జ్జరీగణో యథా |  
 లోకజాలచక్రవర్తిపుణ్యయోషితో మన-

సమృద్ధాయ సాధుకష్టవారణాయ కల్పతామే || 3౬.౨౫ || 900

|| సమాప్తం చ నవమం శతకమ్ ||

దశమం శతకమ్

సప్తతింశః స్తబకః

తత్త్వవిచారః (అనుష్టుబ్బప్రత్నమ్)

ఉద్దిపయతు నశ్శక్తిమాదిశక్తేర్దరస్మితమ్ |

తత్త్వం యస్య మహస్సుాక్షమానన్దో వేతి సంశయః || 3౭.౧ ||

పూర్ణం ప్రజ్ఞాత్మ సద్బ్రుహ్మ తస్య జ్ఞానం మహేశ్వరీ |

మహిమా తేజ ఆహోస్విచ్ఛక్తిర్వా ప్రాణ ఏవ వా || 3౭.౨ ||

ప్రచక్షతే చిదాత్మత్వం జ్ఞాతుర్జ్ఞానస్య చోభయోః |

ప్రదీపస్య ప్రభాయాశ్చ జ్యోతిరాకృతితాం యథా || 3౭.3 ||

చిత ఏకపదార్థత్వాచ్చిచ్చితా న విశిష్యతే |

తస్మాద్ గుణత్వం జ్ఞానస్య శక్కురేణ నిరాకృతమ్ || 3౭.౪ ||

జ్ఞాతురానం స్వరూపం స్యాన్న గుణో నాపి చ క్రియా |

యది స్వస్య స్వరూపేణ వైశిష్ట్యమనవస్థితిః || 3౭.౫ ||

వాచైవ శక్యతే కర్తుం విభాగస్వస్వరూపయోః |

నానుభూత్యా తతో ద్వైతం సచ్ఛక్తిస్వ్యావహారికమ్ || 3౭.౬ ||

బ్రహ్మజ్ఞానస్య పూర్ణస్య విషయో ద్యౌరుదీర్యతే |

సా బ్రహ్మణో వ్యాపకత్వాద్వస్తుతో నాతిరిచ్యతే || 3౭.౭ ||

వికాసాదపి సజ్కోచాత్ సర్గప్రలయయోర్ద్వయోః |

ప్రజ్ఞానస్య బుధైరుక్తౌ జన్మనాశావుభౌ దివః || 3౭.౮ ||

ధర్మభూతం పరస్యేదం న కార్యం పరమం నభః |

అఖణ్డత్వాన్న వికృతిర్విశ్వస్మిన్నప్రకృతిత్వతః || 3౭.౯ ||

ఆకాశే పరమే దీప్యత్ ప్రజ్ఞానం పరమాత్మనః |

ఏకాగ్రత్వాత్ప్రవృద్ధోష్మగభీరమభవన్మహాః || 3౭.౧౦ ||

త్రిధైవం ధర్మభూతస్య జ్ఞానస్య వికృతిం వినా |

శుద్ధత్యవిషయత్వాభ్యాం మహస్తావచ్చ దశాత్రయమ్ || 32.01 ||

విజ్ఞానే భాతి యే భాన్తి భావా ద్రవ్యగుణాదయః |

న కిచ్ఛేదనుభూయన్తే విజ్ఞానోపరమే తు తే || 32.02 ||

ఏవం స్వతః ప్రకాశత్వం విషయాణాం న దృశ్యతే |

సిద్ధిశ్చ పరతో న స్యాత్ సమృద్ధం కచ్ఛేదన్తరా || 32.03 ||

దృశ్యతే విషయాకారా గ్రహణే స్మరణే చ ధీః |

ప్రజ్ఞావిషయతాదాత్మ్యమేవం సాక్షాత్ప్రదృశ్యతే || 32.04 ||

న చేత్సమష్టివిజ్ఞానవిభూతిరఖిలం జగత్ |

విషయవ్యష్టివిజ్ఞానతాదాత్మ్యం నోపపద్యతే || 32.05 ||

యథాఽస్మదాదివిజ్ఞానే ధ్యేయం బుద్ధిరితి ద్వయమ్ |

పూర్ణే సమష్టివిజ్ఞానే వికృతిః ప్రకృతిస్తథా || 32.06 ||

పరిణామో యథా స్వప్నః సూక్ష్మస్య స్థూలరూపతః |

జాగ్రత్ప్రపంచు ఏష స్యాత్తథేశ్వరమహాచిత్తః || 32.07 ||

వికృతిస్సర్వభూతాని ప్రకృతిః పరదేవతా |

సతః పాదస్తయోరాద్యా త్రిపాదీ గీయతే పరా || 32.08 ||

కలలీకృత్య సజ్కల్పానేకాఽపి స్యాద్యథా మతిః |

భూతాని కలలీకృత్య దేవతాఽపి తథా పరా || 32.09 ||

భూతానామాత్మానస్సర్గే సంహృతో చ తథాఽఽత్మని |

ప్రభవేద్దేవతా శ్రేష్ఠా సజ్కల్పానాం యథా మతిః || 32.10 ||

అనుభూత్యాత్మికా సేయమీశశక్తిః పరాత్పరా |

ఆధారచక్రే పిణ్డేషు విరాజతి విభిన్నవత్ || 32.11 ||

సూక్ష్మస్థూలే తతః శాఖే విద్యుచ్ఛక్తిసమీరవత్ |

తత్రాద్యా జ్ఞానశక్తిస్సాన్యత్ క్రియాశక్తిరనన్తరా || 32.12 ||

జ్ఞానేన్ద్రియాణి ప్రథమా విభూతిర్మనసా సహ |

కర్మేన్ద్రియాణి త్వపరా విభూతిస్సహసా సహ || 32.13 ||

క్రియామూలముత జ్ఞానమూలం కిమితి చిన్తయన్ |

ఆత్మశక్తిమితో విద్వానమృతత్వాయ కల్పతే || 32.14 ||

గభీరాస్సుతరామేతాః కాలికాతత్త్వకారికాః ।

ధియో భాసో గణపతేర్భవన్తు విదుషాం ముదే ॥ 3౭.౨౫॥ 925

అష్టత్రింశః స్తబకః

దశమహావిద్యాః (పాదాకులకవృత్తమ్)

దూరీకురుతాద్ దుఃఖం నిఖిలం దుర్గాయాస్తద్దరహసితం నః ।

రచితాస్యామ్భోమృద్ధాభ్యాం యదభుల్లేపనమమలం బ్రహ్మజ్ఞస్య ॥ 3౮.౧॥

జన్తౌ జన్తౌ భువి ఖేలన్తి భూతే భూతే నభసి లసన్తి ।

దేవే దేవే దివి దీప్యన్తి పృథగివ పూర్ణా సంవిజ్ఞయతి ॥ 3౮.౨॥

దహారసరోజాద్ ద్విదలసరోజం ద్విదలసరోజాద్దశశతపత్రమ్

దశశతపత్రాద్దేహం దేహాత్ సకలం విషయం సంవిద్ వ్రజతి ॥ 3౮.3॥

వహ్నిజ్వాలా సమిధమివైషా సకలం దేహం సంవిత్ప్రాప్తా ।

పృథగివ భూతా వ్యపగతవీర్యా భవతి సధూమా సంసారాయ ॥ 3౮.౪॥

అత్రానుభవస్సుఖదుఃఖానామత్రాహజ్కృతిరన్తతా భవతి ।

అత్రైవేదం సకలం భిన్నం ప్రతిభాసేత ప్రజ్ఞాస్థలనే ॥ 3౮.౫॥

దశశతపత్రాద్ ద్విదలసరోజం ద్విదలసరోజాద్దహారసరోజమ్ ।

అవతరతీశా యేషామేషా తేషామన్తర్నిత్యా నిష్ఠా ॥ 3౮.౬॥

అథవా దేహాదావృత్తస్సన్నన్యతమస్యామాసు స్థల్యామ్ ।

ఆధారస్థే కులకుణ్డే వా స్థితధీర్నిత్యాం నిష్ఠాం లభతే ॥ 3౮.౭॥

దశశతపత్రే శక్తిర్లలితా వజ్రవతీ సా ద్విదలసరోజే ।

దహారామ్బురుహే భద్రా కాలీ మూలాధారే ఛైరవ్యాఖ్యా ॥ 3౮.౮॥

ఖేలతి లలితా ద్రవతి స్థానే ఛిన్నగ్రన్ధిని రాజత్వైన్ధ్రీ ।

బద్ధకవాచే భద్రా కాలీ తపసా జ్వలితే ఛైరవ్యాఖ్యా ॥ 3౮.౯॥

యద్యపి కాలీవజ్రేశ్వర్యో స్యాతాం భిన్నే ఇవ పిణ్డేషు ।

ఓజస్తత్త్వస్యైక్యాదణ్డే న ద్వా శక్తేర్భేదౌ భవతః ॥ 3౮.౧౦॥

ఏవమభేదో యద్యపి కర్మద్వైధాత్ ద్వైధం తత్రాపి స్యాత్ ।

సైవ పచన్తి భువనం కాలీ సైవ దహన్తి శత్రూనైన్ధ్రీ ॥ 3౮.౧౧॥

పిణ్ణే చాణ్ణే జగ్గమసారః శుద్ధా ప్రజ్ఞా సుందర్యుక్తా ।  
 విషయదశాయాం దేశీభూతా నేయం భువనేశ్వర్యాఖ్యాతా ॥ 3౮.౧౨॥  
 శూన్యప్రఖ్యా యా చిల్లినా ప్రలయే బ్రహ్మణి జన్మిషు సుప్తౌ  
 కబలితనకలబ్రహ్మణ్ణాం తాం కవయః శ్రేష్ఠాం జ్యేష్ఠామాహుః ॥ 3౮.౧3॥  
 నిద్రావిస్మృతిమోహాలస్యప్రవిభేదైస్సా భవమగ్నేషు ।  
 పవైవ స్యాద్యుజ్జానేషు ధ్వస్తవికల్పః కోఽపి సమాధిః ॥ 3౮.౧౪॥  
 ఐన్ద్రీ శక్తిరవ్యక్తబలా చేద్ భిన్నే స్యాతాం శీర్షకపాలే ।  
 తస్మాదేతాం చతురవచస్కాః పరిభాషన్తే ఛిన్నశిరస్కామ్ ॥ 3౮.౧౫॥  
 భవతి పరా వాగ్భైరవ్యాఖ్యా పశ్యన్తి సా కథితా తారా ।  
 రసనిధిమాప్తా జిహ్వారణ్ణం మాతజ్గీతి ప్రథితా సేయమ్ ॥ 3౮.౧౬॥  
 పిణ్ణే చాణ్ణే స్తమ్భనశక్తిర్బగలా మాత్రస్తవ మహిమైకః ।  
 సర్వే వ్యక్తాః కిరణాః కమలా బాహ్యో మహిమా భువనామ్భు తవ ॥ 3౮.౧౭॥  
 బోధే బోధే బోధ్ధశ్శక్తిం సజ్కల్పానాం పశ్చాద్భాన్తిమ్ ।  
 అవిముఞ్చన్యో మనుతే ధీరో యత్కిఞ్చిద్వా లలితాఽవతి తమ్ ॥ 3౮.౧౮॥  
 దృష్టౌ దృష్టౌ ద్రష్టుశ్శక్తిం లోచనమణ్డలమధ్యే భాన్తిమ్ ।  
 అవిముఞ్చన్యః పశ్యతి ధీరో యత్కిఞ్చిద్వా తమవత్స్యేన్ద్రీ ॥ 3౮.౧౯॥  
 ప్రాణసమీరం విదధానమమం నిత్యాం యాత్రామత్ర శరీరే ।  
 చరణే చరణే పరిశీలయతి స్థిరదృష్టిర్యస్తమవతి కాలీ ॥ 3౮.౨౦॥  
 స్థూలవికారాన్ పరిముఞ్చన్త్యా నిర్మలనభసి స్థితయా దృష్ట్యా ।  
 మజ్జన్త్యా వా దహరాకాశే లోకేశ్వర్యాః కరుణాం లభతే ॥ 3౮.౨౧॥  
 సర్వవికల్పాన్ పరిభూయాస్తర్విమలం మౌనం మహదవలమ్బ్య ।  
 కేవలమేకస్తిప్థతి యోఽస్తస్తం సా జ్యేష్ఠా కురుతే ముక్తమ్ ॥ 3౮.౨౨॥  
 మూలే స్థిత్యా భైరవ్యాఖ్యాం తారాం దేవీముద్గీధేన ।  
 సేవేతార్యో విదితరహస్యో మాతజ్గీం తాం గుణగానేన ॥ 3౮.౨3॥  
 ఆసనబద్ధాదచలో భూత్వా రుద్ధప్రాణో బగలాం భజతే ।  
 అభితో వ్యాప్తం వ్యక్తం తేజః కలయన్ కమలాకరుణాం లభతే ॥ 3౮.౨౪॥  
 ఏకవిధాదౌ బహుభేదాఽథో శక్తిరనన్తా పరమేశస్య ।

సభజనమార్గం గణపతిమునినా పాదాకులకైరేవం వివృతా || ౩౮.౨౫|| 950

ఏకోనచత్వారింశః స్తబకః

ప్రాయో వ్యోమశరీరా (ఇన్ద్రవజ్రావృత్తమ్)

వ్యాప్యేదమిన్దోర్భువనం య యేవ

ప్రాయేణ తస్యామలచన్ద్రికాఽభూత్ |

మన్దన్తవార్తిం స ధునోతు హాసో

నిఃశేషలోకేశ్వరవల్లభాయాః || ౩౯.౧||

పూర్ణే వియత్యేకతటిజ్వలన్తీ

లోకానశేషాననిశం పచన్తీ |

మేఘే కదాచిన్మహాసా స్ఫురన్తీ

చణ్డీ ప్రచణ్డా హరతాదఘం నః || ౩౯.౨||

గోలాని కాన్యప్యధునోద్భవన్తి

జీర్షన్తి కాన్యప్యఖిలేశకాన్తే

యాన్త్యమ్పికే కాన్యపి వృద్ధిమత్ర

పాకే భవత్యాః పరితః ప్రవృత్తే || ౩౯.౩||

భాసాం వినేత్రా మహతా గ్రహైశ్చ

భూరిప్రమాణైర్భువనమీశకాన్తే |

ఏకైకమణ్డం తవ లోమవచ్ఛేత్

కన్తే మహదాభ్యాగ్యమిహ బ్రవీతు || ౩౯.౪||

నాథస్య తే రూపమణోరణీయో

మాతన్స్తవదీయం మహతో మహీయః |

జనాతి యో దేవి రహస్యమేతద్

వ్యాఖ్యాతుమేష ప్రభవత్యశేషమ్ || ౩౯.౫||

యద్ గర్జితం వారిదఘర్షణేషు

శబ్దన్తవాయం సుగభీరఘోషః |

యత్లోకరాజ్ఞ స్ఫురితం తదేత-

దుజ్ఞుమ్భితం కిఞ్చన కాన్తివీచేః || ౩౯.౬||

ఇన్ద్రస్య వజ్రం జ్వలితం కృశానోర్-



జ్యోతిస్సహస్రచ్ఛదబాన్ధవస్య ।  
 పీయూషభానోర్హ్వాసితం విసారి  
 జీవస్య చక్షుర్మమ తాత దైవమ్ ॥ 3౯.౭॥

యస్యైవ తేజః ప్రవిభక్తమర్క-  
 విద్యుచ్ఛశాఙ్కానలలోచనేషు ।  
 గూఢం తదాకాశగృహే సమంతా-  
 దంతానభిజ్ఞం ప్రణమామి దైవమ్ ॥ 3౯.౮॥

జాగ్రత్సు బుద్ధిర్నిమిషత్సు నిద్రా  
 శుష్కేషు పక్తిస్తరుణేషు వృద్ధిః ।  
 ధీరేషు నిష్ఠా చపలేషు చేష్ఠా  
 దేవీ మమాపత్తిమపాకరోతు ॥ 3౯.౯॥

విద్యావతో వాదవిధానశక్తిర్-  
 వీరస్య సజ్ఞామవిధానశక్తిః ।  
 నారీమణోర్మోహవిధానశక్తిర్-  
 లేశత్రయం కిఞ్చిదాపారశక్తిః ॥ 3౯.౧౦॥

ఉత్సాహాయస్తీ తపతాం మనాంసి  
 సఞ్చోదయస్తీ చ మహాక్రియాసు ।  
 సజ్జోభయస్తీ హృదయం ఖలానాం  
 సమ్మోహాయస్తీ చ పరాఽవతాన్సుః ॥ 3౯.౧౧॥

సఞ్చాలయస్తీ సకలస్య దేహం  
 వ్యానస్య శక్త్యా పరితో లసన్త్యా ।  
 జేతుః ప్రతాపేఽస్తి పలాయనేఽస్తి  
 భీతస్య చేయం నిఖిలేశశక్తిః ॥ 3౯.౧౨॥

ఏకం స్వరూపం బహుచిత్రయోగాత్  
 సన్దర్శయస్తీ వివిధం జనేభ్యః ।  
 సమ్యగ్దృశే స్వం విభుమర్పయస్తీ  
 సర్వాదిమామైవ మహేశజాయా ॥ 3౯.౧౩॥

యస్సంశ్రయేతాఖిలసంకతిస్త్యాం  
 ధ్యానేన మన్త్రేణ గుణస్తవైర్వా ।

త్రైలోక్యసామ్రాజ్యధురన్ధరస్య  
శుద్ధాంతకాన్తే స కృతీ మనుష్యః || 3౯.౧౪||

మూలాగ్నిముద్దీప్య శిరశ్శశాఙ్కం  
సన్న్యావ్య యస్తర్పయతే కృతీ త్వామ్ |  
తస్మిన్నగాధీశ్వరకన్యకే త్వం  
ప్రాదుర్భవస్తీ న కిమాదధాసి || 3౯.౧౫||

యస్త్యాం సహస్రారసరోజమధ్యే  
సోమస్వరూపాం భజతేమప్న యోగీ |  
తస్యాన్తరః శాన్తిముపైతి తాపో  
బాహ్యస్య కా నామ కథాఽల్పకస్య || 3౯.౧౬||

దణ్డేన యోఽన్తర్దహరేఽవతీర్ణః  
ప్రాణేన వాచా మహసా ధియా వా |  
ప్రాప్నోతి సోఽయం పురమద్వీతీయం  
యత్ర త్వమీశా సహ చిత్రలీలా || 3౯.౧౭||

తస్మోదితం విశ్వవినేత్రి మన్తం  
యస్తే నరః సంయమవాసుపాస్తే |  
రుద్రాణి సాన్న్యామ్బుదకేశపాశే  
పాశైర్విముక్తః స జయత్యశేషమ్ || 3౯.౧౮||

పద్మాసనో ద్వాదశవర్ణశాస్తీ  
దమ్బోలిపాణీర్భువనాధినాథా |  
గీర్వాణమార్గో భృగురబ్జయోనిర్-  
అస్తే తథాగ్రే చ హలాం విరాజి || 3౯.౧౯||

జమ్భస్య హంతాఽనలశాన్తిచన్ద్రైః  
సంయుక్త ఊష్మా గలదేశజన్మా |  
దస్తస్థలీసమ్భవ ఊష్మవర్ణో  
వాణీపతిర్వజ్రిధరశ్చ లజ్జా || 3౯.౨౦||

విద్యా త్వియం పఞ్చదశాక్షరాఢ్యా  
సాక్షాన్మహామానగురూపదిష్టా |  
గోప్యాసు గోప్యా సుకృతైరవాప్యా

శ్రేష్ఠా వినుత్యా పరమేష్ఠినాఽపి || 3౯.౨౧||

దేహాష్వియం కుణ్డలిని న్యగాది  
భూతేషు విద్యుద్ భువనేషు చాభ్రమ్ |

దేవాఙ్గానామస్తకలాలితాఙ్గిర్-  
దేవీ భవానీ ఖలు దేవతాసు || 3౯.౨౨||

చక్షుర్విధాయాచలమన్తరేణ  
ప్రాణం ప్రపశ్యన్ మనువర్ణరూపమ్ |  
సంనేవతే చేత్సకలస్య ధాత్రిం  
సర్వేష్టలాభో విదుషః కరస్యః || 3౯.౨3||

ఏకాక్షరీః పఞ్చదశాక్షరీం వా  
విద్యాః ప్రకృష్టాః సకలేశశక్తేః |  
యో భక్తియుక్తః ప్రజపేదముష్య  
ప్రాణో వశే నిస్తులసిద్ధియోనిః || 3౯.౨౪||

ఏతాః కవీనాం పదకిఙ్కరస్య  
పూతాః ప్రమోదం పరమావహన్తు |  
గీతాస్సభక్తిర్ద్రవమిన్ద్రవజ్రాః  
శ్వేతాచలాధీశ్వరవల్లభాయాః || 3౯.౨౫|| 975

చత్వారింశః స్తబకః

దైవగీతమ్ (పాదాకులకవృత్తమ్)

శమయతు పాపం దమయతు దుఃఖం హరతు విమోహం స్ఫుటయతు బోధమ్ |  
ప్రథయతు శక్తిం మన్దం హసితం మనసిజశాసనకులసుదృశో నః || ౪౦.౧||

ఆర్ద్రా దయయా పూర్ణా శక్త్యా దృష్టివశంవదవిష్టపరాజా |  
అఖిలపురస్థిపూజ్యా నారీ మమ నిశ్చేషాం విపదం హరతు || ౪౦.౨||

శుద్ధభ్రహ్మణి మోదో దైవం తత్ర సిన్సృక్షతి కామో దైవమ్ |  
సృజతి పదార్థాన్ దృష్టిరైవం తాన్ బిభ్రాణే మహిమా దైవమ్ || ౪౦.3||

వికృతౌ వికృతౌ ప్రకృతిరైవం విషయే విషయే సత్తా దైవమ్ |  
దృష్టౌ దృష్టౌ ప్రమితిరైవం ధ్యానే ధ్యానే నిష్ఠా దైవమ్ || ౪౦.౪||

స్ఫూర్తై స్ఫూర్తై మాయా దైవం చలనే చలనే శక్తిరైవమ్ ।  
 తేజసి తేజసి లక్ష్మీరైవం శబ్దే శబ్దే వాణీ దైవమ్ ॥ ౪౦.౫॥  
 హృదయే హృదయే జీవదైవం శీర్షే శీర్షే ధ్యాయదైవమ్ ।  
 చక్షుషి చక్షుషి రాజదైవం మూలే మూలే ప్రతపదైవమ్ ॥ ౪౦.౬॥  
 అభితో గగనే ప్రసరదైవం పృథివీలోకే రోహదైవమ్ ।  
 దినకరబిమ్బే దీప్యదైవం సితకరబిమ్బే సింహుదైవమ్ ॥ ౪౦.౭॥  
 శ్రావం శ్రావం వేద్యం దైవం నామం నామం రాధ్యం దైవమ్ ।  
 స్మారం స్మారం ధార్యం దైవం వారం వారం స్తుత్యం దైవమ్ ॥ ౪౦.౮॥  
 శ్రుతిషు వటూనాం గ్రాహ్యం దైవం గృహిణామగ్నో తర్ప్వ్యం దైవమ్ ।  
 తపతాం శీర్షే పుష్టం దైవం యతినాం హృదయే శిష్టం దైవమ్ ॥ ౪౦.౯॥  
 నమతా పుష్టైః పూజ్యం దైవం కవినా పద్యారాధ్యం దైవమ్ ।  
 మునినా మనసా ధ్యేయం దైవం యతినా స్వాత్మని శోధ్యం దైవమ్ ॥ ౪౦.౧౦॥  
 స్తువతాం వాచో విదధదైవం స్మరతాం చేతః స్ఫుటయదైవమ్ ।  
 జపతాం శక్తిం ప్రథయదైవం నమతాం దురితం దమయదైవమ్ ॥ ౪౦.౧౧॥  
 వాచో వినయద్వహ్నో దైవం ప్రాణాన్ వినయద్విద్యుతి దైవమ్ ।  
 కామాన్ వినయచ్ఛస్త్రే దైవం బుద్ధీర్వినయత్సూర్యే దైవమ్ ॥ ౪౦.౧౨॥  
 హృదయే నివసద్ గృహ్ణాదైవం వస్త్రా నివసద్విసృజదైవమ్ ।  
 కణ్ఠే నివసత్ప్రవదదైవం కుక్షో నివసత్ప్రపచదైవమ్ ॥ ౪౦.౧౩॥  
 దేహా నివసద్విలచదైవం పంచప్రాణాకారం దైవమ్ ।  
 భాగి సమస్తస్యాన్నే దైవం స్వాహాకారే తృప్యదైవమ్ ॥ ౪౦.౧౪॥  
 బిభ్రన్నారీవేషం దైవం శుభ్రదరస్మితవిభ్రాడ్ దైవమ్ ।  
 ఆభ్రమదాపహచికురం దైవం విభ్రమవాసస్థానం దైవమ్ ॥ ౪౦.౧౫॥  
 శీతజ్యోతిర్వదనం దైవం రుచిబిన్దూపమరదనం దైవమ్ ।  
 లావణ్యామృతసదనం దైవం స్మరరిపులోచనమదనం దైవమ్ ॥ ౪౦.౧౬॥  
 లక్ష్మీవీచిమదలికం దైవం ప్రజ్ఞావీచిమదీక్షం దైవమ్ ।  
 తేజోవీచిమదధరం దైవం సమ్మదవీచిమదాస్యం దైవమ్ ॥ ౪౦.౧౭॥  
 కరుణోల్లోలితనేత్రం దైవం శ్రీకారాభశ్రోత్రం దైవమ్ ।

కుసుమసుకోమలగాత్రం దైవం కవివ్యభవపాత్రం దైవమ్ ॥ ౪౦.౧౮॥  
 హిమవతి శైలే వ్యక్తం దైవం సితగిరిశిఖరే క్రీడదైవమ్ ।  
 తుమ్బురునారదగీతం దైవం సురమునిసిద్ధధ్యాతం దైవమ్ ॥ ౪౦.౧౯॥  
 క్వచిదపి రతిశతలలితం దైవం క్వచిదపి సుతరాం చణ్డం దైవమ్ ।  
 భక్తమనోనుగవేషం దైవం యోగిమనోనుగవిభవం దైవమ్ ॥ ౪౦.౨౦॥  
 చరితే మధురం స్తువతాం దైవం చరణే మధురం నమతాం దైవమ్ ।  
 అధరే మధురం శమోష్ఠైవం మమ తు స్తన్యే మధురం దైవమ్ ॥ ౪౦.౨౧॥  
 భుజభృతవిష్టపభారం దైవం పదధృతనమ్పత్నారం దైవమ్ ।  
 లాలితనిర్జరపీరం దైవం రక్షితసాత్త్వికధీరం దైవమ్ ॥ ౪౦.౨౨॥  
 చిచ్ఛక్త్యాత్మకమధితను దైవం తటిదాకృత్యధిభూతం దైవమ్ ।  
 శ్రుతిషు శివేతి ప్రథితం దైవం జయతి జగత్ప్రయవినుతం దైవమ్ ॥ ౪౦.౨౩॥  
 రమణమహర్షేరన్తేవాసీ మధ్యమపుత్రో నరసింహస్య ।  
 వాసిష్ఠోఽయం మరుతాం మాతృగణపతిరజ్ఞిం శరణముపైతి ॥ ౪౦.౨౪॥  
 త్రిభువనభర్తుః పరమా శక్తిస్సకలసవిత్త్రీ గౌరీ జయతి ।  
 తన్నుతిరేషా గణపతిరచితా పాదాకులకప్రాంతా జయతి ॥ ౪౦.౨౫॥ 1000  
 ॥ సమాప్తం చ దశమం శతకమ్ ॥  
 ॥ ఇతి శ్రీభగవన్మహర్షిరమణాన్తేవాసినో వాసిష్ఠస్య నరసింహనూనోః ॥  
 గణపతేః కృతిః ఉమాసహస్రం సమాప్తమ్ ॥

umAsahasram

pdf was typeset on June 29, 2023

Please send corrections to [sanskrit@cheerful.com](mailto:sanskrit@cheerful.com)

